

## فهرست

صفحة	عنوان	نمبر شمار
5	پیش لفظ	1
9	عرض ناشر	2
12	تقریظ حافظ تصدق حسین	3
13	خطبه	4
15	مجلس اول	5
23	مجلس دوئم	6
35	مجلس سوم	7
48	مجلس چارم	8
64	مجلس پانچویں	9
80	مجلس چھٹی	10
93	مجلس ساتویں	11
104	مجلس آٹھویں	12

حیثیت شرقی مبارکہ کریمہ  
کے حسین نام کو دیگرے نہیں

# جالس عزائے

## بیت زہرا

مجموعہ تقدیر مجموعہ تقدیر

جنتہ الاسلام سرکار علامہ

شیخ شبیر حسن بخاری اعلیٰ اللہ مقامہ

ناشر

ذاکر نذر یہ حسین کربلائی

مجالس عزاء بنت زہرا	:	کتاب
علامہ شیخ شیر حسن تجفی اعلی اللہ مقامہ	:	تقاریر
عارف حسن جعفری	:	پرو سینگ
ایک ہزار	:	اشاعت اول
گلوب کمپیوٹر حفیظ سنٹر گلبرگ لاہور	:	کیلی گرانی
ویرشن کمپیوٹر سنٹر۔	:	
ارشد سلیمان اینڈ بلال پر نظر	:	پریس
ڈاکر نذر یہ حسین کربلای	:	ترتیب۔ ناشر
60 روپے۔	:	قیمت

## ملنے کا پتہ

- (۱) سجانی سجانی پبلی کیشور گلی نمبر 15 مکہ کالونی گلبرگ 3 لاہور۔
- (۲) گلستان زہرا پبلی کیشور 26۔ ایبٹ روڈ لاہور



## پیش لفظ

مولانا شیخ شبیر حسن نجفی مرحوم اعلیٰ اللہ مقامہ، کی شخصیت محتاج تعارف نہیں۔ آپ کو پانچ ضلع اعظم گڑھ (ہندوستان) میں پیدا ہوئے۔ ابتدائی تعلیم وہیں کے دینی مدارس میں حاصل کی پھر مدرسۃ الوا عظیم لکھنؤ سے فارغ التحصیل ہونے کے بعد آپ نجف اشرف تشریف لے گئے جیسیں برس تک باب مدینہ العلم کے زیر سایہ علم دین کی تبلیغ و ترویج کرتے رہے۔ آپ کی علمی کاؤشوں کو دیکھتے ہوئے آیت اللہ سید محسن الحکیم اعلیٰ اللہ مقامہ نے آپ کو اپنا وکیل خاص مقرر فرمایا۔ جس کی پاداش میں صدام نے آپ کو زندان میں ڈالا اور کئی مرتبہ زندان میں مولانا کو ختم کرنے کی کوشش کی گئی لیکن باب مدینہ العلم کو آپ سے دین کی خدمات لینا مقصود تھی۔ لہذا ایسے اسباب میا فرمائے کہ آپ میزانہ طور پر عراق سے چکرا قلیم امامت کے آٹھویں تاجدار امام علی رضا علیہ السلام کی خدمت میں پہنچ گئے۔ تقریباً ۲۳ برس تک آستانہ قدس رضوی کے مقام حر عاملی میں دین کی ترویج کرتے رہے اور دنیا بھر کے زائرین کے لئے مجالس امام مظلوم برپا کرتے رہے۔ آپ کے ہزاروں طلباء نجف اشرف اور مشہد مقدس سے فارغ التحصیل ہو کر دنیا کے مختلف مقامات پر دین محمد و آل محمد کی خدمات سر انجام دے رہے ہیں۔

آپ کی علمی کاؤشوں کو دیکھتے ہوئے حکومت ایران نے آپ کو ایک خاص مقام اور مجتہد کا درجہ دیا۔ عربی، فارسی اور اردو زبان میں آپ کے علمی

دروس مشد مقدس میں بہت سے طلباء کے پاس محفوظ ہیں۔ آپ کی لا بھریری ہندوستان، نجف اشرف اور مشد مقدس میں موجود ہے۔ جس میں ایسی نادر تایاب کتب بھی موجود ہیں جو کہ کسی بھی لا بھریری میں موجود نہیں۔ مولانا شیخ شبیر حسن تجفی مرحوم نے ساتویں دہائی میں پاکستان آنا شروع کیا۔ پہلی بار آپ عراق سے تشریف لائے پھر کوپانگنخ اور اس کے بعد مشد مقدس سے تشریف لاتے رہے۔ تقریباً چودہ برس تک آپ نے عزا خانہ گلستان زہرا علیہ السلام میں مجالس عزا سے خطاب فرمایا۔ اس کے علاوہ پاکستان کے بڑے شرکوں میں بھی خطاب فرمایا۔ ہر سال آپ کا قیام عام طور پر دوازھائی ماہ رہا کرتا تھا اور لاہور ہی کو مرکز رہائش قرار دیتے تھے اس دوران آپ مسلسل درس و تدریس کا سلسلہ جاری رکھتے تھے اور ہزاروں مومنین آپ سے فیضیاب ہوتے۔ مولانا مرحوم کا مجالس پڑھنے کا اپنا ایک خاص انداز تھا جو کہ زیادہ تر دروس پر مشتمل ہوتا تھا۔ فضائل و مصائب کے بیان کے ساتھ ساتھ اعمال و مسائل دینیہ پر بہت زور دیتے۔ نماز روزہ تلاوت قرآن اور اہمیت حصول علم دین ان کا خاصہ تھا۔ مولانا مرحوم نے کبھی بھی محافل و مجالس کے لئے معاوضہ طے نہیں کیا۔ مجھے اچھی طرح یاد ہے کہ بعض جگہ یہ دیکھتے ہوئے کے کسی مومن کی معاشی حالت درست نہیں اور اس وجہ سے وہ مجالس نہیں کردار ہے تو ان کو خود اصرار کر کے عشرہ پڑھا اور کوئی معاوضہ اگر دیا بھی گیا تو خوش اسلوبی سے واپس کر دیا۔ ان کے کافی دروس کی ریکارڈنگ میرے پاس محفوظ ہے۔

مومنین کے اصرار پر ان کا ایک عشرہ مجالس شائع کیا جا رہا ہے اس بات کا خاص خیال رکھا گیا کہ جو کچھ اور جس طرح آپنے بیان فرمایا۔ بعینہ اس کو پیش کیا جائے تاکہ مومنین اس سے استفادہ کر سکیں۔ اگر اس کو شش نے مقبولیت

حاصل کی توانشاء اللہ باقی مجالس کو بھی پیش کیا جائے گا۔ یاد رہے کہ جناب علامہ حافظ کفایت حسین صاحب قبلہ مرحوم کے مجموعہ تقاریر کا نام کفایت الواعظین مولانا شیر حسن بخشی مرحوم نے ہی تجویز فرمایا تھا۔ مولانا مرحوم کی تقدیریں کو شیپ سے تحریر میں لانے کے لئے مولانا سید ابو رضا زیبی نے جو کاوشیں کیں وہ آپ کے سامنے ہیں میں ان کا انتہائی ممنون ہوں۔ نہ صرف تحریر بلحہ پروف ریڈنگ اور درستگی میں بھی۔ آپ نے بہت محنت کی اس کا اجر تو سرکار جناب سیدہ نعمت سے ہی ملے گا۔ لیکن پھر بھی اگر کپوزنگ میں کوئی کمی رہ گئی ہو تو دامنِ عف میں جگہ دیں۔

۱۹۹۵ء میں ہمارے اہل خانہ لور پچھہ دوست و احباب زیارات عراق و ایران کے لئے تشریف لے گئے واپسی پر مشتمل مقدس میں مولانا شیخ شیر حسن بخشی مرحوم کی خدمت میں حاضر ہوئے بہت اصرار کرنے پر آپ نے عشرہ مجرم گھستان زہر ۱۹۹۴ء میں پڑھنے کا وعدہ فرمایا۔ لیکن افسوس وقت نے وقارناہ کی۔ ہمارا تقافلہ ۲۳ ستمبر ۱۹۹۵ء کو واپس لاہور پہنچا۔ چند ہی دنوں کے بعد الہ آباد سے مولانا رضوان حیدر رضوی صاحب نے فون پر مولانا کے انتقال کی روح فرساخبر دی۔ حکومت ایران نے مولانا مرحوم کی میت کو ہندوستان سے مشد لے جانے کا انتظام کیا اور آپ کو انتہائی عزت و احترام کے ساتھ صحن امام رضا علیہ السلام علیہ السلام میں پورے اعزاز کے ساتھ دفن کیا گیا۔ چالیس روز تک مجالس برپا ہوئیں اور قرآن خوانی ہوتی رہی۔ میرے بڑے بھائی خلیفہ سید حیدر مددی اور چھوٹے بھائی خلیفہ سید سجاد مددی جنازے میں شریک ہوئے اور خلیفہ خاندان کی نمائندگی کی گئی۔

مولانا شیخ شیر حسن بخشی مرحوم کو حافظ المحدث بھی کہا جاتا ہے۔ نجف

۸

اشرف اور مشد مقدس ہی نہیں بلکہ کہیں بھی جب مومنین یا علماء کو حذیث و نجح البلاغہ کے مسائل درپیش ہوتے تو وہ آپ سے رجوع کرتے۔ ان کی مجالس کا طریقہ امتیاز اقوال و احکامات آئندہ طاہرین و معصومین علیم السلام تھے اور اس پر بجا طور پر فخر فرماتے تھے۔ نجف اشرف کے چھٹنے کو بارہا یاد کرتے اور اکثر آبیدہ ہو جاتے تھے مولانا مرحوم اتنے علم و قابلیت کے باوجود انتہائی سادہ اور منکسر المزاج شخصیت کے حامل تھے۔ مومنین کو مجالس و مجالس میں آنے والے حالات سے آگاہ کرتے رہتے تھے۔ ان کے حلقة میں بلا شخصیص ہر فرقہ کے لوگ تھے۔ بردار ان اہل سنت بھی ان سے فیض حاصل کرنے کے لئے ان کی خدمت میں حاضر ہوتے۔

آخر میں ملتمن ہوں کہ مولانا شیخ شبیر حسن نجفی مرحوم کے ایصال ثواب کے لئے ایک بار سورہ فاتحہ اور تین بار سورہ توحید تلاوت فرمائیں۔

والسلام

محتاج دعا

ناشر خلیفہ سید حسن مددی

## بشكريه گلستان زبراء پبلی کیشنز

۲۶۔ ایپٹ روڈ لاہور۔

از کتاب 'مجالس شبیر'

## عرض ناشر

علامہ شیخ شبیر حسن بھنی اعلیٰ اللہ مقامہ کی ذات والا صفات کی تعارف کو محتاج نہیں۔ خاندان خلیفہ سادات کے چشم و چراغ جناب سید حسن مہاری صاحب۔ جو علامہ صاحب مرحوم کے تاثیت قیام لاہور میں ان کے میزبان رہے۔ انہوں نے علامہ صاحب مرحوم کا ایک مجموعہ تقاریر ”مجالس شبیر“ کے عنوان سے ۱۹۹۴ء میں شائع کیا۔ اس میں ان کا مفصل تعارف موجود ہے اور ان کی انجازت سے میں وہ تعارف من و عن زیر نظر کتاب میں شائع کر رہا ہوں۔

علامہ صاحب کی لائعداد تقاریر عشرہ مجالس اور انفرادی مجالس کی صورت میں موجود ہیں۔ اور مذکورہ مجموعہ کے علاوہ مجھے معلوم نہیں کہ کوئی تقریر میں شائع ہوئی ہیں یا نہیں۔ بلاشبہ یہ تقاریر ہمارے پاس علامہ صاحب کا علمی ورثہ ہے۔ اس کتاب کے شائع کرنے کا پس منظر کچھ یوں ہے کہ علامہ صاحب مرحوم نے لاہور آمد کے دوسرے سال ۱۹۷۶ء میں مجالس اربعین سید الشبداء علیہ الصلوٰۃ والسلام کا چوتھا عشرہ امام باڑہ سید دولت علی شمشی مرحوم بازار سریانوالا میں پڑھا۔ ان مجالس کا عنوان خود انہوں نے بطور خاص آیت

الکرسی، قرار دیا۔ اسکی وجہ معلوم نہیں کہ یہ وقت کا تقاضا تھا یا کچھ اور۔ ہاں یہ بات سمجھ میں آتی ہے کہ اس مخدانہ دور میں علامہ صاحب نے یہ ضروری سمجھا ہو کہ ذات احیمت کی معرفت کو اجاگر کیا جائے کہ بطور دینی فریضے کے اس کی اشد ضرورت ہے تاکہ عقائد میں اگر خالص توحید کی معرفت ہو جائے تو آگے چل کر نبوت اور ولایت بھی خالص ہی حاصل ہو گی۔

یہی وہ بیادی فکر تھی جس نے مجھے علامہ صاحب مرحوم کے ان علمی و اعلیٰ افکار کو آپ تک پہنچانے کی تحریک دی اور اس لئے بھی کہ ذات احیمت کی معرفت پر مسلسل آٹھ مجالس اس عالمانہ فکر میں شاید کہیں اور آسانی سے نہ مل سکیں، اس لحاظ سے یہ نایاب اور یادگار علمی اثاثہ ثابت ہو سکتا ہے۔ کہ علامہ صاحب مرحوم اب ہم میں موجود نہیں ہیں۔

جیسا کہ آپ کو علم ہے آڈیو کیسٹ سے مسودہ تحریر کرنے میں بھی اور تلفظ خصوصاً عربی زبان کے الفاظ کی صحت کے ساتھ قلم ہند کرنا آسان نہیں جبکہ نعروں کی گونج میں الفاظ ادب جاتے ہیں۔ پھر 'س۔ ص۔ ت۔ ط۔' ک۔ ق۔ وغیرہ میں تمیز کرنا بھی ضروری ہے۔ خدا کا شکر کہ ان مراحل سے میں حتی الامکان صحت سے گزر گیا۔ آخری مراحل میں جناب سید محمد سبطین کا علمی صاحب آف گلوب کمپیوٹر سائنسز نے میری مدد کی۔ اور اس کتاب کی کپوزنگ بھی انہوں نے کی۔ جس کے لئے میں ان کا ممنون ہوں۔

ایک بات جو اس کتاب میں خصوصاً آپ کو نظر آئے گی وہ یہ کہ جہاں جمال قرآنی آیات کے حوالے دیئے گئے ہیں یا ان کے ترجمے سے کام لیا گیا ہے، ان حوالہ جات کو خطوط وحدانی میں ان کا پارہ۔ رکوع اور سورہ درج کر دیا گیا ہے تا کہ قاری کو حوالہ کی تلاش میں سولت ہو۔ اس بات کی بھرپور کوشش کی گئی ہے

کہ انگلاط سے چا جائے اس کے باوجود جہاں کوتاہی ہوئی ہواں کے لئے معدالت  
خواہ ہوں۔ امید ہے آپ علامہ صاحب مرحوم کی اس علمی کاؤش کو نظر احسان  
سے دیکھیں گے۔ آخر میں آپ سے التماں ہے کہ علامہ شبیر حسن بخاری مرحوم  
کے ایصال ثواب کے لئے ایک مرتبہ سورۃ فاتحہ اور تین مرتبہ سورۃ اخلاص کی  
تلاوت فرمائیں۔

lahor ۱۸- ذو الحجه ۱۴۲۰ھ

مطابق ۲۰۰۰-۳-۲۵

فقط والسلام

احقر ذا کر نذر یہ حسین کربلائی عفی عنہ  
پسر ذا کر فیروز علی کربلائی مرحوم

بِسْمِ اللَّهِ الرَّحْمَنِ الرَّحِيمِ

الْحَمْدُ لِلَّهِ رَبِّ الْعَالَمِينَ وَ الصَّلَاةُ وَ السَّلَامُ عَلَى خَيْرِ  
خَلْقِهِ مُحَمَّدٌ وَآلِهِ أَجْمَعِينَ ۝

## تقریظ

میں نے آیت الکرسی کے عظیم موضوع پر مولانا شیر حسن مجفی اعلیٰ الہ، مقامہ، کی تقاریر کا جتنہ مطالعہ کیا ہے۔ خدا تعالیٰ انہیں اس میں اجر عظیم سے نوازے۔ اور مومنین کو استفادہ کی توفیق عطا فرمائے۔

حافظ تصدق حسین  
اسلام پورہ لاہور۔

۷ مذوق الحجه ۱۴۲۰ھ

## خطبة

ولا حول ولا قوة الا بالله لعلى العظيم  
 حسينا الله ونعم الوكيل نعم المولى ونعم النصير.  
 بسم الله الرحمن الرحيم  
 الحمد لله رب العالمين بارئ الخلائق  
 اجمعين وباعت الانبياء والمرسلين  
 الذى بعد فلائرى وقرب فشيد النجوى  
 خلق الخلائق بقدرته ونشر الرياح  
 برحمته ووتد بالصخور ميدان ارضه الصلاة  
 والسلام على العبد المويد والرسول المسدد  
 المصطفى الامجد المحمود الاحمد  
 سيدنا وشفيع ذنوبنا وطبيب نفوسنا  
 ابى القاسم محمد وآلہ الطيبین الطاہرین  
 المعصومین الہدایۃ المریدین  
 واللعنة الدائمة الباقية  
 على اعدائهم اجمعين من الان  
 الى يوم الدين اما بعد فقد

قال الله تعالى في كتابه المجيد

وفرقان الحميد بسم الله الرحمن الرحيم الله لا إله إلا

هو الحي القيوم لا تاخذه سنة ولا نوم له ما في السموات وما في  
الارض من ذالذى يشفع عنده الا باذنه يعلم ما بين ايديهم وما  
خلفهم ولا يحيطون بشئ من علمه الا بما شاء وسمع كرسيه  
السمت والارض ولا يئوده حفظهما وهو العلي العظيم

### نوت:

آیت الکرسی کی تلاوت سے پہلے یہ خطبہ علامہ  
صاحب مرحوم نے ہر مجلس سے قبل بیان فرمایا۔ لہذا اسے  
شروع ہی میں نقل کر دیا ہے۔

## پہلی مجلس

.....

حضرور صادق آل محمد کا فرمان ہے کہ ہر چیز کی ایک بلندی ہے، چوٹی ہے، اور آیت الکری قرآن پاک کی چوٹی ہے، اور ہونا بھی چاہئے کہ یہ آخری منزل ہے۔ کیوں نہ ہو اس کی ابتداء توحید ہے۔

الله۔ اسم جلالۃ، اسم عظمت، خالق ارض و سماء کا نام۔ اس میں اختلاف ہے کہ اللہ اسم ہے یا علم۔ اسم اور علم میں فرق ہے۔ اسم عام، علم خاص۔ اسم کا اطلاق، اعلام اور غیر اعلام دونوں پر ہو سکتا ہے، اور علم خاص، کسی شخص معین کا نام دیا جائے تو اسے علم کہتے ہیں۔

الله، اسم جلالۃ ہے۔ خالق ارض و سماء کا اسم یا علم۔ یہ زر اسم۔ اس کا مفہوم کل ہے یا جزوی اس میں اختلاف ہے۔

الله، اس اسم کا اطلاق غیر خدا پر نہیں ہو سکتا۔ اللہ کسی کا نام نہیں۔ اللہ اس ذات کا نام ہے جس سے کسی صفت کمال کی نفی نہ ہوتی ہو۔ کمال کی کوئی حد ہے؟ جتنے کمال ہوں گے اتنی صفات ہوں گی۔ ہر کمال کے لئے ایک اسم چاہئے۔ کمال بھی لا انتہائی تو نام بھی لا انتہائی۔ ایک اعتبار سے محدود بھی۔ ہزار یا ہزار سے زیادہ۔ یہ اسماء آیات سے مل سکتے ہیں یا آئندہ کی دعاؤں میں سے یہ اسماء مل سکتے ہیں۔

الله لا اله الا هو

لا۔ حرف نفی۔ جس اللہ کی نفی کرتا ہے۔ جس معبد کی نفی۔

الله۔ معبد جس کی عبادت ہو اسے معبد کہتے ہیں۔ اللہ اسم مفعول، عابد اسم فاعل عبادت کرنے والا

الا۔ حرف اشتبہ۔ موثر نہیں۔ کوئی معبد نہیں۔ سوائے اللہ کے۔ جب تک اس لاء کے جھاؤ سے جتنے معبد ہیں صاف نہ کر دیئے جائیں۔ اصلی نقلی جھوٹا بڑا۔ خدا نہ خدا زادہ۔ یعنی جو کسی کے ذہن میں بطور معبد آجائے۔

لفظ اللہ کا تعلق معبد سے ہے۔ جس کی عبادت ہو۔ چاہے حق کے ساتھ چاہے باطل کے ساتھ۔ یعنی معبد کی دو قسمیں ہوئیں۔ اول معبد حق، دوسرم معبد باطل۔ اس طرح امام حق، امام باطل۔ جب معبد کی دو قسمیں ہو سکتیں ہیں تو امام کی دو قسموں میں تعجب؟ نائبین امام بھی ہیں۔ حق و باطل دونوں کے۔ معبد حق اور معبد باطل۔ قرآن کریم میں معبد باطل پر لفظ اللہ کا اطلاق۔ پہلی آیت قالوا يَا مُوسَى اجْعَل لِنَا إِلَهًا أَنْتَ مَعْبُودٌ بَنَا وَيَسْجُدُونَ۔

نبی سے کہا۔ بنی اسرائیل کو جو چاہے کہہ لیجئے مگر انہوں نے خود نہیں بنایا۔ بنی سے درخواست کی۔ جو بنایا جائے معبد نہیں نہ ہی مستحق عبادت ہے۔ دوسری آیت اریت من اتخد الہا۔ (پارہ نمبر ۱۹۔ رکوع ۲ سورہ الفرقان) کیا تم نے نہیں دیکھا اس شخص کو جس نے اپنا معبد اپنی خواہش کو بنار کھا ہے۔ خواہشات نفسی کو اپنا معبد بنایا۔ حدیث میں ہے کہ ایک زمانہ ایسا ہو گا۔ ان کے پیش ان کے معبد ہوں گے، اور عورتیں ان کی قبلہ ہوں گی۔ پیش بھرنا چاہئے۔ چاہے بیت المال خالی رہے۔ نمرود کو شرپندوں نے مشورہ دیا کہ ابراہیم کو جلا دو۔ قدیم زمانے سے شرپند جلانے کا مشورہ دیتے رہے ہیں یا جلاتے رہے ہیں۔

تمیری آیت۔ قالوا حرقوه والنصر و الہتکم۔ (پارہ ۷۱ رکوع ۵ سورہ الانبیاء) ابراہیم کو جلا دو اور اپنے معبدوں کی نصرت کرو۔

استنے بے بس اور معبد۔ تین آیات اور ایک حدیث سے ثابت ہوا کہ

معبد کا اطلاق معبد باطل پر بھی ہوتا ہے۔

ایک اور حدیث لفظ معبد پر ”زہرۃ الریاض“ سے۔ ابو جمل کی سرکردگی میں کفار مکہ کا ایک اجتماع ہوا۔ اس غرض سے کہ جناب رسالتاًبُ کو قتل کر دیا جائے۔ اس اجتماع میں شیطان بھی آگئی۔ وہ جانتا تھا کہ یہ آنحضرتؐ کو قتل نہیں کر سکیں گے۔ اس نے ابو جمل کو مشورہ دیا کہ تمہارا جو معبد ہے بت۔ یہ ہیرے جواہرات سے مرصع تھا۔ اس کو جناب رسالتاًبُ کے سامنے لا کر رکھو، اور اس کے آگے سجدہ کرو۔ اس سے ان کی دل آزاری بھی ہو گی اور ہو سکتا ہے کہ وہ ایسے کلمات کے جس سے نعوذ باللہ ان کی بیکی ہو۔ اس ”ماہِ جمل“ کی سمجھی میں یہ بات آگئی۔ اس نے اپنا بات ”ماہِ عقل“ کے سامنے لا کر رکھ دیا۔ کفار جمع ہو گئے۔ اب وہ ابو جمل کرتا ہے۔ الٰہی میرے معبد ہم تیری عبادت کرتے ہیں، اور ہم تیرا تقرب حاصل کرتے ہیں اور یہ پیغمبرؐ آپ کے سبب سے ہم کو برآ بھلا کتے ہیں۔ حالانکہ خلق عظیم نے کبھی گالی تو درکنار کسی کو برآ بھلا بھی نہیں کیا۔ آپ ہماری مدد کیجئے۔ ابو جمل خاموش ہوا تو بت میں حرکت پیدا ہوئی اور کلام کرنا شروع کر دیا، اور پیغمبرؐ اسلام کی شان میں گستاخی کرنا شروع کر دی، وہ شیطان اس کے اندر سے بول رہا تھا۔ پیغمبرؐ کو دکھ ہوا وہ غیض و غضب کے عالم میں اٹھ کر آگئے۔ اور حضرت خدیجہؓ کے گھر میں آ کر دروازہ بند کر لیا۔ تھوڑی ہی دیر میں دق الباب ہوا۔ حضور نے فرمایا کہ آ جاؤ ایک نوجوان ہاتھ میں تکوار لے کر اندر حاضر ہوا۔ سلام کے بعد عرض کی کہ میں قوم جن سے ہوں۔ اور اتنی طاقت رکھتا ہوں کہ عرب کے دو مشور پہاڑوں کو اکھیز کر دیا میں ڈال سکتا ہوں۔ میں فلاں جزیرے میں تھا کہ حضرت جبرایلؐ میرے پاس آئے۔ مجھے یہ تکوار دی اور کہا کہ فلاں شیطان اس بت کے اندر بول رہا تھا میں نے اس کا تعاقب کر کے زمین کے جو تھے بردے میں پکڑ کر ہلاک کر دیا۔ اب آپ حکم

دیں کہ ان کفار کو کیا سزا دوں۔ حنفی نے فرمایا کہ تو اس وقت اپنے مقام پر چلا جا۔ مجھے صرف اللہ کی مدد کی ضرورت ہے۔

پیغمبر اسلام نے یہ گوارہ نہیں فرمایا کہ آدمیوں پر جن کو مسلط کر دیا جائے۔ خواہ وہ کفار کیوں نہ ہوں۔ یہی راز تھا کہ بلائے معلیٰ میں کہ حضرت امام حسینؑ نے ذعفر جن کی مدد کو قبول نہیں فرمایا۔ جب ثانیؑ نے گوارہ نہیں فرمایا تو نواسہ کیسے گوارہ کرے گا۔ اس جن نے عرض کیا کہ میری ایک خواہش ہے وہ پوری فرمائیں۔ کہ کل آپ پھر وہاں تشریف لے جائیں اور وہ پھر وہی حرکت کریں گے۔ آپ نے یہ خواہش مان لی اور دوسرے دن وہاں تشریف لے گئے۔ پھر ابو جمل نے کفار کے مجمع میں اسی طرح اس بت کی عبادت کی اور وہی کلے دہرائے۔ اب اس بت میں حرکت پیدا ہوتی اور وہ بولنے لگا اور کہا "لا الہ الا اللہ محمد رسول اللہ" میں بت ہوں۔ نہ میں کسی کو فائدہ پہنچا سکتا ہوں اور نہ نفع۔ ویل۔ جہنم اس کے لئے ہے کہ جو میری عبادت کرے اللہ کو چھوڑ کر "ویل" جہنم کی ایک وادی ہے اور قرآن میں

۱۔ ہر عیب لگانے والے پر۔ طعنہ دینے والے کے لئے ویل ہے۔

۲۔ ان نمازوں کے لئے ویل ہے جو نماز میں سستی کرتے ہیں۔ یعنی ابھی وقت ہے، کام کر لیں پھر پڑھ لیں گے۔ حتیٰ کہ وقت گذر جائے وغیرہ۔

۳۔ کم تولنے والوں اور کم ناپنے والوں کے لئے ویل ہے۔ یعنی ڈنڈی مارنے والوں کے لئے ویل کا ڈنڈا ہے۔

ایک سفیر ایران یا یکہان سے حضورؐ کی خدمت میں آیا اس کے داڑھی نہ تھی۔ حضورؐ نے ملنے سے انکار کر دیا۔ اس نے سبب پوچھا تو معلوم ہوا کہ داڑھی نہ ہونے کی وجہ سے حضورؐ نے ملاقات سے انکار فرمایا ہے۔ اس نے حاضر ہو کر عرض کی کہ حضورؐ میرے رب نے مجھے داڑھی منڈوانے کا امر کیا

ہے۔ تو آنحضرت نے فرمایا کہ میرے رب نے مجھے داڑھی رکھنے کا حکم دیا ہے (داڑھی کا وجوب ثابت ہے) اس واقعہ سے بھی ثابت ہوا کہ رب یعنی اللہ کا اطلاق معبد بالطل پر بھی ہوتا ہے۔ الحال

کلمہ توحید جو آیت الکری کا شروع ہے۔ عبادات کی جڑ ہے۔ اگر توحید صحیک ہو گئی تو تمام عبادات درست اور جنت تک کے تمام مسائل حل ہو گئے۔ اگر جڑ خشک ہو جائے تو شاخیں سڑ جائیں گی۔ اس طرح اگر توحید غلط ہو گئی تو تمام عبادات ختم۔ حدیث میں ہے کہ جس نے لا اله الا الله پڑھا جنت میں گیا۔ حضور کی خدمت میں ایک اعرابی نے عرض کی کہ جنت کی قیمت کیا ہے آپ نے فرمایا کلمہ توحید، اخلاص کے ساتھ۔ اس نے پوچھا اخلاص کیا ہے۔ آپ نے فرمایا میرے اہل بیت کی مودت۔ امام رضا علیہ السلام والا واقعہ کہ ”انا من شروطها“ شرط صحت جیسے طہارت نماز کے لئے۔ پایہ چھٹ کے لئے۔ شرط کامل جیسے مسجد کے ہمسائے کی نماز نہیں مگر مسجد میں۔ نماز گھر میں بھی ہے مگر مسجد میں ثواب بڑھ گیا۔

معصوم کا شرط ہونا شرط صحت ہے۔ یعنی توحید وجود میں نہیں آسکتی جب تک ان کی مودت دل میں نہ آئے۔ جب تک ان کی ولایت کا اقرار نہ کیا جائے۔ مثال حضرت نوح کشتی پر سوار ہیں۔ اپنے بیٹے سے کہا کہ کشتی پر سوار ہو جاؤ۔ اس نے کہا میں پہاڑ پر چڑھ جاؤں گا۔ آپ نے فرمایا کہ آج اس کشتی کے سوا کوئی چیز نہیں بچا سکتی۔ حضرت رسول خدا امت کے باپ ہیں۔ فرمایا میں اور علی امت کے باپ ہیں۔ ازواج رسول امت کی ماں ہیں۔ اور یہ جو فتنے اٹھتے ہیں یہ ہیں طوفان۔ جب تک شیطان کا وجود رہے گا یہ فتنے اٹھتے رہیں گے۔ یہ فتنے طوفان نوح سے زیادہ خطرناک ہیں آنحضرت کا یہ فرمان کہ میرے اہل بیت کشتی نوح کی مثال ہیں۔ اس بات پر دلالت کرتی ہے کہ

طوفان آپ کی زندگی کے بعد بھی آئیں گے۔ جب طوفان ہیں تو پھر کشتنی کی بھی ضرورت ہے۔

سفینہ نجات حسین ” جمال بڑی کشتنی نہ پہنچ سکے وہاں چھوٹی کشتنی بھیجتے ہیں۔ اہل بیت کو چھوڑنے کا نتیجہ کربلا میں دیکھیں۔ جس پتھر کو اٹھا کر دیکھیں خون لکھتا ہے۔ حسین ” نے جو شادوت کو قبول فرمایا ہے تو صرف اس لئے جو آیت الکرسی کے شروع میں ہے۔ اللہ لا اله الا کہ بنائے لا اله۔ صرف توحید بچانے کے لئے نظام عالم کا قیام ہی توحید پر ہے۔ اگر توحید کو دنیا سے انھالیا جائے تو عالم فتا ہو جائے۔ کیوں ؟ اس لئے کہ تمام مخلوقات کو فطرت توحید پر خلق کیا۔ جب توحید مٹ رہی ہو تو پھر نبی اور امام کیا کرتے ؟ حضرت ابراہیم ” نے آگ میں ڈالا جانا قبول کر لیا تو توحید ختم ہو رہی تھی اس کے بچانے کے لئے حسین ” میدان کربلا میں آگئے۔ میرا یہ چیختی ہے کہ حسین ” نے زندگی میں جیسا توحید کا درس دیا۔ شادوت کے بعد بھی توحید کا درس قبر حسین ” پر ملتا ہے۔ حسین ” کی زیارت اس کلمہ سے شروع ہوتی ہے جس سے آیت الکرسی شروع ہوتی ہے۔ اللہ اکبر کبیرا والحمد لله کثیرا و سبحان الله بکرہ و اصیله زیارت سید الشداء پڑھنے کے بعد دعا ہے۔ اے میرے معبد میں نے نماز تیرے لئے پڑھی۔ رکوع میں نے تیرے لئے کیا۔ سجدہ تیرے لئے کیا۔ کیونکہ نماز رکوع سجدہ سوائے تیرے کسی کے لئے نہیں۔ تیرے سوا اس کے لائق کوئی ذات نہیں۔ ایسا درس اور کس نے دیا ہے ؟ خون حسین ” میں توحید ہے۔ حسین ” کے نام ہی سے کلمہ باقی ہے۔ حسین ” نے صبح عاشورا پہنچ جوان فرزند کو جو اذان کا حکم دیا یہ اسی اذان کا صدقہ ہے کہ دنیا میں توحید کا کلمہ باقی ہے۔ حسین ” اپنی جان دے رہے ہیں۔ اب آپ آئیے میرے ساتھ کربلا میں کہ آج شب جمعہ ہے۔ تمام ارواح انبیاء کربلا میں موجود ہیں۔ اب فرمائے کہ زائر جو،

رکھتا ہے کہ نہیں کہ اب اسے سلام کملوایا جائے زیارت کے بعد یہ درس ہے۔ زینبؓ جو عالہ غیر معلم ہیں انہوں نے ایک درس دیا ہے کہ بلا میں۔ وہ کیا ہے۔ دیکھئے کچھ ایسے ہیں جو حسینؑ سے ملے ہیں آٹھویں کو، کچھ نویں کو، کچھ دسویں کو، حر حسینؑ سے ملا ہے دسویں کو، حر آیا تھا کیوں؟ ۔ یہ خود سے آیا تھا صرف حسینؑ کی مصیبت سے متاثر ہو کر۔ بہر حال حسینؑ نے قدر دانی کی۔ اس سے زیادہ کیا قدر دانی ہو سکتی ہے کہ جب یہ گھوڑے سے گرا تو حسینؑ نے اس کا سراپنے زانوئے مبارک پر رکھا۔ اپنے ہاتھوں سے حسینؑ نے حر کے چہرے کی خاک کو صاف کیا۔ حر نے یہ درس دیا کہ دیکھو میں نے گھوڑے سے گرنے پر حسینؑ کو آواز دی ہے تم میں سے جو بھی گھوڑے سے گرے حسینؑ کو آواز دے۔ ایسی کوئی مثال نہیں کہ کوئی شہید گھوڑے سے گرا ہو اور اس نے حسینؑ کو آواز نہ دی ہو، اور امامؑ وہاں نہ پہنچے ہوں، اور ان میں سے اکثر ایسے ہیں جن کی لاش کو خود حسینؑ اٹھا کر لائے تھے اور خیسے کے در پر رکھا۔ یہاں تک کہ جس کا کوئی روئے والا نہ ہوتا تھا۔ تو حسینؑ زینبؓ اور ام کلثوم سے فرماتے کہ بن اس پر تم روؤ۔

جبیب ابن مظاہر بھی آئے تھے۔ مگر وہ خود سے نہیں آئے تھے۔ ان کو خط لکھ کر بلا یا گیا تھا۔ مگر حر خود سے آیا تھا۔ اب ان دونوں میں فرق تو ہونا چاہئے اب دیکھئے کسی مقتل میں یہ موجود نہیں کہ زینبؓ کو جب علم ہوا تو سلام کملوایا ہو۔ جب جبیب آئے اور زینبؓ کو علم ہوا کہ جبیب آگیا۔ تو فضہ سے کما کہ جبیب کو کو کہ علیؑ کی بیٹی نے تم کو سلام بھیجا ہے۔ جب فضہ نے آکر یہ کہا تو جبیب حق شناس تھا سمجھتا تھا اس نے منہ پر طماقے مارے اور کما کہ ہائے یہ انقلاب۔ میں کمال اور علیؑ کی بیٹی کمال۔ یہ وقت آگیا حسینؑ پر کہ مجھے علیؑ کی بیٹی نے سلام کملوایا۔ زینبؓ کہ عالہ غیر معلم ہے۔ یہ درس دیا کہ جو

میرے بھائی کا طلب کردہ ہو وہ مستحق سلام ہے۔ یاد رکھئے کہ کوئی زائر حسین کی نیارت کو بغیر طلبی کے نہیں جا سکتا۔ یہی راز ہے کہ جب زائر طلبی کے بعد نیارت سے فارغ ہوا۔ تمام زیارات کرنے کے بعد اب کیا ہوتا ہے۔ کہ اس کے پاس ایک فرشتہ آتا ہے اور کہتا ہے کہ اے زائر تم جس کی نیارت کو آئے ہو اس کے ناتانے تم کو سلام کما ہے۔

اب موقع ہے کہ ایک سلام کرنا سے آپ کے پاس آ رہا ہے۔ یہ سلام آج کل قید خانے میں ہے۔ ہتاوں یہ سلام کس کے پاس ہے؟ یہ سلام کس عالم میں ہے؟ ہاتھوں میں ہتھکڑیاں، گلے میں خاردار طوق، سید سجاد کے پاس ہے۔ امام حسین نے آخری وقت فرمایا تھا کہ بیٹا جب قید سے رہا ہو کر جانا تو میرے چاہنے والوں کو سلام کہنا۔ اور سلام کے بعد میرے چاہنے والوں سے کہنا کہ اے میرے چاہنے والوں مجھے پیاسہ ذنکر دیا گیا۔ انا لله وانا الیہ راجعون



## مجلس دو مم

.....

اما بعد۔ موجودات کی تین قسمیں ہیں۔ ایک قسم موجودات کی، ذات اور صفات اور وجود۔ ذات اور۔ صفات وجود اور۔ دونوں علیحدہ علیحدہ ہیں۔ مثال سے سنئے جیسے۔ ممکنات اپنے موجود میں اپنے صفات میں محتاج ہے دوسرے کا۔ جب تک وہ غیر اضافہ وجود نہ کرے وجود نہ دے۔ یہ موجود نہیں ہو سکتا۔ جیسے وہ کائنات ممکنات۔ کوئی ممکن وجود میں نہیں آ سکتا۔ ممکن کی ذات اور ہے اور وجود اور ہے۔ ممکن کی ذات نہیں۔ اس کے صفات اور ہیں۔ دونوں الگ الگ ہیں اور ممکن اپنے وجود میں صفات میں محتاج ہے۔ غیر کا محتاج ہے۔ مثال سے سمجھ لیجئے۔ جیسے زمین اور اس کی روشنی دن میں۔ زمین اور ہے۔ اس کی روشنی اور ہے اپنی روشنی میں محتاج۔ زمین کو کس نے روشنی دی؟ سبب اس کی روشنی کا آفتاب ہے۔ زمین کی ذات اور ہے۔ روشنی اور ہے۔ ایسے ہی دیگر ممکنات کو سمجھ لیجئے ممکن کی ذات اور ہے صفات اور ہے۔ یہ دوسرے کا محتاج ہے۔

دوسری قسم موجودات کی کہ ذات اور وجود و صفات اور مگر سبب وجود اور صفات کا خود آپ ہے۔ یعنی وجود اور صفات کا سبب خود اس کی ذات ہے۔ وہ غیر کا محتاج نہیں۔ مثال جیسے آگ کی روشنی۔ آفتاب کی روشنی۔ شمع کی روشنی۔ ذات شمع اور ہے اس کی روشنی اور ہے۔ ذات آفتاب اور ہے اس کی روشنی اور ہے۔ یعنی اس روشنی میں آفتاب دوسرے کا محتاج نہیں۔ یا ذات نار۔ ذات شمع۔ پہلی قسم میں وجود اور صفات کا غیر سبب تھا۔ لیکن یہاں سبب روشنی کا خود اس کی ذات ہے۔ خود آفتاب ہے۔ سمجھ میں آگیا۔

تیسرا قسم موجودات کی۔ ذات عین وجود۔ ذات عین صفات اور صفات عین وجود اور عین صفات۔ یعنی دونوں میں کوئی فرق نہیں۔ ذات عین صفات اور صفات عین ذات۔ ذات عین وجود اور وجود عین ذات جیسے نفس روشنی۔ یعنی ایک تو روشنی ہے اور دوسرے اس کا روشن ہونا۔ یعنی روشن ہونا روشنی کا ذاتی ہے عین ہے۔ یعنی نور اپنے روشن ہونے میں کسی کا محتاج نہیں۔ یعنی روشن ہونا یہ اس کا ذاتی ہے۔ اسی طرح سے سمجھ لجھے کہ تمام صفات ثبوتیہ اور وجودیہ عین ذات واجب الوجود ہیں۔ واجب الوجود عین وجود عین صفات۔ وہ بسیط ہے تمام جہات سے۔ ہر اعتبار سے وہ بسیط ہے۔ جس جس کو وجود۔ تمام موجودات کا وجود اس سے ہے۔ اور وہ خود۔ اس کا وجود ذاتی ہے۔ تمام صفات اس کی طرف سے ہیں۔ اس کی صفات عین ذات ہیں۔ جیسے روشنی۔ جہاں جہاں روشنی ہے۔ اس کے نور سے ہے لیکن خود اس کی روشنی ذاتی ہے۔

امیر المؤمنینؑ نے نجح البلاغہ کے پہلے خطبے میں فرمایا ہے جس کی شرح ابن حدید معتزلی نے کی ہے۔ اس نے پہلے قلم رکھ کر تعریف کی ہے۔ اس نے کماکہ خالق کے کلام کے تحت فوق الکلام بشر ہونا چاہئے کہ خود فوق البشر ہے۔ حدید معتزلی کی زبان پر حقیقت آئی گئی۔ جس طرح خود امیر المؤمنینؑ ہیں ان کا کلام بھی کلام کا امیر ہے۔ ایسا معلوم ہوتا ہے ملائے اعلیٰ سے کوئی نورانی مخلوق ہے۔ کلام یہاں کا نہیں۔

الحمد لله الذي ..... جميع حمد انداز کلام کا وہی ہے جو خالق کا ہے۔ جمیع اقسام حمد تمام تعریف اللہ کے لئے ہے۔ یہ لام تمیلیکی ہے اور تمیلک کی دو فتمیں ہیں۔ تمیلک اختصاصی یعنی تمام۔ جملہ۔ جتنی تعریف ہو سکتی ہے ازل سے لے کر ابد تک۔ تمام تعریف اللہ کے لئے ہے۔ یعنی اس کی ملک ہے۔ اس کی ذات جو واجب الوجود ہے اسی سے مختص اس کی ملک ہے۔

للہ۔ اس میں عجب انداز ہے کہ ایک طرف یہ کہہ کر جمیع اقسام حمد کو اپنی ذات کے ساتھ منقص کر لیا۔ مگر یاد رکھئے گا اس کی نظر میں کچھ ایسے ہیں۔ اس میں بھی اشارہ ہے۔ یعنی وہ بتانا چاہتا ہے کہ ایسا یہ خیال نہ کرنا۔ اپنے بندوں کو متوجہ کرنا چاہتا ہے۔ یہ نہ سمجھنا کہ میں نے اپنا نائب نہیں خلق کیا ہے۔ لہذا جب اپنے ناسیبین کے خلق کرنے کا وقت آیا تو اس نے حمد ہی سے مشتق کیا۔ احمد رکھا، محمد رکھا، اول، آخر، او سط کلنا محمد۔ اس میں یہ بتایا کہ جس طرح میں لاائق حمد ہوں اسی طرح یہ بھی لاائق حمد ہیں۔ یہ بھی سزاوار حمد ہیں۔

الذی لا یبلغ مدحہ - فرمایا کہ بولنے والا اس کی حمد مدحت کو نہیں پہنچ سکتا۔ لغت میں اس کے معنی ہیں المغارقہ یعنی اس کے قریب بھی نہیں ہو سکتا۔ الذی پہنچنا کیا اس کی معرفت کے قریب بھی نہیں ہو سکتا۔ اس کی ہیئت مدحت۔ الف لام آئے تو عمومی کافائندہ دیتا ہے۔ بولنے والے۔ تمام بولنے والے۔ وہ اس عالم کے ہوں یا اس عالم کے تمام کے تمام اس کی مدحت کے قریب بھی نہیں ہو سکتے۔ پہنچنا کیسا۔ تمام گئنے والے اس کی نعمتوں کا احصاء نہیں کر سکتے۔ وہی انداز ہے قرآن والا کہ نہیں۔ قرآن بھی تو یہی کہتا ہے کہ اگر تم اللہ کی نعمتوں کو گئنا چاہو گے تو نہیں گن سکتے۔ وہی انداز ہے۔ تمام کوشش کرنے والے اس کے حق مدح اور حمد کو ادا نہیں کر سکتے۔ ممکن کتنا ہی ترقی کرے۔ ممکن واجب نہیں ہو سکتا۔ تو پھر کلام نمکن واجب کے حق کو کیوں کرا دا کر سکتا ہے۔ ہمتوں اور ارادوں کی بلندیاں اس کو درک نہیں کر سکتیں۔ اور عقولوں کی گمراہیاں اس کو پا نہیں سکتیں۔ اگر آپ کلام کو ملائے گا تو دیکھئے خطبہ شتو شقیہ میں اپنے متعلق کیا فرماتے ہیں کہ طازِ عقل مجھ تک پہنچ نہیں سکتا۔ سمجھ لججئے کہ کیوں پیغمبر نے ان کے ذکر کو۔ کہ ذکر علی عبادہ اور علی کا ذکر اللہ کا ذکر۔ کیوں ایسا فرمایا۔ اسی سے تو معرفت حاصل ہوتی ہے کہ جب عبد ایسا تو معبود کیا ہو گا۔ اس کی

صفت کی کوئی حد نہیں۔ کیوں اس لئے کہ صفت تو اس کی عین ذات ہے۔ صفت کی تحدید ملتزم ہو گی ذات کی تحدید۔ اگر صفت محدود ہو جائے گی تو اس سے ذات کا محدود ہونا۔ انسان اپنے اوپر قیاس کرنے لگتا ہے۔ کمزوری، طاقت، جوانی، بڑھاپا، انحطاط وغیرہ تغیر ہوتے رہتے ہیں۔ اس میں کوئی ایسی صفت نہیں جو بدلتی رہے۔ ایک ہی حالت رہتی ہے۔ اور کوئی تضاد کوئی مدت بھی نہیں ہے۔ ان آنکھوں سے نہ یہاں دکھائی دے گا نہ وہاں۔ یہ ان لوگوں کی نفی ہے جو یہ کہتے ہیں کہ یہاں تو وہ دکھائی نہیں دیتا۔ مگر وہاں دکھائی دے گا۔ وہاں زیارت ہو گی۔ اور جن آنکھوں سے وہ دکھائی دے سکتا ہے۔ وہ یہاں بھی دیکھ سکتی ہیں اور وہاں بھی۔ اپنی قدرت سے اپنی طاقت سے اپنی قوت سے تمام خلائق کو اس نے پیدا کیا۔ اپنی رحمت سے ہوا میں چلا میں یہ زمین جو جبنت کر رہی تھی اس کے اضطرار کو پہاڑوں کے وجود سے ساکن کیا۔

اول دین۔ معرفت۔ دین شروع کمال سے ہوتا ہے۔ اس کی معرفت سے۔ مگر معرفت کی بھی دو فتمیں ہیں۔ معرفت تامہ اور معرفت ناقص۔ صرف اتنا جان لینا کہ عالم کا بنانے والا ہے۔ معرفت ہو گئی۔ مگر ہے ناقص۔ کامل معرفت اس کی تقدیق ہے۔ کون ہے جو؟ لیکن تقدیق کی بھی دو فتمیں ہیں۔ ناقص اور کامل۔ ناقص تقدیق بس اتنا کہ ہے، بنانے والا۔ کامل تقدیق اس کی توحید ہے۔ اس کو یکتا مانتا۔ معبد و واحد۔ لیکن توحید کی بھی دو فتمیں ہیں۔ کامل توحید اخلاص۔ کامل خلوص سے توحید کو مانے۔ مگر اخلاص کی بھی دو فتمیں ہیں۔ ناقص و کامل۔ کامل اخلاص یہ ہے کہ صفات زائدہ کی اس سے نفی کرے۔ یعنی جتنے صفات اس میں پائے جاتے ہیں وہ سب عین ذات ہیں۔ اس لئے کہ ہر صفت یہ گواہی دیتی ہے کہ صفت اور ہے اور موصوف اور ہے۔ اور ہر موصوف یہ گواہی دیتا ہے کہ وہ اور ہے اور صفت اور ہے۔ اور جس نے اس

کا وصف صفات زائدہ کے ساتھ کیا تو اس نے اس کا قرین یعنی اس کا ساتھی بنا دیا۔ اور جس نے صفات کو اللہ کا قرین یعنی ساتھی بنایا تو اس نے اللہ کو دو کر دیا۔ اور جس نے اسے وحدت سے نکال کر اشین یعنی اس کا قرین بنایا کرتے دو کر دیا۔ تو اس نے اس کا جز، جز کر دیا۔ اور جس نے اس کا تجزیہ کیا جز، جز کیا وہ جاہل ہے۔ اس نے اسے نہیں پہچانا۔ اور جس نے نہیں پہچانا (جاہل نے) تو اس نے گن بھی لیا اس کو اور جس نے اسے گناہ کی تحدید بھی کر دی۔ (محدود کر دیا) اس نے بتا دیا کہ وہ کہاں بیٹھا ہے۔ جب تحدید کروی تو کہیں نہ کہیں اسے بٹھا دیا۔

صفات عین ذات اور ذات عین صفات۔ یہ پہلا وصف اس کی ذات کا آیت الکرسی میں اس کی حیات، حیات عین ذات اور ذات عین حیات۔ ایک سوال ہونے رہتا ہے لوگوں کی زبان پر۔ لوگ کہتے رہتے ہیں کہ عالم کا وجود اللہ سے اور اللہ کا وجود کہاں سے؟ تمام خلوقات کو اللہ نے پیدا کیا۔ تو اللہ کو کس نے نہ عوذ باللہ پیدا کیا۔ اس کا جواب کسی موجود کی جو شے ذاتی ہو۔ اس کی علت کا سوال نہیں ہو سکتا۔ کسی چیز کی کوئی شے ذاتی ہے یا کسی شے کی ذات کا لازمہ ہے تو وہ اپنے تحقیق میں وہ خود جب وہ ذات تحقیق ہو گئی تو وہ لازمہ بھی اس کے ساتھ شامل ہے۔ جب آفتاب نکلے گا تو دن ہو گا۔ دن اس کا لازمہ ہے۔ ایسا نہیں ہو سکتا کہ آفتاب ہو اور دن نہ ہو۔ کبھی ایسا ہوا کہ آفتاب نکلا اور روشنی نہ ہو۔ چاہے آپ نے نہ دیکھا ہو۔ آپ کو یقین ہو جاتا ہے آفتاب کے نکلنے کا مثال سے واضح ہوا کہ جب دو یا چار یعنی جفت ہوتا۔ ایک سے طاق ہوتا۔ جفت ہوتا عدد دو گا جفت ہوتا۔ لازم ہے۔ یعنی یہ ماہیت عدد دو کی ماہیت میں زوج ہونا جفت ہونا لازم ہے۔ عدد دو کے لئے جفت ہونا لازم ہے۔ یعنی یہ ماہیت دو سے جفت ہونا زوج ہونا متفق نہیں ہو سکتا۔ جہاں کہیں دو پایا جائے گا۔ زوجیت اس

کی ساتھ ساتھ ہو گی۔ جفت ہونا اس کے لئے لازم ہو گا۔ یہ نہیں ہو سکتا کہ دو ہو اور جفت نہ ہو۔ ایک ہو اور طاق نہ ہو۔ اس عدد کی مانیت اور حقیقت کے لئے ضروری اور لازمی ہے۔ یعنی اس عدد کی ذات کا لازمہ بھی یہی ہے۔ یعنی مانیت دو مانیت چار کے لئے زوج ہونا لازمی ہے۔ جماں کہیں چار دو زوج ہو گا۔ اگر کوئی سوال کرے۔ پوچھیں کہ یہ چار جفت کیوں ہے۔ زوج کیوں ہے۔ ایک دو کا آدھا ہے۔ واحد نصف الاشین کیوں ہے۔ یہ سوال نہیں ہو سکتا۔ کیونکہ واحد کے لئے دو کا آدھا ہونا لازمی ہے۔ دو کے لئے زوج ہونا لازمی ہے۔ تو جو ذات کا لازمہ ہو۔ اس کی مانیت کا سوال نہیں ہو سکتا۔ یہاں کیوں اور کیسے نہیں آ سکتا۔ تو یہ تمام صفات وجود۔ ذات احادیث کے لئے لازمہ ہے۔ وہاں سوال ہی نہیں ہو سکتا کہ اس کا وجود کہاں ہے۔ وہاں تو سوال ہی نہیں ہو سکتا۔ اگر جماں یہ سوال نہیں ہو سکتا کہ چار۔ دو کے لئے زوج ہونا کیوں ضروری ہے۔ بہرحال یہ سوال نہیں ہو سکتا۔

کل میں نے دو احادیث نقل کیں معموم کا قول ہے کہ ایک مجلس میں ایک حدیث کو کم از کم تین مرتبہ بیان کرنا چاہئے تاکہ ذہن میں اچھی طرح محفوظ ہو جائے۔ معلوم ہے اس کا ثواب کتنا ہے۔ میری امت میں جو 40 حدیث یاد کرے تو اس کا ثواب حشر میں اللہ اس حافظ حدیث کو عالم محشور کرے گا۔ اور قیسم محشور کرے گا۔ کثرت مجالس کی وجہ سے کوئی بات کسی بات پر مجھ سے تو نیاں ہو سکتا ہے۔ مجھے سو ہو سکتا ہے۔ مگر میرے امام سے تو نہیں ہو سکتا۔ یعنی میں نے کوئی بات پہلے بیان کی ہو تو مجھے بتا دیا کریں۔ میں نے عرض کیا تھا کہ زندہ مخلوق صرف زمین میں نہیں۔ افلک میں مخلوق ہے۔ اور زندہ مخلوق ہے۔ حیثیت ہے۔ وہ آسمانوں میں ہے۔ اجرام میں ہے۔ یہ جتنے عوالم۔ ایک آیت سورہ سحیری کی وہ من آیتہ خلق السموات والارض (پارہ ۲۵ رکوع ۲ سورہ

شوری)۔ اس کی قدرت کی نشانیوں میں "خلق سموات والارض" ہے آسمانوں کا پیدا کرنا۔ اور زمین کا پیدا کرنا اور ان جانداروں کا جنمیں رزق دابہ۔ ہر وہ شے جو زمین پر ہے۔ کوئی زمین پر چلنے والا ایسا نہیں کہ جس کا رزق اللہ پر واجب نہیں۔ اللہ جانتا ہے کہ کہاں زیادہ رہے گا۔ کہاں کم رہے گا۔ اللہ سے کوئی چیز مخفی نہیں ہے۔ ما دی زندہ مخلوق پر دابہ کا اطلاق ہوتا ہے۔ ملائکہ پر دابہ نہیں۔ وہ ما دی اور جسم سے خالی ہیں۔ تو معلوم ہوا کہ ایسی ما دی مخلوق جو ما دی اور جسم سے خالی نہیں وہ موجود ہے۔ آسمانوں اور زمینوں میں۔ حاملین علوم قرآن نے اس کی تصدیق فرمادی۔ صادق آل محمدؐ نے فرمایا تھا آج سے چودہ سو سال قبل بتاویا کہ دیکھو تمہارے اس آفتاب کے علاوہ چالیس آفتاب اور ہیں۔ اور ان میں ایک دو نہیں۔ خلق کثیر۔ اور تمہارے اس چاند کے علاوہ چالیس چاند اور ہیں۔ ابھی تو ایک کا ہی جھگڑا پڑا ہوا ہے۔ کوئی کچھ کہتا ہے کوئی کچھ۔ بس حال اگر اس میں چلے بھی گئے تو باقی چالیس؟ اور ان میں بھی خلق کثیر ہے۔ کثیر۔ ان کو ان کروں میں رہنے والوں کو یہ خبر نہیں کہ اللہ نے اس زمین پر آدمؐ کو خلق کیا ہے کہ نہیں۔ ایک سوال ہے میرا آپ سے۔ آپ بتائیے کہ یہ کون کہ سکتا ہے۔ چلو مان لیا کہ یہ تو بتایا جا سکتا ہے کہ اس آفتاب اور ماہتاب کے علاوہ اور بھی آفتاب اور ماہتاب ہیں۔ مگر عدد۔ صحیح تعداد کے ساتھ۔ کون بتا سکتا ہے۔ امیر المؤمنینؑ فرماتے ہیں کہ یقیناً یہ ستارے جو آسمانوں میں ہیں۔ یہ سب کے سب "انا" کے ساتھ فرمایا۔ معلوم ہوتا ہے کہ امیر المؤمنینؑ کے ذہن میں یہ تھا کہ کچھ لوگ اس میں شک کریں گے۔ اس لئے "انا" کے ساتھ فرمایا کہ یقیناً یہ شر ہیں جیسے زمین پر شر ہیں۔ لاہور، کراچی، اس حدیث سے یہ بات بھی واضح اور صاف ہو گئی کہ جس طرح ان شہروں میں متعدد مخلوق ہے۔ اسی طرح ان ستاروں میں جو شر ہیں۔ متعدد مخلوق آباد ہے۔ اور کثیر۔ زندگی بسر کرنے

کے لئے انہوں نے بھی شرب سار کئے ہیں۔ ہم پر ظلم کیا ان لوگوں نے جن سے جناب امیر علیہ السلام نے فرمایا تھا کہ ”سلوٹی“ اگر وہ کچھ پوچھ لیتے تو آج کسی مسائل حل شدہ مل جاتے۔

اب یہ سوال یاد رکھئے کہ یہ تمام عوالم پیدا کیوں کئے۔ قرآن مجید میں غور فرمائیں تو معلوم ہو گا کہ یہ سب مخلوق عوالم عبادت کے لئے پیدا کئے۔ تو یہ یاد رہے کہ فرمان ایزدی کہ میں مخفی خزانہ تھا۔ میں نے چاہا کہ پہچانا جاؤ۔ میں نے خلق کیا جن و انس کو۔ مگر عبادت کے لئے۔ امام حسین علیہ السلام نے فرمایا کہ اے لوگو اللہ نے مخلوق کو پیدا کیا معرفت کے لئے۔ یہ اس کا فائدہ۔ یعنی عبادت اور اس کا فائدہ اس کی طرف عائد نہیں ہوتا وہ غنی بالذات ہے۔ اس کا فائدہ ہو گا۔ جو جتنی معرفت رکھے گا اتنا ہی فائدہ ہو گا وہ غنی ہے۔ یہ عبادت اور معرفت اس کی کہ جس کے لئے اس نے تمام عوالم پیدا کئے۔ یہ مکن نہیں کہ بغیر محمد و آل محمد کی اطاعت کے یعنی بغیر معرفت و اطاعت محمد و آل محمد کے اللہ کی عبادت ممکن ہی نہیں۔ بلکہ آپ یوں کیوں نہیں صاف صاف کہہ دیتے بلکہ اگر کسی کو تاہل ہے تو میں صاف صاف کہہ دیتا ہوں کہ انہی کی معرفت اللہ کی معرفت ہے۔ ان کی اطاعت اللہ کی مدت ہے ان کی اطاعت اللہ کی عبادت ہے۔ اسے یوں بدل دیجئے ان کی اطاعت اللہ کی طرف ہو جائے تو ان کی اطاعت ہی اللہ کی عبادت ہے۔ اطیعوا اللہ و اطیعوا الرسول و اولی الامر منکم (پارہ ۵ رکوع ۵ سورہ النساء) رسول کی اطاعت اور اولی الامر کی اطاعت اللہ کی اطاعت ہے۔ اور یہی اللہ کی عبادت ہے۔ ان کی اطاعت اللہ کی عبادت ہے کیونکہ سرکار سید الشداء نے فرمایا کسی نے سوال کیا سرکار سید الشداء سے کہ ما معرفت الله ؟ اللہ کی معرفت کیا ہے ؟ آپ نے فرمایا کہ اللہ کی معرفت اس امام کی

معرفت کہ جس امام زمانہ کی اطاعت اللہ نے اس پر واجب کی ہے۔ یعنی امام زمانہ کی معرفت یہ ہے اللہ کی معرفت۔

بازار سے گذرتے ہوئے اس حدیث کا یوں ترجمہ کیا جا رہا تھا کہ جس نے اپنے امام زمانہ کی معرفت حاصل نہیں۔ امام زمانہ سے مراد قرآن ہے۔ حالانکہ ایسا نہیں۔ دیکھئے حدیث کیا کہتی ہے۔ من مات بمعروف امام زمانہ تو معلوم ہوا کہ زمانہ مختلف ہو گا۔ تو یہ حدیث خود بتا رہی ہے کہ امام مختلف ہو گا۔ مگر قرآن تو ایک ہی ہے۔ قرآن ایک ہے۔ مگر امام تو ایک نہیں ہو سکتا وہ تو ہر زمانے کا ملیحہ امام ہو گا۔ یا سلمان بن عوف یا ابازر بن عوف۔ امیر المؤمنین فرماتے ہیں۔ دیکھو کسی کا ایمان کامل نہیں ہو گا۔ کسی مومن کا ایمان کامل نہیں ہو گا جب تک مجھے نورانیت سے نہ پہچانے اور جب مجھے بالنورانیت پہچانے تو وہ ہے مومن۔ اللہ نے اس کے قلب کا ایمان کے لئے امتحان کر لیا ہے۔ امتحان لینے کے بعد فرمایا یہ دین خالص ہے۔ اور وہ دل کی آنکھوں سے دیکھنے لگتا ہے۔ یہ حدیث سامنے رکھئے۔ یاد رکھئے کہ ان کی محبت اور معرفت آتی نہیں جب تک کہ قلب کا امتحان نہ کر لیا جائے۔ امتحان لیتا ہے اور شرح صدر عطا فرمادیتا ہے اسلام کے لئے۔ اب وہ عارف بنتا ہے۔ اپنے دین کا۔ یعنی اب وہ دین کو سمجھتا ہے۔ اور دل کی آنکھیں کھل جاتی ہیں۔ اور وہ دل کی آنکھوں سے دیکھنے لگتا ہے۔ یعنی دین کی بصیرت مل جاتی ہے۔ فرمایا کہ میں تو ایسے رب کی عبادت ہی نہیں کرتا جسے میں دیکھ نہیں لیتا۔ یعنی امیر المؤمنین بھی دیکھ رہے ہیں۔ اے ابا ذر اے سلمان جو بھی اس نورانیت سے کوتاہی کرے گا تو وہ ہے شک کرنے والا۔ چاہے لا ریب فی کہتا رہے کہ اس میں کوئی شک نہیں۔ مگر اسے شک ہو گا۔ اگر میری معرفت نہیں تو کہتا رہے کہ لا ریب فیہ۔ مگر اسے شک ہو گا۔ اس کے بعد حضرت نے فرمایا۔ اے ابا ذر اے سلمان میری معرفت خدا کی معرفت نور

اللہ ہے۔ اور خدا کی معرفت میری معرفت نور اللہ ہے۔ اور دین خالص ہے۔ اب آیت پڑھے دیتا ہوں۔ لطف آپ لیتے رہیں کہ۔ لا اکراہ فی الدین۔ کہ دین خالص میں جبر نہیں۔ تو نتیجہ کیا نکلا۔ دیکھنے میرے دین کے مطالب۔ خلاصہ یہ ہے۔ تمام عوالم کو اللہ نے پیدا کیا عبادت کے لئے۔ اور عبادت اور اطاعت ہو نہیں سکتی بغیر محمد و آل محمدؐ کی اطاعت کے۔ ان کی اطاعت اللہ کی عبادت ہے۔ نتیجہ کیا نکلا کہ سارے عوالم کو اللہ نے انہی کے لئے پیدا کیا تھا۔ اس لئے امیر المؤمنینؑ نے فرمایا تھا کہ یہ تو سب کچھ ہمارے لئے پیدا کیا گیا تھا اللہ نے کیا، کیا پیدا کیا ہے پوچھو مجھ سے آسمان کے راستوں کو ہم بتائیں گے۔

آپ کیا سمجھتے ہیں کہ لامیں حسینؑ کو شہید کیا گیا۔ نہیں دین کے گلے پر چھری پھیری گئی۔ حسینؑ دین تھے دین خالص۔ یہ قتل کرنے والے آتے ہیں دوسرے سال حج کرنے کے لئے اور ابن عباس سے سوال کرتے ہیں کہ ابن عباس چھر کا خون بھانا کیا ہے۔ تو ابن عباس چیخنے لگتے ہیں۔ کہ چھر کے خون بھانے کے متعلق سوال کرتے ہوئے اور حسینؑ کے خون بھانے وقت سوال نہ کیا۔ حسینؑ کی مصیبت اعظم المصائب ہے۔ آدمؐ کا بیٹا ہابیل قتل کیا گیا۔ کوئی شک نہیں یہ بڑی مصیبت تھی مگر حسینؑ کا جوان بیٹا بھی تو قتل کیا گیا۔ بتائیے حسینؑ کے اس بیٹے کی انبیاء میں کوئی نظریہ ہے۔ آدمؐ کا بیٹا قربان ہو جائے حسینؑ کے اس بیٹے پر۔ قابیل نے قتل کیا مگر حمیت برادر اس کی جوش میں آگئی۔ اس نے گوارہ نہیں کیا کہ بھائی کی لاش زمین پر پڑی رہے۔ اس نے مددی کوئے سے۔ جب تک دفن نہیں کر لیا۔ حسینؑ کا بیٹا دفن ہوا؟ سید انیوں کی خواہش ہے کہ حسینؑ کے بیٹے علی اکبر کی شادوت کا ذکر کر دیں۔ آئیے ذرا لیلی کے دل کا حال دیکھیں۔ حسینؑ کا جوان بیٹا گھوڑے سے گرتا ہے۔ جتنے شدائد گھوڑے سے گرے سب نے امام کو پکارا مدد کے لئے۔ مگر حسینؑ کا بیٹا

یہ نہیں کرتا۔ وہ کرتا ہے بابا آخری سلام۔ یہ تو جواب میں کہا جاتا ہے۔ آپ نے غور فرمایا کہ علی اکبر نے کیوں سلام کو الٹ کر دیا۔ اس لئے کہ جواب سلام واجب تھا اور علی اکبر نے اپنی خشک زبان باپ کے منہ میں ڈال کر نکال لی تھی اور معلوم کیا کہا تھا۔ کہ بابا آپ کی زبان تو میری زبان سے بھی زیادہ خشک ہے۔ جوان بیٹے کو یہ گوارہ نہیں تھا کہ باپ سوکھی زبان سے جواب سلام دے۔

زینبؓ جو کبھی گھر سے نہیں نکلی۔ اپنے بیٹوں کے قتل پر بھی۔ عباس قتل ہوئے۔ مگر زینبؓ، حسینؑ کے اس جوان بیٹے کے قتل پر باہر نکل آئیں۔ یاد رکھئے کہ بیلا میں ہر شہید کا قاتل ایک ہے۔ مگر علی اکبر کا قاتل ایک نہیں۔ سب نے مل کر قتل کیا۔ یعنی ان سب نے مل کر علی اکبر کو اپنی تلواروں سے مکڑے کیا۔ جو آتا تھا ایک تلوار کی ضرب لگا کر جاتا تھا۔ اعظم المعاشر۔ حضرت نوحؑ ابتلاء میں آئے۔ مگر ان کی کشتی طوفان سے نج گئی۔ مگر حسینؑ کی کشتی؟ غصب ہے کہ ننھے ننھے بچے بھی دریائے خون میں ڈوب گئے۔ حضرت موسیؑ ابتلاء ہوئے تھے۔ حواریوں نے گھیر لیا۔ مگر وہ نج نکلنے اور انہوں نے پچھا نہیں کیا چھوڑ دیا۔ مگر حسینؑ کو وطن سے نکلنے پر مجبور کیا گیا۔ اور ان کا پچھا کیا گیا۔ اور کہ بیلا میں گھیر لیا۔ جناب سکینہؑ فرماتی ہیں کہ ہمارے لئے سب سے سخت دن وہ تھا کہ جب ہم مدینے سے نکلے۔ کوئی وہاں موجود نہیں تھا۔ جو سوال کرتا کہ شنزادی وہ دن زیادہ سخت تھا یا وہ دن جب مسلم کی خبر آئی تھی۔ اور حسینؑ نے آپ کے سامنے یتمان مسلم کے سر برہاتھ پھیرا تھا۔ یا وہ دن زیادہ سخت تھا جب آپ کے باپ کا گھوڑا چلتے چلتے رک گیا تھا۔ اور آپ کے پدر بزرگوار نے مرغیہ پڑھا تھا کہ خدا کی قسم یہی وہ جگہ ہے کہ جمال ہمارے مرد قتل کئے جائیں گے۔ جمال ہمارے ننھے ننھے بچے نج کئے جائیں گے۔ اور ہماری عورتیں اسیر کی جائیں گی۔ یا وہ وقت سخت تھا کہ جب آپ اپنے باپ کی لاش

سے لپٹی ہوتی تھیں اور جب شمر کو آپ نے آتا دیکھا۔ تو باپ کی لاش کو چھوڑ کر الگ ہٹ گئیں تھیں۔ الحال

جناب ابراہیمؑ، اسماعیلؑ کو منی میں لے کر گئے تھے۔ ایک ہی تو قربانی تھی۔ جناب اسماعیلؑ کو ذبح کے لئے لٹایا تھا۔ مگر معلوم ہے ابراہیمؑ نے آنکھوں پر پٹی باندھ لی تھی۔ مگر حسینؑ اپنے جوان بیٹے کو اپنی آنکھوں سے دیکھ رہے ہیں۔ تلواروں سے مکڑے مکڑے ہوتے ہوئے۔ حضرت علیؑ کو دار پر چڑھایا گیا۔ سر حسینؑ کو بھی نیزے پر چڑھادیا گیا۔ سر حسینؑ نیزے پر قرآن پڑھ رہا ہے۔ ابن ولید کہتا ہے کہ اس نے یہ قصد کیا کہ آج رات میں یہ سرچرا لوں گا۔ دفن کر دوں گا۔ اوہ راس نے یہ ارادہ کیا اور ادھر سر حسینؑ سے یہ صدا آئی کہ ابن ولید ایسا نہ کرنا۔ ابھی تو مجھے دربار یزید میں جانا ہے۔ جناب یعقوبؑ نے بیت الحزن بنایا تھا۔ وہاں جا کر روتے تھے۔ بتاؤں آپ کو ام البنین نے ایک بیت الحزن بنایا تھا۔ وہاں جا کر قبریں بناتی تھیں۔ یہ عباس کی قبر ہے۔ یہ عباس کے بھائی کی قبر ہے۔ ام البنین ان کا اصلی نام فاطمہ ہے۔ ان کو خدا نے اولاد بہت دی تھی۔ آپ یہ کہا کرتی تھیں کہ مجھے فاطمہ نہ کو مجھے بیٹوں کی ماں کو۔ بہت سے بیٹوں کی ماں۔ لیکن واقع کریلا کے بعد اگر کسی نے ام البنین کہہ دیا تو فوراً رو دیا۔ کہ اب میں ام البنین کہاں ہوں۔ مجھے فاطمہ کو میرا عباس تو کریلا میں مارا گیا۔ ان لله وانا الیه راجعون

## مجلس سوم

.....

اما بعد لا تأخذ سنته ولا نوم۔ یہ آیت الکرسی کی دوسری آیت ہے۔ اس سے پہلی آیت میں صفات ثبوتیہ کا بیان ہے۔ اس دوسری آیت میں صفات صلبیہ کا بیان ہے۔

صفات ثبوتیہ سے کیا مراد ہے۔ وہ صفات کے جن کا عقلاءٰ ذات واجب الوجود میں پایا جانا ضروری ہے۔ وہ صفات ثبوتیہ ہیں۔ علم، قدرت، حیات یہ ایسے اوصاف ہیں کہ عقلاءٰ جس کی نفی ذات احادیث سے نہیں ہو سکتی۔

صفات صلبیہ وہ اوصاف کہ جن کی نفی ذات احادیث سے عقلاءٰ ہونا لازمی ہے۔ ارشاد ہے لا تأخذ سنته ولا نوم۔ اسے نہ اوگ آتی ہے نہ نیند۔ جیسے مشرکین کا خیال ہے۔ اپنے معبودوں کے بارے میں۔ ان میں سے بعض یہ بھی کہتے ہیں کہ معبود نیند سے جھومنے لگتا ہے۔ مسیحیوں اور یہودیوں کا یہ عقیدہ ہے کہ آسمانوں اور زمینوں کو چھ دن میں پیدا کرنے کے بعد آرام کرنے کے لئے اور ستانے کے لئے سونا ضروری تھا۔ ایک روایت ہے۔ حدیث نبوی ہے۔ کہ حضرت موسیٰ کی قوم نے حضرت موسیٰ سے کما کہ کیا تمہارا رب سوتا بھی ہے۔ حضرت موسیٰ نے کما معبود تو سن رہا ہے یہ کیا کہہ رہے ہیں۔ کما اچھا میں ابھی جواب دیئے دیتا ہوں۔ موسیٰ دیکھو شب و روز سونا نہیں۔ ایک دن ایک رات سونا نہیں۔ شب بیداری کا حکم آیا۔ معلوم ہوا کہ شب بیداری بدعت نہیں۔ اور ایک فرشتے کے ذریعے دو شیشے بھیج دیئے۔ کہ موسیٰ دونوں ہاتھوں پر ایک ایک ~~شیلہ~~ رکھ کر جا گئے رہو۔ دیکھو ٹوٹنے نہ پائے۔ اب جو موسیٰ بیٹھنے تو انہیں نیند آنے لگی۔ آپ بازار میں بارہ بجے رات تک بیٹھے رہیں باقی

کرتے رہیں۔ نیند نہیں آئے گی۔ مگر مجلس میں بیٹھیں نیند آجائے گی۔ بعض بعض مقام ہیں جہاں نیند بالکل نہیں آتی۔ آپ کو معلوم نہیں۔ آپنے سینما کبھی دیکھا ہی نہیں۔ نام تو سنا ہو گا آپ نے مگر دیکھا نہیں۔ آج تک نہیں سنا کہ کسی نے کہا ہوا کہ اسے سینما میں نیند آگئی تھی۔ معلوم ہوا کہ کوئی ہے سلانے والا وہ نہیں چاہتا کہ یہاں جا گا جائے۔ اور ذکر سنا جائے۔ الحاصل موسیٰؐ کو نیند پر نیند آ رہی ہے۔ حضرت موسیٰؐ نیند سے لڑتے ہیں۔ مگر نیند غالب آگئی اور شیشے ٹوٹ گئے۔ حکم ہوا کہ موسیٰؐ تم ان دو شیشوں کی حفاظت نہیں کر سکے۔ ایک رات صرف۔ تو بتاؤ اگر میں سو جاؤں تو اتنے عالیین کی نگہداشت کیسے ہو گی۔

الحاصل یہ نیند ترقی یافتہ دنیا۔ تعلیم یافتہ دنیا چودہ سو سال کی تحقیق اس نتیجے پر پہنچی ہے کہ ہر جاندار کے لئے نیند ضروری ہے۔ مگر ہمارے آئندہ معمونیں نے چودہ سو سال پہلے اپنے تابعین اپنے چاہنے والوں کو اس حقیقت سے آگاہ کر دیا تھا۔ صادق اُل محمدؐ فرماتے ہیں کوئی زندہ نہیں جو سوتا نہیں۔ کوئی ایسا ذی حیات کہ جسے حتیٰ کہا جائے۔ ایسا نہیں جو سوتا نہیں۔ سوائے اللہ کے کوئی حتیٰ ایسا نہیں صرف وہی ایسا حتیٰ ہے جو سوتا نہیں۔

نیند، یہ خواب قرآن پڑھئے کہ ہم نے نیند کو راحت کا ذریعہ بنایا۔ اور یہ قدرت کی نشانیوں میں سے ہے۔ حیوانات تک میں۔ ایک رئیس نے ایک گدھا پال رکھا تھا۔ جب وہ بوڑھا ہو گیا تو اس نے اس سے چھٹکارہ پانے کے لئے جنگل میں چھوڑ دیا۔ شیر کو گدھے کا گوشہ بہت پسند ہے۔ اگر گدھا موجود ہو تو وہ اور کوئی شکار نہیں کرتا۔ شیر جب شکار کے لئے نکلا تو اتفاق سے یہی رئیس والا گدھا اس کی نظر میں چڑھا۔ اب جو گدھے نے شیر کو دیکھا برابر دیکھا تو گھبرا یا۔ تھا تو گدھا مگر ایک عمر رئیس کی صحت میں گذری تھی۔ کچھ تو صحبت کا اثر تھا۔ ایک ترکیب اس نے نکال لی بولا عالی جاہ میری ایک بات سن لیں۔ میں رئیس کا

گدھا ہوں اس کا ثبوت یہ ہے کہ میرے پاؤں میں یہ سونے کی نعل ہے۔ میں بوڑھا ہو چکا ہوں۔ میرے گوشت میں کوئی مزہ نہیں۔ سب کچھ رئیس نے چوس لیا ہے۔ میں آپ کو ترکیب بتاتا ہوں آپ ایسا کریں کہ اسے اتار لیں۔ اور اس سے تین گدھے خرید لیں۔ ایک سے صبح ناشستہ کریں۔ دوسرے سے دوپر کا لچ کریں اور تیسرا سے رات کا ذرا۔

یہاں ایک حدیث یاد آگئی کہ جس کو دن میں ایک مرتبہ کھانا مل جائے تو ایسے شخص کو بھوکا نہیں کہا جا سکتا۔ مطلب اس حدیث کا آپ خود نکال لیں۔ اگر دو مرتبہ کھائے تو ایسے شخص کو زاہد نہیں کہا جا سکتا۔ اور جو دن بھر میں تین مرتبہ کھائے تو میں کہنا نہیں چاہتا اس کو بھی باندھ دو اسی کے ساتھ۔

ایک بات ذہن میں آگئی۔ دیکھئے اس مجلس میں اطباء موجود ہیں۔ ڈاکٹر صاحب بیٹھے ہیں۔ وہ اس حدیث کی تائید کریں گے کہ زیادہ نہیں کھانا چاہئے۔ بہرحال شیر نے کہا کہ یہ نعل نکلے کیے۔ اس نے کما جضور میں پاؤں اٹھاتا ہوں آپ دانت سے نکال لیں۔ شیر کی سمجھ میں یہ بات آگئی۔ اس نے کما اچھا۔ اب گدھے کو تو عادت ہے لات مارنے کی۔ مگر جواب میں اسے کوئی لات نہیں مارتا۔ اس میں راز ہے۔ غالب سے کسی نے پوچھا کہ حضرت لوگ آپ کی بہت مخالفت کرتے ہیں۔ فلاں مخالفت کرتا ہے۔ فلاں مخالفت کرتا ہے۔ آپ کچھ نہیں کہتے۔ آپ بھی جواب دیں شعروں میں۔ تو مرزا غالب نے کما جب گدھا لات مارتا ہے تو اسے کوئی لات نہیں مارتا۔ خاموشی سے جواب دیتا ہے۔ بہرحال گدھے نے پاؤں اٹھایا۔ تو شیر نے دانت سے نعل نکالنے کے لئے منہ آگے بڑھایا۔ اب اسے تو عادت ہے لات مارنے کی۔ اس نے جڑ دی۔ لات مار دی۔ اب شیر کی بڑی حالت ہے۔ دانت باہر آگئے۔ منہ خون سے بھر ہوا ہے۔ اور جا رہا ہے۔ راستے میں کسی جانور نے پوچھا کہ عالی جاہ کیا جاں ہے۔ تو اس نے

جواب دیا کہ دیکھو اپنا پیشہ چھوڑنے کا یہی حال ہوتا ہے۔ میرا پیشہ تھا قصابی۔ جھیرا، پھاڑا، کھالیا۔ مگر میں نے اپنا پیشہ چھوڑ کر لوہار کا پیشہ اختیار کر لیا جس سے یہ نوبت آئی۔ دانت بھی نکل گیا اور خون بہ رہا ہے۔ الحاصل ہر ایک کا اپنا ہے ایک پیشہ۔ اپنا اپنا حق ہے۔ میں اپنی آواز اوپنجی کر سکتا ہوں۔ پیکر کی آواز اوپنجی نہیں کر سکتا۔ اس کا اور پر کرنا، بیچا کرنا، دوسرے کا کام ہے۔

کوئی زندہ ماسوائے اللہ ایسا نہیں کہ جسے نیند نہیں آتی۔ پرندوں کو دیکھئے دن بھر تلاش معاش میں رہتے ہیں۔ مگر جو نبی غروب آفتاب کا وقت آیا وہ بیسرے کی طرف لوٹتے ہیں۔ جہاں امن ہو وہیں بیسرہ ذاتے ہیں۔ ان میں ایسے بھی ہیں جو رات کو معاش کی تلاش میں نکلتے ہیں اور دن کو آرام کرتے ہیں سوتے ہیں۔ جیسے چمگادڑ۔ امیر المومنینؑ نے نجع البلاغہ میں ایک خطبہ صرف اس چمگادڑ کے واقعہ میں ہے۔ فرماتے ہیں۔ یہ دن میں اپنی پلکوں کو بند رکھتا ہے۔ اور رات کو یہ پلکیں کھول کر چراغ بنایتا ہے۔ اور ان کی مدد سے روزی تلاش کرتا ہے۔ سماں ہے منزہ اور پاک ہے وہ ذات جس نے اس چمگادڑ کے لئے رات کو معاش کا ذریعہ بنایا اور دن کو اس کے لئے آرام قرار دیا۔ بات آئی۔ کسی نے معصوم سے پوچھا تھا کہ کیا سبب ہے کہ لوگوں نے علیؑ کو چھوڑ دیا۔ حالانکہ پیغمبرؐ سے قربت علیؑ کو دوہری تھی۔ نسبتی سلبی۔ داماد، بھائی، اور کمالات میں علیؑ کا کوئی جواب نہیں۔ پھر کیا وجہ ہے کہ لوگوں نے علیؑ کو چھوڑ دیا۔ تو اس نے جواب دیا کہ اس کی وجہ یہ ہے کہ علیؑ کا نور تمام انوار پر غالب آگیا۔ اب یہ علیؑ کو دیکھ نہ سکے۔ جیسے چمگادڑ کی آنکھوں پر آفتاب کا نور غالب آ جاتا ہے۔ وہ دیکھ نہیں سکتی اسے۔ اور اس نے کہا کہ وجہ یہ تھی کہ ہر ہم شکل اپنے ہم شکل کو دوست رکھتا ہے۔ ہر جس اپنی جس سے مائل ہوتی ہے۔ جیسے کبوتر با کبوتر باز با باز۔ تو چونکہ علیؑ ان کے ہم جس نہیں تھے تو وہ

کیسے ان کو دوست رکھتے۔ کو اکوئے کو دوست رکھتا ہے۔ کبز تر کبوتر کو دوست رکھتا ہے۔ چگاڈ بہر حال دن میں آرام کرتا ہے۔ بہر حال نیند کا ہونا ہر ذمی روح کے لئے لازمی ہے۔ نیند کی قسمیں ہیں۔ پیغمبر نے فرمایا انوم۔ نیند کی سات قسمیں ہیں۔

۱۔ نوم الغفلت : غفلت کی نیند کون سی ہے جو مجلس ذکر میں آئے۔ مجلس ذکر میں سونا۔ اس سے بڑا کون غافل ہو گا کہ ذکر کی محفل میں سو جائے۔ معلوم ہے ذکر کیا ہے؟ آپ جس کاذکر کرتے ہیں وہ آپ کاذکر کرتا ہے ”تم میرا ذکر کرو میں تمہارا ذکر کروں گا“ تم لوگوں میں میرا ذکر کرو۔ میں ملائکہ میں تمہارا ذکر کروں گا۔ میں تو اس کا ہم نشین۔ جلیس ہو جاتا ہون جو میرا ذکر کرتا ہے۔ اب بتائیے کہ جو سو جائے تو کس قدر؟ جہاں وہ موجود ہوتا ہے۔ ہم نشین ہوتا ہے تو یہ ہے نوم الغفلت۔ فذکرونی اذکر کم۔ تو جو اس کی ذات کا مظہر ہو گا۔ اس کی بھی وہی شان ہو گی۔ علیٰ نجف سے فرماتے ہیں کہ تم میرا ذکر کرو۔ میں تمہارا ذکر کروں گا۔

۲۔ نوم الشقاوت : شقاوت کی نیند۔ بد بختی کی نیند۔ یہ کون سی نیند جو صحیح کے وقت آتی ہے۔ مومن اس وقت نہیں سوتا یہ بات یاد رکھتے کہ نماز کے وقت آنکھ ضرور کھلے گی۔ آپ جائیں یا نہ جائیں۔

۳۔ نوم العقوبت : عقوبت سزا کی نیند۔ نیند یعنی اگر سویا تو سزا ملے گی۔ یہ وہ نیند ہے جو نماز کے وقت آئے۔ نماز کے وقت آئندہ ظاہرین کا کیا حال ہوتا تھا۔ اللہ اکبر۔ ایک مسئلہ آپ بتائیں۔ میں آپ سے پوچھتا ہوں کہ ایک شخص نماز کے وقت بے ہوش ہو۔ یعنی پانچ دس منٹ پہلے اور اسے ہوش کب آیا جب آفتاب طلوع ہو گیا۔ وقت نماز یہ بے ہوش رہا۔ تو بتائیے اس پر نماز کی قضا واجب ہو گی یا نہیں۔ نہیں واجب کیونکہ۔ اس لئے کہ اس حالت میں وہ مکلف

ہی نہیں۔ میری امت سے نوچیز بہ طرف ہیں۔ ایک سو ایک نیان وغیرہ۔ اور اگر سویا نماز سے دو منٹ پہلے اور جاگا طلوع آفتاب کے بعد۔ اور سویا نماز کا وقت داخل ہونے سے پہلے۔ تو اب اس پر قضا واجب ہے۔ دونوں میں فرق ہے کیا؟ بے ہوشی میں مکلف نہیں۔ مگر سونے میں مکلف ہے۔ امام رضا علیہ السلام فرماتے ہیں۔ بے ہوش ادھر سے ہے وہ معاف کر دے گا۔ مگر نیند ادھر سے ہے آپ سے ہے معاف نہیں کرے گا۔

۴۔ نوم اللعنت : لعنت کی نیند جب تک وہ سو رہا ہے لعنت برس رہی ہے۔ یہ کون سی ہے؟ یہ وہ ہے کہ جو آنکھ کھلن گئی۔ طلوع آفتاب تک وقت ہے نماز پڑھنے کا۔ دیکھا کہ ابھی دیر ہے۔ گھری تو رکھی ہے۔ ابھی دیر ہے وہ سو گیا۔ یہ ہے لعنت کی نیند۔ لعنت کے معنی تو معلوم ہیں۔ یعنی اللہ سے دور۔ رحمت سے دوری۔ ابلیس پر لعنت کیوں ہے؟ کہ وہ رحمت سے دور کر دیا گیا ہے۔

۵۔ نوم الراحت : آرام کی نیند۔ یہ دوپہر کی نیند۔ قیلولہ۔ اگر وقت مل جائے۔ تو کھانا کھا کر ذرا سو جائیں۔ خواہ دوکان پر ہی ذرا۔ یہ ہے آرام راحت کی نیند۔

۶۔ نوم الرخت : رخت کی نیند۔ وہ کون سی ہے۔ وہ ہے عشاء کے بعد۔ تمہارے سونے کا وقت۔ یہ نوم رخت ہے۔

۷۔ نوم الحسرت : حسرت کی نیند۔ لیلة الجمعة، شب جمعہ جب پرده ہٹے گا تو معلوم ہو گا۔ اور کہے گا کہ کاش شب جمعہ نہ سوئے ہوتے۔ اس لئے کہ عصر ہی کے وقت سے ایک منادی آواز دیتا ہے کہ ہے کوئی توبہ کرنے والا۔ ہے کوئی مغفرت طلب کرنے والا۔ جب شب جمعہ آئی تو آواز آتی ہے۔ ہے کوئی دعا کرنے والا۔ ہے کوئی توبہ کرنے والا ہے کوئی مغفرت طلب کرنے والا شب جمعہ

کی برکت سے۔ شب جمعہ ارواح انبیاء عبادت کے لئے کربلا میں آتی ہیں۔ بارگاہ احادیث سے اجازت طلب کر کے وہاں آتی ہیں۔ اگر سویا تو حضرت کی نیند۔ شب جمعہ ثواب بڑھا دیا جاتا ہے۔ شب جمعہ نیکیاں دگنی کر دی جاتی ہیں۔ اور دنوں میں نیکیاں کرو تو ثواب اور ہے۔ مگر شب جمعہ اور روز جمعہ ثواب دگنا کر دیا جائے گا۔ تو جب معلوم ہو گا تو حضرت نہ ہو گی؟ تو یہ ہے نوم حضرت۔

یہ فتنمیں ہوئیں نیند کی

یہ نیند وہ ہے۔ بڑے بڑے مسئلے حل ہو جاتے ہیں۔ امیر المؤمنین<sup>\*</sup> فیصلے میں اسی نیند کو کام میں لائے۔ میراث میں کام میں لائے۔ ایک دھڑ۔ دو سرو والا معاملہ۔ یہ وہ زمانہ نہیں تھا کہ پچھے پیدا ہوا اور ہسپتال میں چھوڑ کر چلی گئی۔ یہ اخبار ہے۔ میں تو اخبار آل محمد<sup>#</sup> کو پیش کرتا ہوں۔ آل محمد<sup>#</sup> نے معاشرے کی ہر چیز کو بیان فرمایا ہے۔ امام محمد باقر<sup>ؑ</sup> کے پاس فلسطین سے ایک وفد آیا۔ الصمد کے منی دریافت کرنے کے لئے۔ آپ نے معنی بیان کرنے کے بعد فرمایا۔ اگر ان علوم کے حاملین ہوتے جو اللہ نے ہمیں عطا فرمایا ہے۔ ہم لے کر آئے ہیں۔ ان کا بار اٹھانے والے ہوتے تو میں صرف الصمد سے تمام ادعیان۔ شرائع، قیامت تک آنے والی چیزیں بیان کر دیتا۔ میں کس کے سامنے بیان کروں۔ لینے والے بھی تو ہوں۔ اور لینے والے مجھے کہاں ملیں گے جب میرے جدا امجد علی مرتضی<sup>ؑ</sup> کو نہیں ملے۔

امیر المؤمنین<sup>\*</sup> فرماتے تھے کہ اس سینے میں علم کا سمندر موجزن ہے۔ کس کے آگے بیان کروں۔ یہ سمندر موجزن ہوتا تھا تو آپ کنویں میں منه ڈال کر بیان فرماتے۔ کبھی سلمان بن عوشیہ مل گئے ان سے۔ کبھی کمیل مل گئے ان سے۔ کبھی ابازر مل گئے ان سے بیان کیا۔ بسا وقت حضرت پریشان ہو جاتے تھے۔ علوم آل محمد<sup>#</sup> سے دل چھکی پیدا کیجئے۔ کوئی ایسی چیز نہیں جو انہوں نے

بیان نہ کی ہو۔ اگر ایسا نہ ہوتا تو کبھی نہ فرماتے کہ دیکھو جب کبھی کوئی حادث پیش آئے تو تم ہماری حدیث کو نقل کرنے والے کی طرف رجوع کرو۔ حادث جمع حادث کی ہے۔ حادث کا مطلب اچانک پیش آنے والا واقعہ، سائل، علوم جدید، سائل جدید اس سے مراد ہیں۔ اس کا یہ مطلب ہوا کہ تمام حادث جملہ سائل، دیرانہ و جدید، پر مخصوصین کا کلام۔ بیان جھٹ ہے۔ امام محمد باقرؑ نے فرمایا کہ کوئی چیز نہیں جو قرآن مجید میں نہیں ہے۔ اگر آپ مجھ سے پوچھیں۔ یعنی ہم علماء کرام اور میں نہ بتاسکوں تو اس کا یہ مطلب نہیں کہ وہ قرآن میں نہیں۔ کیونکہ ہماری اصل جمالت ہے۔ ہاں جنہیں قرآن کا علم دے کر بھیجا گیا ہے۔ ان کا فرمان قرآن کے متعلق دلیل ہے۔ آپ نے فرمایا کہ جو چیز ہم بیان کریں۔ کوئی چیز بھی ہو۔ تو یہ سوال نہ کرو کہ قرآن میں کمال ہے۔ اس لئے کہ ہم وہی کچھ بیان کرتے ہیں جو قرآن میں ہے۔ بغیر قرآن بیان نہیں کرنے۔ چلتے وقت ہی تو کہہ گئے تھے۔ کہ میں دو چیزوں چھوڑے جا رہا ہوں۔ کتاب اللہ، عترت اہل بیت۔ اگر ان کا کلام موجود ہے تو یہ دلیل ہے کہ قرآن میں ہے۔ یہ سوال کرنا کہ قرآن میں کمال ہے۔ اس کے وہی معنی ہیں کہ قرآن ہمارے لئے کافی ہے۔ انہوں نے عربی میں کہا تھا۔ یہ اردو میں فرمارہے ہیں۔ معنی دونوں کے ایک ہی ہیں۔ قرآن میں پیغمبرؐ کے لئے سند ہے کہ آپ خلق عظیم کے مرتبے پر فائز ہیں۔ خلق عجم خلق عظیم ہوتے ہوئے آپ نے اس کلے پر کہ کتاب کافی ہے اس کو نکال دیا۔

امیر المؤمنینؑ نے اس نیند پر فیصلہ کیا۔ ایک پچھے عورت کے پیدا ہوا۔ اس کی ایک کمر دوسری۔ اب مسئلہ یہ پیدا ہوا کہ یہ ایک ہے کہ دو۔ دراثت کیسے ہو۔ پرشیان ہو کر امیر المؤمنینؑ کی خدمت میں حاضر ہوئے کہ حضور مسئلہ حل فرمائیں۔ آپ نے فوراً فرمایا کہ اس کا نیند سے امتحان لوجب سویا ہو تو اس کو

جانچوں۔ اسے جگاؤ۔ اگر دونوں سر ایک ہی ساتھ جائیں تو سمجھو ایک ہے۔ اگر ایک سر جاگے اور ایک نہ جاگے تو سمجھو دو ہیں۔ صادق آل محمد فرماتے ہیں کہ امیر المؤمنین کے پاس ایک شخص آیا اور کہا کہ میں آپ کا دوست ہوں۔ آپ نے فرمایا نہیں۔ اس نے تم کھائی کہ حضور میں تو آپ کا دل سے دوست ہوں۔ آپ نے فرمایا کہ سن۔ خداوند کریم نے ارواح کو اجسام سے دو ہزار سال پہلے پیدا کیا۔ اور تمام روحوں کو ہمارے سامنے پیش کیا اور فرمایا کہ یہ ہیں تمہارے دوست۔ اور یہ ہیں تمہارے دشمن۔ ہمارے دوستوں کی اس فہرست میں تیرا نام ہی نہیں ہے۔ آپ کے پاس اپنے دوستوں کی فہرست ہمہ وقت سامنے ہے۔ اسی طرح ایک شخص اور آگیا۔ آپ کے ہاتھ میں چھڑی کو ادھر ادھر گھمایا۔ طبقات کا معائنہ فرمایا۔ اور کہا کہ ”لا“ نہیں تو میرا دوست نہیں۔ اسی اثناء میں ایک دوسرا شخص آیا اور عرض کی مولا میں آپ کا دوست ہوں۔ آپ نے چھڑی کو گھمایا۔ ذرا ہٹ کے اور فرمایا کہ ہاں تو ٹھیک کھتا ہے۔ ہماری تمہاری طینت ایک ہے۔ آپ نے اس مٹی کی طرف اشارہ فرمائے آپ نے فرمایا کہ ہماری طینت سے نجی گئی تھی۔ اس سے تم پیدا ہوئے ہو۔ میں اسی مٹی کو دیکھ رہا تھا۔ اب ایک تیرے صاحب آگئے۔ اس نے کہا حضور میں آپ کو دوست رکھتا ہوں۔ مگر اس کے ساتھ فلاں فلاں کو بھی دوست رکھتا ہوں۔ تو آپ نے فرمایا کہ دیکھو یہ ٹھیک نہیں ہے۔ اپنے کو ایک آنکھ والا نہ بناؤ۔ دو آنکھ والا بناؤ۔ یعنی کانے مت بنو۔ کانا اور ہے انداھا اور ہے۔ آپ کی محبت کا عمد تمام عوالم سے لیا گیا۔ کل میں نے بتایا تھا کہ آسمانوں میں اجرام فلکی میں عوالم ہیں۔

نیند کے اثرات کئی تم کے ہیں۔ میں مطلب پر آ رہا ہوں۔ حضرت آدم کو جنت میں ذرا سی او گلہ آگئی تھی۔ تو کیا ہوا کہ یہ چوٹ ہو گئی۔ جناب امیر

کی ایک حدیث ہے وہ یاد رکھیں۔ کہ چار چیزیں ایسی ہیں کہ اگر وہ کم بھی ہوں تو اسے زیادہ سمجھیں۔

۱۔ المرض : بیماری۔ یہ اگر کم بھی ہو تو اسے کم نہیں سمجھنا چاہئے۔ یہ زیادہ ہے۔

۲۔ النار : آگ۔ کم آگ زیادہ ہے۔ کبھی قلیل نہ سمجھو۔

۳۔ العداوت : دشمنی۔ دشمنی اگر قلیل بھی ہو تو اسے قلیل نہ سمجھو۔ یہ زیادہ ہے۔ ذرا سی عداوت ہے۔ اس کے سبب سے غیبت کی، جھوٹ بولا، تہمت لگائی، نتیجہ قتل تک پہنچ جاتا ہے۔

۴۔ النوم : نیند۔ کم نیند یہ کثیر ہے۔

زہرۃ الریاض اہل سنت کی کتاب ہے۔ اس میں ہے کہ جنت میں جناب آدمؐ کو نیند آگئی تھی۔ تو جنت میں رہنے والوں کا تاج حضرت آدمؐ کے سر سے لاٹا گیا تھا۔ ذرا سی آنکھ لگی تھی۔ حکم ہوا کہ حضوری اور نیند یعنی بارگاہِ احدیت میں حضوری اور نیند دونوں کیسے جمع ہو سکتے ہیں۔ حوریں اور ملا انکہ کہنے لگے۔ میں بتانا چاہتا ہوں کہ جناب امیر المؤمنینؑ کے کلام کو سمجھئے کہ قلیل نیند کثیر ہے۔ ذرا سی نیند آئی تھی۔ تاج حضرت آدمؐ کے سر سے آڑ گیا۔ حضرت داؤد کو نیند آنے لگی تو فرمایا بوت اور نیند دونوں کو جمع کر رہے ہو۔ خلیل کو جب نیند آئی ہے تو فرمایا خلیل، خلت اور نیند یہ کیا معاملہ ہے۔ اور پیغمبرؐ سے فرمایا کہ یا ایہا المزمل قم اللیل۔ کہ رات کو قیام۔ قیام ایل کرو۔ جب آپ نے اتنی عبادت کی تو فرمایا یہ اس لئے نہیں کہ تم اپنے آپ کو مشقت میں ڈال لو۔ الاقلیلہ۔ نصف شب یا کم یا زیادہ۔ یہ نصف کیوں کہا۔ یاد رکھئے اور سمجھ میں آ جائے تو میرے لئے دعا کیجئے۔

امت کے لئے حکم ہے کہ جب حضرت میں ہو تو چار رکعت نماز پڑھے۔ لیکن

اگر سفر میں ہو تو دو رکعت یعنی "نصف" اگر امت کے لئے یہ ہے تو پیغمبرؐ رحمت العالمین کے لئے۔ جب وہاں تھے تو شب و روز عبادت ہی عبادت تھی۔ یعنی وطن میں اور جب ان کو یہاں اس عالم میں بھیجا یعنی سفر میں۔ یہ سفر ہی تو تھا۔ تو کما نصف شب نماز پڑھو قصر۔ اس میں بھی ایک اشارہ ہے۔ کہ یہاں کے نہیں۔ ان کے لئے یہ سفر ہے۔ یہ تو ہماری آپ کی ہدایت کے لئے چند دن کے لئے یہاں آئے۔ یہ تو ان کا خلق ہے کہ ہماری ہدایت کی خاطر انہوں نے جامہ بشریت قبول فرمایا۔

"آنحضرتؐ" نے جبرايلؐ آمین سے فرمایا کہ اے امین وحی اللہ تم جو وحی لے کر فوراً نازل ہو جاتے ہو۔ کبھی آنے جانے میں تحکمن بھی محسوس ہوئی۔ تو جانب جبرايلؐ امین نے عرض کی۔ یا رسول اللہ چار موقعوں پر مجھے تحکمن کا احساس ہوا۔

۱۔ جب خلیل خدا کو آگ میں ڈالنے لگے تو مجھے حکم ہوا کہ فوراً پسپخو۔ پیشتر اس کے وہ آگ میں ڈال دیئے جائیں۔ اور ان سے پوچھوں کہ کوئی حاجت ہے۔ اس وقت مجھے تحکمن کا احساس ہوا۔

۲۔ جس دن ابراہیم نے ذبح کے لئے اپنے فرزند کو لٹایا اور گلے پر چھری رکھ دی۔ مجھے حکم ہوا کہ فوراً پسپخوں اور جا کر چھری کا رخ پلٹ دوں۔ اس دن مجھے تحکمن کا احساس ہوا۔

۳۔ تیرے اس دن جب حضورؐ کے دندان مبارک شہید ہوئے مجھے حکم ہوا۔ کہ فوراً پسپخوں اور خون کو زمین پر نہ گرنے دوں۔

۴۔ حضرت یوسف کو کنویں میں گرا دیا گیا تو مجھے حکم ہوا کہ فوراً پسپخوں اور قبل اس کے کہ وہ پانی تک پہنچیں انہیں روک لوں۔ اس دن تحکمن کا احساس ہوا۔

یہ چار موقوں پر میں خستہ ہو گیا۔ جب حسینؑ عاشور کے دن ننانا کے پاس پہنچے ہوں گے تو آپ نے پوچھا ہو گا کہ بیٹا تم نے آج 72 لاشے اٹھائے ہیں۔ جس جس نے تمہیں پکارا پہنچے۔ یہ بتاؤ کہ اس عاشور کے دن تم نے اتنے جنازے اٹھائے ہیں۔ تمہیں کس کس موقع پر تھکن کا احساس ہوا۔ عاشور کے دن حسینؑ کے اہم مشاغل میں ایک یہ تھا کہ لاشوں کو اٹھانا اور خیسے میں لانا۔ وہی ایک مظلوم تھے کہ جس کی لاش کو اٹھانے والا کوئی نہ تھا۔ کتنی آوازیں آ رہی تھیں۔ حسینؑ کو کبھی یا مولا، اور کبھی یا ابتابا اور کنی۔ کبھی ایسا بھی ہوا کہ کسی شہید کے لاشے پر پہنچے تو اس کا سراپنی آغوش میں لے لیا۔ لیکن یہ کہ کسی کو دفن نہیں کیا۔ صرف ایک شہید ایسا تھا کہ جس کو امام نے دفن کیا۔ نام لے لوں۔ جس کی شادوت پر حسینؑ کی مظلومیت کی انتہا ہو گئی۔ وہ حسینؑ کا شیر خوار فرزند۔ جب ماں کو معلوم ہوا کہ میرا فرزند تیرسہ شعبہ کا نشانہ بنا۔ تو فرماتی ہیں کہ بیٹا کیا تیرے سن و سال کا بچہ بھی نہ کیا جاتا ہے۔

کس قدر سُنگ دل تھا حرملہ۔ تین پھلوں والا تیر۔ تعارفاً اتنا بتا دوں کہ آج بانیان مجلس کا ارادہ ہے کہ علم نکلے گا۔ یہ علم معلوم ہے کون سا؟ یہ کہاں گرا۔ یہ گرا ہے وہاں، آپ قیامت کے دن دیکھیں گے یہ علم۔ اور اس علم کے سایہ میں آپ سب ہوں گے۔

امام زین العابدینؑ متواتر خبریں آرہی ہیں کہ قاتلان حسینؑ کو مختار قتل کر رہا ہے۔ ہر آنے والے سے پوچھتے ہیں کہ حرملہ کا کیا ہوا۔ آپ اندازہ لگائیں کہ امام کو صدمہ کتنا تھا۔ ایک بچے کی جان لینے کے لئے تو ایک عام تیر کافی تھا۔ مگر تین پھلوں والا تیر۔ بچہ امام کے ہاتھوں پر تیر لگنے کے بعد تڑپنے لگا۔ اللہ اکبر۔ تیر کھا کر بچہ منقلب یعنی منہ کے بل ہو گیا۔ کما بیبا میں تیر کھا کر منہ کے بل ہو گیا۔ آپ کو بھی پس گردن ذرع کیا جائے گا۔ امام زیارت میں فرماتے ہیں کہ

سلام ہو اس مظلوم پر جسے پس گردن سے ذبح کیا گیا۔ تو پیغمبر<sup>ر</sup> سوال کریں گے کہ بیٹا عشور کے دن تم نے بڑی محنت کی بڑی لاشیں اٹھائیں۔ یہ تو بتاؤ کس موقع پر تم نے تھکن محسوس کی۔ میرا خیال ہے کہ مظلوم امام<sup>ؑ</sup> کے گاکہ ناتاً چار موقع ایسے آئے کہ میں تھک گیا۔ ایک توجہ علی اکبر گھوڑے سے گرے اور آواز دی۔ علی اکبر کے گھوڑے نے ایک خدمت سرانجام دی۔ اس نے سمجھا وہ اپنی دانست میں امام کو سمجھا رہا تھا۔ آگے آگے دوڑ کر میں نے علی اکبر کو وہاں چھوڑا ہے۔ حضرت یا علی یا علی کے جاتے تھے۔ یہ نہیں معلوم کہ اپنے بیبا کو پکارتے تھے کہ اپنے بیٹے کو۔ دوسرے جب میرا بھتیجا قاسم گرا۔ اور آواز دی کہ پچھا میری مدد کو آئے۔ جب میں وہاں پہنچا تو دیکھا کہ قاسم کی لاش گھوڑوں کی ناپوں سے روندی ہوئی ہے تو میں نے جنگ کر کے کفار کو بھگانا شروع کیا تو قاسم نے آواز دی کہ پچھا جان اب جنگ روک دیجئے۔ میرے سینے کی ہڈیاں ٹوٹ گئیں ہیں۔ تیرے جب میرے بھائی نے مجھے آواز دی یا اخی اور کنی اور میں چلا۔ معلوم ہے۔ حسین<sup>ؑ</sup> کا کیا حال تھا۔ ایک ہاتھ کمر پر تھا اور فرمائی ہے تھے۔ میری کمر ٹوٹ گئی ہے۔ جب مولا یہ فرمائی ہے ہیں تو زینب<sup>ؑ</sup> کی کمر کا کیا حال ہو گا۔ یا حسین<sup>ؑ</sup> یا حسین<sup>ؑ</sup> یا حسین<sup>ؑ</sup>



## محلہ چہارم

.....

لہ ما فی السموات و ما فی الارض - اس میں "ل" حرف جا رہے۔ عربی زبان میں دو قسم کے حرف ہوتے ہیں۔ عالمہ اور غیر عالمہ۔ ایک قسم حروف کی عمل کرنے والی۔ جو عمل کرتے ہیں۔ اور جو عمل نہیں کرتے۔ انہیں حروف غیر عالمہ کہتے ہیں۔ حروف عالمہ دو قسم کے ہیں ایک قسم حروف عالمہ کی وہ ہے جو فعل میں عمل کرتے ہیں۔

فعل مضارع جیسے "ان" جیسے انما یرید اللہ لیذھب عنکم الرجس۔ یذھب فعل مضارع ہے اور مضارع کا آخری حرف مضموم ہوتا ہے۔ یعنی اس پر پیش ہوتا ہے۔ لیکن یہاں زبر ہے۔ یعنی فتح ہے۔ ل اور فعل کے درمیان میں یہاں "ان" چھپا ہوا ہے۔ اس نے اسے زبر دیا ہے۔ یعنی پیش کی بجائے زبر۔ یعنی (ل) ان یذھب اصل میں ان یذھب۔ تو "ان" جب فعل مضارع میں داخل ہوتا ہے تو اس کو زبر یعنی فتح دے دیتا ہے۔ توجہ "ان" ہے یا لا" ہے کہ اذا" یہ وہ تکونف ہیں جو فعل مضارع کے آخر کو فتح دے دیتے ہیں۔ زبر دے دیتے ہیں۔ بجائے پیش کے۔ ان یدخلہ۔ اسلامتک ادخل جنتہ۔ یہ ادخل جنتہ ہے۔ مگر (ک) اور فعل مضارع کے درمیان (ان) چھپا ہوا ہے۔ اس لئے ادخل فتح ہو گیا۔

حروف غیر عالمہ میں حروف عاظفہ۔ و، ثم، حتی، یہ وہ حروف ہیں کہ جو عمل نہیں کرتے۔ توجہ یہ (ل) حرف جا رہے۔ یہ حروف عالمہ ہیں۔ یہ اسم پر داخل ہوں گے اور جس اسم پر داخل ہوں گے۔ اس کو زیر دے دیں گے۔ یہ حروف جارہ جس اسم پر بھی داخل ہوں گے۔ اس کے آخر میں زیر آجائے گا۔ (الذید)

زیر کیوں آیا ہے۔ اس (ال) کی وجہ سے۔ یہ زیدا ہوتا مگر لام داخل ہونے سے زید ہو گیا۔ لزید۔ اکمال لزید۔ زیدا پر زیر کیوں آیا اللہ۔ یہ اللہ پر زیر کیوں آیا؟ - اس (ال) کی وجہ سے۔ حروف جار ہیں۔ یہ یاد رکھئے کہ وہ متعلق چاہتا ہے یعنی کہ یہ حروف جماں بھی آجائیں گے۔ تو سمجھو لجھئے کہ یہ ضروری نہیں وہاں ذکر ہو۔ متعلق وہاں مذکوف ہو گا۔ یعنی فعل وہاں پر۔ بسم الله الرحمن الرحيم۔ ترجمہ کیا کریں گے۔ شروع کرتا ہوں اللہ کے نام سے۔ اس میں شروع کرتا ہوں حذف ہے۔ فعل حذف ہے۔ یہ (ب) کی وجہ سے۔ (ب) سے پہلے ایک فعل وہاں مذکوف ہے۔ وہ کیا ہے؟ شروع کرتا ہوں۔ یہ عربی زبان کا قاعدہ ہے۔ اسے یاد رکھئے۔ شروع کرتا ہوں وغیرہ یا جس چیز سے پہلے بسم اللہ کہہ رہا ہے اس کی مناسبت سے۔

الحاصل حروف جار کے لئے ایک متعلق کا ہونا ضروری ولازی ہے۔ تو یہ لام۔ ایک ایک حرفاً بت سے معنوں کے لئے آتا ہے۔ تو یہ (ال) للملک کے لئے آتا ہے۔ یہ لام تمییک ہے۔ اب اس کی بھی دو قسمیں ہیں۔ ایک ہے ملک۔ ملک اختصاص اور دوسرا ملک غیر اختصاص۔ وہ لام للملک اختصاص ہے۔ آیت میں ایک قانون یہ ہے۔ یہ سمجھانا چاہتا ہوں۔ تاکہ آپ کو احساس ہو جائے عربی زبان کی وسعت کا اندازہ لگانا مشکل ہے۔ صرف اس لام پر بولا جائے تو آج کی مجلس تمام ہو جائے۔ میں نے بت مختصر خلاصہ بیان کیا ہے۔ صرف ل صرف اس کو بیان کرنے کے لئے کہ۔ لہ کی لام کا کیا کیا عمل کرتا ہے یہ لام۔ الحاصل لہ میں یہ لام حرفاً جار ہے۔ اور یہ تمییک اختصاص کے لئے آیا ہے۔ اسی طرح الحمد لله۔ لله میں یہ لام حرفاً جار ہے۔ اور تمییک اختصاص ہے۔ اس سے پہلے ایک متعلق کا ہونا ضروری ہے۔ عربی زبان کا یہ قاعدہ ہے۔ اسے یاد رکھئے۔ دوسرا قانون۔ قاعدہ، تاکہ مطلب واضح ہو جائے اس آیت کا۔ آیت

اکری کی آیت ہے۔ یہ عربی زبان میں جملہ کیوں کلٹے سے بن جاتا ہے۔ وہ کلمہ اب وہ دونوں کلٹے چاہے اسم ہوں یا فعل ہوں۔ اگر دونوں اسم ہوں تو اس کو جملہ اسمیہ کہیں گے۔ اگر جملہ فعل سے شروع ہو تو اس کو جملہ فطیہ کہیں گے۔ اگر ظرف سے شروع ہو تو اس کو جملہ ظرفیہ کہا جاتا ہے۔ اور بھی دونوں کے درمیان یعنی مبتدا اور خبر کے درمیان ایک جملہ آ جاتا ہے۔ تو اس کو جملہ معتبرضہ کہہ دیتے ہیں۔ اس کا ربط تعلق نہ ماقبل سے ہوتا ہے اور نہ مابعد سے۔ جسے اثنائے موضوع میں کوئی بات آ گئی۔ درمیان میں تو اس کو جملہ معرفتیہ کہا جاتا ہے۔ عربی زبان میں۔ اب یہ آیت پوری ایک جملہ ہے۔ لہ ما فی السموات و ما فی الارض۔ یہ بھی یاد رکھئے کہ مرکب کی دو قسمیں ہیں۔ ایک مرکب اضافی اور ایک مرکب اضافی تمام اور ناقص۔ مفید اور غیر مفید۔ تو مرکب غیر مفید یہ ہمیشہ جملہ کا جزو ہو گا یعنی یا مبتدا واقع ہو گایا خبر واقع ہو گی۔ اور اگر مفرد ہو تو سوال ہی پیدا نہیں ہوتا۔ جیسے اللہ واحد۔ اللہ واحد۔ دونوں اسم ہیں اگر الگ الگ ہوں۔ اور جب ترکیب میں آگیا تو اللہ مبتدا اور واحد خبر۔ مبتدا اور خبر سے مل کر جملہ اسمیہ بن گیا۔ علی ولی اللہ۔ علی ولی خدا ہے۔ محمد رسول اللہ۔ محمد خدا کے رسول ہیں۔ تو محمد مبتدا اور رسول اللہ خبر۔ مبتداء خبر سے مل کر جملہ اسمیہ خبر ہو گیا۔ یہ مبتدا ہمیشہ مقدم ہوتا ہے۔ پسلے آتا چاہئے۔

جب محمد رسول اللہ۔ علی ولی اللہ اگر کہیں جہاں خبر کو مقدم کرو دیا جاتا ہے۔ جب کلام میں تاکید مقصود ہو تو۔ الحمد لله کہا۔ مطلب الحمد مبتدا ہوا اللہ خبر۔ کیا معنی یہ تمام تعریف ساری حمد اللہ کے لئے ہے۔ اور اسے مقدم کو موخر اور موخر کو مقدم کرو دیا جائے۔ جیسے اللہ الحمد۔ اب کیا معنی ہو گئے۔ یعنی صرف حمد اللہ ہی کے لئے ہے۔ اور آپ نے مقدم کیا خبر کو تو حضر کا مفہوم۔ یعنی تمام ساری پیدا ہوا۔ کلام میں زور بھی آگیا۔ اور تاکید بھی آگئی۔ تو

اس آیت میں جس کو میں نے سر نامہ قرار دیا۔ آج کی مجلس کا (الہ ما فی السموات و ما فی الارض) یہ اصل میں مانی السموات ہے مبتدا اور لہ ہے خبر۔ خبر کو کیا ہونا چاہئے؟ - خبر کو مونخر ہونا چاہئے۔ جیسے ما فی السموات لہ وما فی الارض لہ۔ کیا مطلب ہوا۔ یعنی جو کچھ آسمانوں میں ہے اس کا ہے۔ اس کی ملکیت ہے۔ یہ تو معنی ہو گئے دو ہرے۔ لیکن اگر آپ اسے مقدم کر دیجئے تو کیا معنی ہوں گے؟ یعنی جو کچھ آسمانوں میں ہے فقط صرف اسی کا ہے۔ یعنی اس ملکیت میں اس کا کوئی شریک نہیں۔ لہ کو بتانے کے لئے اسے مقدم کر دیا کہ اس ملکیت میں اس کا کوئی شریک نہیں۔ ملکیت اس کے ساتھ مختص ہے۔ یعنی جس کے مالک ہونے میں اس کا کوئی شریک نہ ہو عبادت کے لائق وہی ذات ہے۔ مشرکین بھی اپنے معبودوں کو کائنات کا مالک سمجھتے تھے۔ مالک جانتے تھے۔ جس طرح کا اللہ المَنْزُول۔ جس قسم کا بھی سمجھتے تھے۔ یہاں یہ سمجھایا جا رہا ہے کہ جو مملوک ہو۔ یعنی جو تمہارا معبود ہے اس کا بھی وہ مالک ہے۔ اور تمہارا بھی وہ مالک ہے۔ تم بھی مملوک تمہارا معبود بھی مملوک۔ یہ سزاوار نہیں ہے کہ ایک مملوک دوسرے مملوک کی عبادت کرے۔ ایک مخلوق دوسرے مخلوق کی عبادت نہیں کر سکتی۔ دوسری آیت میں اسی کو توصیف کیا ہے کہ "الذین تدعون من دون الله" (پارہ ۷ رکوع ۱۳ اور پارہ ۲۳ رکوع ۱۲ سورہ الانعام اور سورہ المؤمن)۔ جس کو تم پکارتے ہو اللہ کو چھوڑ کر جن کی تم عبادت کرتے ہو اللہ کو چھوڑ کر وہ بھی تو تمہارے جیسے بندے ہیں۔ وہ بھی مخلوق ہے۔ مالک حقیقی صرف وہی خالق ارض و سموات ہے۔ جو کچھ آسمانوں اور زمینوں میں ہے بشرط اس کا مالک نہیں ہو سکتا۔ اس کا مالک صرف اللہ ہی ہے۔ مالک حقیقی نے صرف بشرط کو حدود کے اندر۔ حدود شرع کے اندر رہ کر استفادے کی اجازت دی ہے۔ مالک حقیقی نے۔ پھل دار درخت کی نسبت انسان سے کس قدر ہے۔ اس کو بالی

رکھے۔ میوے حاصل کرنے کے لئے اسے باقی رکھے۔ خود استفادہ کرے۔ اس گیوں سے یا دوسرے پھل سے۔ یا اسے فروخت کر دے۔ اسے کاث دے درخت کو۔ اس سے زیادہ کاؤہ مالک نہیں ہے۔ حقیقی مالک اس درخت کا کون ہے۔ وہ وہ ہے۔ کہ جس نے جمیع اجزاء درخت کو پیدا کیا۔ جس نے اسے وجود دیا۔ جس نے اسے نمو کی قدرت دی۔ اور پانی سے سیراب ہونے کی استعداد دی۔ جس نے اس کو حیات دی۔ حقیقی مالک درخت کا وہی ہے۔ اس نے تو اجازت دے دی ہے کہ تم اس میں تصرف کر سکتے ہو حدود کے اندر رہ کر۔ اور پیغمبروں نے آکر اس میں تصرف۔ اس کی اجازت دے دی کیونکہ وہ اس کے نمائندے ہیں

قرآن میں ارشاد ہے (هُوَ الَّذِي خَلَقَ لَكُمْ مَا فِي الْأَرْضِ جَمِيعًا) (پارہ ۱ رکوع ۳ سورہ البقرہ)۔ جو کچھ زمین میں پیدا کیا گیا وہ تمہارے فائدے کے لئے ہے۔ قرآن مجید میں، توجہ۔ دو قسم کی آیتیں ہیں۔ اس آیت الکرسی میں اس کی ملکیت کو لفظ قیوم کے ذریعے سے بیان فرمایا۔ (الْحَقِّ الْقَيْوُمُ) دوسری آیتوں میں اس کی ملکیت کو قرآن نے لفظ (ملک) کے ذریعے سے۔ لہ ملک السموات و الأرض یحی و یموت و هو علیٰ کل شئیٰ قدیر (پارہ ۲۷ رکوع ۷ سورہ الحجید) بیده الملک۔ (پارہ ۲۹ رکوع ۱ سورہ الملک) ملک کے ذریعہ سے اس کی ملکیت کو ملک کے ذریعہ سے بیان فرمایا۔ متعدد آیتیں اس سلسلے میں ہیں۔ (بِحَاجَةٍ إِنَّمَا اللَّهُ مَلِكُ السَّمَاوَاتِ وَالْأَرْضِ كہ آسمانوں اور زمینوں میں اس کی سلطنت اور ملک صرف اللہ ہی کے لئے ہے۔ اور کسی کے لئے نہیں اور آدمی؟ یہ بتایا کہ اس نے تمہیں زمین سے پیدا کیا۔ اور اس زمین میں تم کو آباد کیا۔ یا اس زمین کو تمہارے لئے مستعملہ بنایا۔ یعنی تم اس زمین پر آکر کوشش کے ساتھ عقل کے ساتھ اس دنیا کو آباد کرو۔ حدود و شرع میں رہ کر اس

سے فائدہ حاصل کرو۔ تمہارے فائدے کے لئے اس کو بنایا۔ زمیں کا فرش بچھایا۔ تو تم اس میں کھیتی کرو۔ مکان بناؤ۔ مگر اس زمین کا اپنے کو مالک نہ سمجھتا۔ آدمی اس میں گیوں ڈالتا ہے۔ اس کی فصل سے سال کا خرچ نکال کر فائدہ حاصل کرتا ہے۔ مگر وہ اس کا حقیقی مالک نہیں ہو سکتا۔ یہ زمین اور پانی اس کا حقیقی مالک وہی ہے۔ کہ جس نے زیر زمین، زیر خاک دانے کو شگافتہ کر دیا۔ اس کا تو اتنا حق ہے کہ حدود شرع میں رہ کر اس سے استفادہ حاصل کرے۔ زمین اللہ کی ملک ہے۔ پانی اللہ کی ملک ہے۔ آفتاب اللہ کی ملک ہے۔ اسے بس اتنی اجازت ہے۔ اللہ کے ملک میں اتنا تصرف کرے کہ وہ دانہ ڈال دے۔ نکلی آئے تو بس اگ گیا۔ نہ نکلے تو بس زمین میں ہے۔ حقیقی مالک تو وہی ہے جو اس کو اگا رہا ہے۔ اور وہ اپنی مالکی کو بیان فرمائہ ہے۔ (افریتم ما تحرثون انتم تزر عونه ام نحن الزارعون (پارہ ۲۷ رکوع ۱۵ سورہ واقعہ)۔ کیا تم نے غور کیا سمجھا کہ زمین میں جس دانے کو۔ گندم کو تم ڈالتے ہو۔ کیا تم اسے اگاتے ہو کہ ہم اگاتے ہیں۔ یہ جو پانی تم شب و روز پیتے ہو۔ کیا تم نے اسے بر سایا ہے یا ہم نے بر سایا ہے۔ باول سے ہم بر ساتے ہیں۔ پانی کا مالک کون ہے۔ اللہ تعالیٰ جو بر ساتا ہے۔ وہی مالک (افریتم النار التي تورون) (پارہ ۲۷ رکوع ۱۵ سورہ واقعہ) یہ اگ جو تم سلگاتے ہو۔ اس کا درخت تم نے پیدا کیا یا ہم نے اس درخت کا مالک اللہ ہی ہے۔ انسانوں کا بھی مالک تو اللہ ہی ہے۔ کیا یہ نطفے سے آدمی کو غور کرو فکر کرو۔ کس نے پیدا کیا۔ کیا تم پیدا کرتے ہو۔ یا ہم پیدا کرتے ہیں۔ تو جس نے پیدا کیا وہی مالک ہے۔ اس کی مالکیت کا اقرار کرنا پڑے گا۔ اس کلے کا اقرار کرنا پڑے گا (ان لله وانا اليه راجعون) (پارہ ۲ رکوع ۳ سورہ البقرہ)

امیر المؤمنین نے فرمایا کہ ان لله یہ لام ملکیت ہے۔ کہ ہم اللہ کی ملک ہیں۔ اور اسی طرف پلت کے جائیں گے۔ تو اس آیت میں (لہ ما فی

السموات وما في الأرض) جو کچھ آسمانوں میں ہے اس کی ملک ہے۔ اور جو کچھ زمینوں میں ہے اس کا ہے۔ وہی مالک ہے۔ انسان مالک نہیں۔ عام انسانوں کو اس نے پیدا کیا کہ تم اس زمین پر تصرف کر سکتے ہو۔ انسان مالک نہیں ہے۔ انسان مالک نہیں ہے۔ مگر حدود میں رہ کر۔ مالک حقیقی وہی ہے (لم یکن له شریک فی الملک) (پارہ ۱۵ رکوع ۲ سورہ بنی اسرائیل) اور اس مالکیت میں اس کا کوئی شریک نہیں ہے۔ حقیقی مالک کا ارادہ۔ واجب الوجود ہے۔ خالق الارض و سماء ہے حقیقی مالک وہی ہے۔ اب وہ جسے چاہے وہ اس کا مالک بنادے۔ ایک چیز آپ کی ملک ہے۔ آپ جسے چاہیں اس کا مالک بنادیں۔ آپ کو اختیار ہے۔ تو تمام کائنات کا مالک وہ تو اپنے بندوں میں جسے چاہے کائنات کا مالک بنا دے۔ اسے اختیار ہے۔ مالک جو ہوا وہ بنا سکتا ہے۔ تو اس نے اپنے تمام بندوں کو نہیں۔ کچھ ایسے منتخب بندے ہیں اس کے جن کو اس نے آسمان اور زمین دنیا اور آخرت اور (وما في هما) (پارہ ۲۵ رکوع ۱۳ سورہ الزحاف) کا مالک بنادیا اور ان سب پر اطاعت ان کی واجب کر دی۔ وہ جسے چاہیں۔ جو کچھ چاہیں دے دیں۔ اس کی طرف سے اذن ہے۔ حکم ہے۔ جس کو جو چیز چاہیں۔ جتنی چاہیں دے دیں۔ مالک بنا دیا۔ سورہ اعراف میں ارشاد ہوتا ہے۔ (ان الأرض لله) (پارہ ۹ رکوع ۵ الاعراف) "یقیناً" زمین اس کی ہے۔ اللہ کی ہے۔ اپنے بندوں میں جس کو وہ چاہتا ہے اس کو وارث بنادیتا ہے۔ وراثت کا لفظ۔ لفظ وراثت اس میں ایک نکتے کی طرف توجہ کرنا ہے۔ دیکھئے ہو سکتا ہے کہ کسی کا کوئی مال ہو تو کوئی دوسرا بھی کہہ سکتا ہے۔ دعویٰ کر سکتا ہے۔ کہ میں لے لوں اس کو۔ لیکن جب لفظ میراث آجائے بے عنوان وراثت تو یہ ضروری ہے کہ جسے وارث بنارہا ہے اور جس کا وارث ہو رہا ہے۔ جس کا وارث بن رہا ہے۔ خاص ربط اور تعلق اس سے ہونا چاہئے۔ تو زمین ہے اللہ کی۔ اور وہ اس کی ملک ہے۔ مملوک ہے۔

واجب الوجود اب وہ ہے چاہے۔ (والعافیت للمتقین) اور نیک انعام متین کے لئے ہے۔ امام فرماتے ہیں اس میں ہم مراد ہیں۔ اس آیت میں ہم مراد ہیں۔ زمین ہماری ہے اور اللہ نے ہم کو وارث بنایا ہے۔ اور نحن المتقین اور متقدی تو ہم ہیں۔

دوسری آیت سورہ الانبیاء میں بھی ہے (ولقد كتبنا فی الزبور من بعد ذكر ان الأرض) (پارہ ۷۴ ارکو ۷۴ سورہ الانبیاء) کہ ہم نے تو اپنی کتاب میں ذکر کے بعد وہاں لکھ دیا ہے۔ یعنی جہاں پر ذکر ہے اس کے بعد وہاں لکھ دیا ہے۔ کہ اس کے وارث ہوں گے۔ اس کے بندے جو صالح ہوں گے۔ میں نے عبودیت کے معنی بتائے تھے۔ کہ عبودیت وہ جو ہر ہے کہ جس کی کل حقیقت وہ ماہیت اور عبودیت ہے۔ یعنی وہ اس منزل پر آجائے کہ اتنا بلند ہو جائے۔ کہ اس کا امر اس کا حکم عبودیت کا ہر شی میں نافذ ہونے لگے۔ حتیٰ کہ خالقیت میں بھی۔ بہ ایں معنی کے امر وہ کرے اور اللہ خلق کرے۔ یعنی وہ امر کرتا جائے اور اللہ خلق کرتا جائے۔ آپ دیکھیں نا۔ شیر کی صورت بنی ہے۔ امر ان کا ہے۔ امام کا ہے اور خلق کر دیا۔

دیکھو کہ جب وہ اس منزل پر پہنچ جائیں کہ جو کیسیں ہو جائے تو امران کا۔ وہ وارث ہوں گے، اس نیں پر۔ جس میں آپ دیکھ لیں کہ جو، جس چیز کو وہ چاہیں اور کہہ دیں کہ ہو جا۔ اور وہ ہو جائے تو ایسے بندے میرے صفات کے مالک ہوں گے۔

حدیث قدسی میں ہے اے ابن آدم میں رب ہوں۔ میں رب ہوں۔ میں شے سے کہتا ہوں ہو خا اور شے ہو جاتی ہے۔ تو میرا کہا تو مان لے۔ میری اطاعت کر۔ تو بھی جس شے کو کہے گا ہو جاوہ ہو جائے گی۔ تو میرا کہا تو مان لے۔ تو میرا ہو تو جا۔ تو میرا ہو جا۔ میں تیرا ہو جاؤں گا۔ تو وارث وہی ہوں گے جو جس چیز کو

کہہ دیں ہو جا اور وہ ہو جائے۔ ہم نے لکھ دیا ہے کتاب زبور میں کہ ذکر کے بعد کہ اس کے وارث ایسے بندے ہوں گے۔ ایسے عبد ہوں گے۔ حقیقی کہ جو صلح ہوں گے۔ یعنی جو صلاح میں کامل ہوں گے۔ وہی وارث ہوں گے۔ توجہ روضہ کافی میں۔ کافی میں ہے۔ ایک ہے اصول کافی ایک ہے فروع کافی۔ اور ایک ہے روضہ کافی۔ یہ تین ہیں۔ جب یہ آتا ہے کہ کافی میں ہے تو اس کا مطلب ہے کہ انہی تینوں میں سے کسی ایک میں ہے۔ لیکن امام نے مطلق فرمایا کہ کافی شیعوں کے لئے کافی ہے۔ تو روضہ کافی میں ہے۔ حدیث ہے روضہ لکھا ہو تو روضہ کافی مراد ہے۔ صادق آل محمدؐ فرماتے ہیں کہ حواریوں میں عبد الاعلیٰ۔ یہ کہتے ہیں کہ میں نے صادق آل محمدؐ کی خدمت میں عرض کی کہ ابن رسول اللہ یہ جو پروردگار عالم قرآن مجید میں فرماتا ہے اے مالک الملک بتایا جاتا ہے کہ «عاکرو ق اللهم مالک الملک (پارہ ۳ رکوع ॥ العران)۔ اے ہر قسم کے ملک کے مالک۔ ملک طویل، ملک جلیل، ملک کثیر، باقی فانی، ہر قسم کے ملک کے مالک۔ تو جس کو چاہے ملک دے دے۔ اور جس قسم کا چاہے ملک دے دے۔ جس کو چاہے بغیر مانگے دے دے۔ جس کو چاہے مانگنے پر دے دے۔ آخر مالک الملک تو وہی ہے۔ تو آیت کے بازے میں عبد الاعلیٰ نے سوال کیا کہ وہ جو کہتا ہے کہ دعا کرو۔ قل اللهم مالک الملک تو اس نے بنی امیہ کو ملک نہیں دیا۔ تو آپ نے فرمایا۔ ویسا نہیں جیسا تو خیال کرتا ہے۔ مطلب تو نے نہیں سمجھا۔ ان الله اعطی الملک۔ مالک حقیقی نے ملک ہم کو عطا کیا ہے۔ ہمیں دیا ہے۔ بنی امیہ نے اسے چھین لیا، لے لیا۔ اس کے بعد حضرت ارشاد فرماتے ہیں کہ ایک کپڑا ہے کسی کا۔ اسے کسی نے چھین لیا تو جس نے چھینا ہے۔ یہ اس کا کپڑا نہیں ہے۔ یہ رہے گا اس کا مالک ہے۔ اس طرح سے اللہ نے ملک ہم کو عطا کیا ہے۔

تو ملک اللہ نے ان کو عطا کیا۔ یہ جس کو چاہیں جتنا چاہیں۔ عطا کر دیں۔ تو جب ان کو دینے کی اجازت ہے۔ تو ہم کو مانگنے کی اجازت ہے۔ جب ان کو اجازت ہے دینے کی۔ تو ہم کو اجازت ہے مانگنے کی۔ اس مسئلہ میں مناقب ابن شر آشوب میں ہے کہ جناب امیر المؤمنین<sup>ؑ</sup> نے ایک وطی کو آپ نے تین سزاوں میں مختار فرمایا تھا۔ ان میں سے کون سی اختیار کرو گے تو اس نے آگ میں جلنے کو اختیار کیا۔ یعنی سنگار کرو۔ آگ میں جلا دو تو اس نے پوچھایا امیر المؤمنین ”ان میں سب سے سخت سزا کون سی ہے۔ آپ نے فرمایا آگ میں جلن۔ آگ تیار ہو گئی۔ اس نے اسے قبول کیا۔ اور دو رکعت نماز پڑھی۔ نماز کے بعد وہ دعا کرتا ہے۔ اے میرے معبد میں نے تیرے ولی مطلق کی خدمت میں اپنے کو پہنچا دیا۔ اور میں نے اپنا گناہ اپنا جرم بتا دیا۔ اور تیرے ولی مطلق نے مجھے اختیار دیا اور میں نے سخت سزا کو اختیار کیا۔ صرف اس لئے میں نے دنیا کی آگ کو اختیار کیا کہ قیامت کی آگ سے مجھے بچالے۔ تو جب دو رکعت نماز پڑھنے کے بعد یہ دعا کرتا جا رہا ہے۔ تو حضرت علیؓ روئے گئے۔ اور جتنے لوگ وہاں موجود تھے کوئی ایسا نہیں تھا کہ اس کی آنکھ میں آنسو نہ ہو۔ اس کے بعد حضرت اس سے فرماتے ہیں۔ کہ جا چلا جا۔ اللہ نے تیرے گناہ کو معاف کر دیا۔ چلا جا، یہاں سے ملائکہ رو رہے ہیں۔ اس حدیث سے ثابت ہوا کہ علی ابن ابی طالبؑ ملائکہ کو دیکھ رہے ہیں۔ آواز بھی سنتے ہیں۔ ایک صاحب وہاں تشریف فرماتھے وہ بولے کہ اے علیؓ اللہ تو حکم دلتا ہے حد کے جاری کرنے کا۔ اور آپ اے مuttle فرمارہے ہیں۔ اس نے اعتراض کر دیا۔ آپنے فرمایا کہ دیکھ۔ اگر امام اللہ کی طرف سے ہو۔ اللہ کا بنا لیا ہوا ہو تو۔ اور عبد آکر اس گناہ کی جوانسے اپنے اور خدا کے درمیان گناہ کو کیا ہے۔ توبہ کر لے۔ تو اس امام کو حق ہے کہ اے بخش دے۔ اس مسئلہ کو حلقہ نے صاف کر دیا۔ کہ اس امام کو جو من اللہ نہ ہو۔

اسے عفو کرنے کا حق نہیں ہے وہ معاف نہیں کر سکتا۔ یعنی جو من جانب اللہ ہو اسے یہ حق ہے کہ وہ حدود۔ تعزیرات میں عفو کر سکتا ہے۔ حق العقول میں حضرت امام علی نقی علیہ السلام فرماتے ہیں۔ کہ اگر امام کو جو من جانب اللہ ہے۔ یہ حق ہے کہ اللہ کی طرف سے اس کو سزا دے سکتا ہے۔ تو اس امام کو یہ بھی حق ہے کہ اللہ کی طرف سے وہ احسان بھی کر سکتا ہے۔ کیا تو نے قرآن نہیں پڑھا ہے۔ یہ آیت نہیں پڑھی تو نے کہ هذا عطائونا (پارہ ۱۳۱ رکوع ۱۲ ص) یہ ہے ہماری عطا۔ تم احسان کرو۔ دے دیا کرو بغیر حساب۔ تمہیں اختیار ہے۔ یہ آیت ہے۔ جو اللہ کی طرف سے سزا دے سکتا ہے۔ تو اللہ کی طرف سے معاف بھی کر سکتا ہے۔ مطلب کیا ہوا۔ کہ اس نے تو ان کو عطا کر دیا۔ مالک بن ادیا۔ اب انہیں اختیار ہے جسے چاہیں دے دیں۔ جب یہ دے سکتے ہیں۔ جب ان کو دینے کا اختیار اور روکنے کا اختیار۔ تو جب اللہ نے انہیں دینے کا اختیار دے دیا ہے۔ تو ہم کو حکم نہ مانگنے کا توبتا یہ یہ دونوں کیسے جمع ہو سکتے ہیں۔

تو معلوم ہوا کہ نوع انسان میں دو قسم کے ہیں۔ کچھ ایسے ہیں جو ان کی عطا کے مستحق ہیں۔ اور کچھ ایسے ہیں کہ ان کی عطا کے مستحق نہیں۔ ایک شخص حاضر ہوتا ہے کہ یا امیر المؤمنینؑ میں نے چوری کی ہے۔ مطلب کیا ہے اس کا۔ میرا ہاتھ کاٹ دیجئے۔ یہ چوری پر حد کیوں ہے۔ اور چھیننے والے پر غاصب پر حد کیوں نہیں۔ یعنی جو آپ کامکان چھیننے۔ باغ چھین لے۔ غاصب تو یہ میں پھر بتا دوں گا کہ غاصب پر حد کیوں نہیں۔ اور چوری پر حد جاری ہے۔ کہ ہاتھ کاٹ دو۔ تو وہ امام کے پاس آگیا۔ امیر المؤمنینؑ کے پاس آگیا۔ آپ نے پوچھ لیا۔ دیکھنے سب متفق ہیں کہ اللہ بخشش کے لئے بہانہ ڈھونڈتا ہے۔ یہ اس کی شان ہے۔ کہ رحمت حق بہانہ می جو سید۔ تو جو اس کی ذات کا مظہر ہو گا۔ جو اس کی صفات کا مظہر ہو۔ آئینہ دار ہو۔ وہ بہانہ نہیں ڈھونڈے گا؟ اب یہ اعتراض

کرنے والے سمجھتے نہیں۔ اگر وہ سمجھتے ہوں۔ امام کو پوچھانتے ہوں تو اعتراض کیوں کریں۔ تو آپ نے پوچھا تمہیں کچھ قرآن یاد ہے۔ تو اس نے عرض کی کہ حضور مجھے سورہ بقرہ یاد ہے۔ امیر المؤمنین تو بہت خوش ہوئے ہوں گے۔ یہ وہ سورہ ہے جو ایک صاحب کو چالیس برس میں یاد نہیں ہوا۔ شیخ محمد حسین اس کی وضاحت فرمائیں۔ مومنین کے علم کے لئے۔ بہترین عمل نماز کے بعد مومن کے دل کو خوش کرنا ہے۔ میں تو فضائل آل محمد سے آپ کے دل کو خوش کرتا ہوں۔ تین مومنوں کو خوش کر دینا بڑا ثواب ہے۔ تو سورہ بقرہ۔ انہیں تمام عمر یاد نہیں ہوا۔ بہرحال جب اس نے کہا کہ مجھے سورہ بقرہ یاد ہے۔ تو حضرت خوش ہوئے اور فرمایا کہ جاتیرے ہاتھ نہیں کاٹوں گا۔ یہ سورہ بقرہ میں کیا ہے۔ دیکھئے۔ چالیس برس سورہ بقرہ یاد نہیں ہوا۔ یہ نہیں کہ اور سورتیں یاد نہیں تھیں۔ یا وہ کند ذہن تھے۔ نہیں وہ بڑے ذہن تھے۔ میں تردید نہیں کرتا کہ سورہ بقرہ ان کو یاد نہیں تھی۔ یا یاد تھی تو وہ اس کا اقرار نہیں کرنا چاہیے تھے۔ تھے بڑے ذہن، دراصل یہ بات بڑی کانٹے کی ہے۔ اس میں ایک راز ہے۔ ان کی ذہانت کا تو میں بہت قائل ہوں۔ ان کی ذہانت کا یہ حال تھا کہ جو ایک ایک نشست میں پانچ پانچ سو حدیثیں گھرے وہ کند ذہن ہو گا؟ جی نہیں یہ بات نہیں۔ وہ اسے پڑھتے ہی نہیں تھے۔ اسے یاد ہی نہیں کرتے تھے۔ معلوم ہے کیا مطلب تھا اس کا۔ سبب یہ تھا کہ اس سورت میں خلافت آدم کا ذکر ہے۔ اور ابلیس کے انکار کرنے کا ذکر ہے۔ وہ جانتے تھے کہ آدم کو سجدہ نہ کر کے وہ راندہ بارگاہ بننا۔ شیطان بننا۔ لعنت کا طبق اس کے گلے میں پڑا۔ وہ نکال دیا گیا۔ ذلت ہوتی۔ اور میں نے تو اس کو ماننے سے انکار کر دیا ہے۔ جس کے سبب سے آدم مسجد ملائکہ بنے۔ تو میں اتنا بڑا مجرم ہوں گا۔ اگر سورہ بقرہ کو پڑھوں یا یاد کرو۔ امیر المؤمنین اسے سمجھ رہے تھے۔ کہا سورہ بقرہ تیار ہے۔ میں تیرے

ہاتھ کو بخشا ہوں۔ نہیں کافتا۔ میں اس کا نمائندہ ہوں مجھے اس نے اختیار دیا ہے۔ میں سورہ بقرہ کے سبب سے تیرا ہاتھ بخشا ہوں۔ تو پھر ایک صاحب نے کہا۔ کہ آپ نے حد جاری نہیں کی۔ تو آپ نے فرمایا کہ دیکھ اگر مجرم پکڑ کے لایا جائے تو ضرور اس کا ہاتھ کٹنا چاہئے۔ اگر مجرم خود نادم ہو کر۔ امام کی خدمت میں حاضر ہو کر اقبال جرم کر لے۔ تو امام ” کو یہ حق ہے کہ چاہے اس کا ہاتھ کٹ لے چاہے بخش دے۔ امام ” کے حق کو سمجھ لیں آپ۔ ہر قسم کا گناہ ہاں، اس سے بڑا گناہ کیا ہو گا۔ کہ امام ” کے گھوڑے کی لجام کو اس نے ہاتھ ڈال کر پکڑ لیا۔ مگر جب وہ خود نادم ہو کر آتا ہے۔ تو قدموں پر گر گیا۔ جب قدموں پر گرا تو واقعی حرہ ہو گیا۔ امام ” نے معاف کر دیا۔ آزاد کر دیا۔ اس نے یہ کہا تھا کہ ہے کوئی ایسا راستہ کہ میری توبہ قبول ہو جائے۔ مجھے معاف کر دیا جائے۔ سمجھ لیجئے کہ امام ” کے دامن عفو میں بڑی گنجائش ہے۔ یہ راز ہے کہ جب آپ امام ” کے پاس پہنچ گئے حرم میں تو زیارت کر کے نکلے تو ایسا ہے جسے مال کے پیٹ سے باہر نکلے۔

دعا کیجئے کہ خداوند کریم ایک مرتبہ اس حرم میں پہنچاوے قیامت کے دن کوئی ایسا نہ ہو گا جو یہ تمنا نہ کرے گا کہ اے کاش میں امام حسین ” کا زائر ہوتا۔ جب ادھر حسین ” کی زیارت کی ادھر فر لگادی جاتی ہے پیشانی کے اوپر۔ جب یہ قبر سے اٹھے گا تو بغیر حساب کتاب کے جنت کو جائے گا۔ جب فرشتے پوچھیں گے تو یہ پیشانی کی طرف اشارہ کر دے گا۔ وہ پڑھیں گے وہاں لکھا ہو گا۔ حدازوar القبر حسین ”۔ یہ ہے قبر حسین ” کا زائر۔ فرشتوں نے آدم ” کا سجدہ کیا۔ بے شک یہ قرآن کرتا ہے۔ مگر میں نے اتنا مطالع کیا کہیں نہیں دیکھا کہ فرشتوں نے کبھی فخر کیا ہو کہ ہم نے آدم ” کا سجدہ کیا۔ مگر جسے ذرا سا بھی کوئی لگاؤ ہو گیا حسین ” سے۔ فطرس آتا ہے۔ جب فطرس یہاں سے گیا ہے تو اس کے متعلق

یہ ہے کہ وہ آسمانوں میں کہتا پھرتا ہے کہ میرا مثل کون ہے۔ میں حسین کا آزاد کردہ ہوں۔ انا عتیق الحسین۔ اب اس نے کیا خدمت اپنے زے لی۔ کہ کمیں سے کوئی حسین پر سلام بھیجے تو میں اس کا سلام مظلوم کربلا کی خدمت میں پہنچاؤں گا۔ آپ یقین رکھئے حسین مستحق سلام ہے۔ یہ کیوں زیارت رکھی گئی۔ کیوں اتنا زور دیا گیا۔ یہ کیوں ہے؟ اس لئے کہ حسین کو اس منزل پر پہنچاویا گیا تھا کربلا میں کہ کوئی حسین پر سلام نہیں بھیجتا تھا۔ سب آئیں گے حتیٰ کہ ملائکہ۔ انبیاء آئیں گے زیارت حسین کے لئے۔ جس جس کی زیارت آپ دیکھے لجئے۔ انبیاء کی، اوصیاء کی، کسی کی زیارت میں آپ دیکھے لجئے کہ فلاں نبی پر سلام۔ سلام علی نوح فی العالمین۔ فلاں پر سلام فلاں پر سلام۔ لیکن کسی کے ہاتھوں کے پر سلام۔ پیشانی پر سلام۔ سینے پر سلام۔ اعضاء جوارح پر سلام۔ کئی ہوئی گردن پر سلام۔ یعنی ہر ہر عضو پر سلام۔ یہ کسی کے ہاں نہیں۔ سلام ہو اس مظلوم پر کہ جسے پس گردن ذبح کیا گیا۔ اجر کم علی

اللہ

میں ایک بات آپ سے کہہ دوں کہ مومن کی پانچ علامتیں ہیں۔ ایک علامت میں زیارت الاربعین۔ یہ چلم کی زیارت امام حسن العسکری علیہ السلام فرماتے ہیں۔ کہ سب سے پہلا زائر جابر بن عبد اللہ النصاری ہے۔ آپ یقین مانتے۔ کہ میری عمر کا زیادہ حصہ وہیں گذر رہا۔ جب جب اربعین قریب آتا ہے۔ حتیٰ کہ ایک دن پہلے میری آنکھ نے دیکھا۔ یہاں بہت سے ایسے ہوں گے کہ کربلا سے ہو کر آئے ہیں۔ میں ان کو جانتا ہوں۔ میں نے دیکھا کہ زائر زیارت کرتا ہے۔ حرم امام مظلوم۔ حرم امیر المؤمنین کی۔ زیارت امیر المؤمنین کے بعد طوف کے بعد زائر سید حرم حسین علیہ السلام کی طرف آتا ہے۔ راستے میں اتنا انتظام دیکھا۔ کہ پانی کا کہ ہر جگہ قدم قدم پر سیل۔ میں ایک عشرہ پڑھا کرتا

تعال پورہ عشرہ پڑھا خیمہ گاہ میں۔ میں روزانہ مجلس پڑھ کے رات کے وقت خیرہ گاہ سے نجف آ جاتا تھا۔ اور پھر دوسرے دن خیمہ گاہ جاتا تھا۔ ایک دن راستے میں حرم مبارک مولا ابو الفضل عباس کی زیارت کو گیاتو دیکھا۔ ایک عورت ضریع کے قریب روکر کہہ رہی ہے کہ تو زینبؓ کا بھائی ہے۔ تیرے ہوتے ہوئے زینبؓ کو اسیز کیسے کیا گیا۔ میں نے دیکھا کہ راستے بھر میں۔ اتنے فاصلے میں بیعنی چالیس پینتالیس میل کے فاصلے میں ہر جگہ سبیل ہے۔ اور ہر سبیل پر یہ کتبہ دیکھا کہ ”یہ سبیل الہ کوفہ کی جانب سے ہے۔ اللہ اللہ یہ انقلاب زمانہ کہ آج حسینؓ کے زائروں کے لئے الہ کوفہ کی طرف سے ہر قدم پر سبیل ہے۔“ اور ایک دن الہ کوفہ نے حسینؓ پر پانی بند کر دیا تھا۔ ابن زیاد نے حکم دیا تھا کہ حسینؓ اور اولاد حسینؓ اور انصار حسینؓ پر پانی بند۔ اجر کم علی اللہ۔ ایک قطرہ بھی پانی نہ دیا جائے۔ لیکن آج حسینؓ کے ہام پر کونے والوں کی طرف سے قدم قدم پر سبیل اب اربعین قریب ہے۔ اور اتنا یاد رکھئے گا کہ امام زین العابدینؑ بھی آ رہے ہیں۔ اربعین ہے کریلا پہنچنے والے ہیں۔ زینبؓ ام کلثومؓ کا سخ بھی کریلا کی جانب ہے۔ یہ بھی یاد رہے کہ سید سجادؑ، حسینؓ کا سلام ایک پیغام بھی ہے۔ آپ کے لئے آپ کے لئے سید سجادؑ، حسینؓ کا سلام لے کر آ رہے ہیں۔ اس سلام کے ساتھ ایک اور بھی پیغام ہے۔ امام نے فرمایا تھا کہ پہلا میرے سلام کے بعد میرے چاہئے والوں کو یہ پیغام بھی دے دعا۔ میرا باپ پیاس شہید کیا گیا۔ یہ بھی ضرور کہہ دیتا۔ اجر کم علی اللہ خدا آپ کو کسی غم میں نہ رلائے سوائے غم حسینؓ کے۔ رونے اور رولانے والوں میں شمار کرے۔ آج کائنات کی زبان پر حسینؓ، حسینؓ ہے۔ آج پیغمبرؐ کی زبان پر واحسین۔ آج امیر المؤمنینؑ کی زبان پر واحسین۔ آج جنت فاطمہؓ کی زبان پر واحسین۔ زینبؓ کی زبان پر سید سجادؑ کی زبان پر۔ انبیاء کی زبان پر۔ کوئی ایسا

نہیں جس کی زبان پر حسین، حسین نہ ہو۔ مگر آپ کو معلوم ہے۔ حسین کی زبان پر کیا ہے۔ حسین کی زبان پر زینب، زینب ہے۔ رہائی کے بعد جب زینب وارو سر زمین کر بلا ہوئی۔ میں نے دیکھا۔ کتاب میں دیکھا صاحب مرقات میں۔ پہلی مرتبہ کر بلا میں آنے کے بعد معلوم ہوا کہ نانا کا زمانہ یاد آ گیا۔ آپ نے عورتوں کو اکٹھا کیا۔ ام کلثوم آ جاؤ۔ رباب آ جاؤ۔ جب تمام عورتیں جمع ہو گئیں۔ تو زینب نے ایک حلقة بنایا۔ سر زمین کر بلا کا گشت کر رہی ہیں۔ کما کہ یہ وہی زمین ہے جہاں میرے بھائی کو پیاسا شہید کر دیا گیا۔ یہ وہ جگہ ہے جہاں ہمیں مقید کر دیا گیا تھا۔ یہ وہی جگہ ہے۔ یہ وہی جگہ ہے جہاں علی اکبر ایڑیاں رگڑ رگڑ کر شہید ہو گیا تھا۔

وہاں تین دن قیام کیا۔ اور جانے لگی تو مزار سید الشداء پر کما کہ بھیا میں جا رہی ہوں۔ اگر وصیت نہ ہوتی تو میں نہ جاتی۔ دل نہیں چاہتا کہ تمہیں چھوڑ کر جاؤ۔ ہو سکتا ہے زینب مدینے پہنچ کر تیرے تمام مصائب بھول جائے۔ مگر تیری ایک مصیبت زینب کبھی نہ بھولے گی۔ فرات کے کنارے تیرا پیاسا شہید ہونا یہ زینب کبھی نہ بھولے گی۔ ہمیشہ زینب کو یہ چیز رولاتی رہے گی۔

فَسَيَعْلَمُونَ الَّذِينَ ظَلَمُوا إِذَا مُنْقَلِبٍ يَنْقَلِبُونَ

## پانچویں مجلس

.....

بسم الله الرحمن الرحيم - من ذالذى يشفع عنده الا باذنه - يه من  
 کون ایسا ہے جو اس کے سامنے - اللہ کے سامنے کسی کی سفارش کر سکے۔ مگر  
 اس کی اجازت سے - یہ من - استفهام انکاری ہے۔ استفهام کی دو قسمیں ہیں -  
 ایک استفهام حقیقی ایک استفهام انکاری - هل یستوی (پارہ ۲۳ رکوع ۲۳ سورہ  
 الزمر) کیا عالم اور جاہل دونوں برابر ہیں ؟ نہیں - استفهام انکاری - معنی استفهام  
 انکاری کے یہ ہیں - عربی زبانی کا قاعدہ ہے - حل - یہ صرف استفهام ہے - هل  
 یستوی کے معنی برابر نہیں - یہ اور بات ہے کہ آپ برابر کر دیجئے یا گھٹا  
 دیجئے - یہ دوسری بات ہے کہ آپ کے برابر کر دینے سے یا گھٹا دینے سے یہ  
 دونوں برابر نہیں ہو سکتے - دوسری مثال - قالوا تجعل فيها من يسفد فيها و  
 يسفك الدما (پارہ ۳ رکوع ۳ سورہ البقرہ) - کیا تو زمین میں ایسے کو خلیفہ بنائے  
 گا۔ جو فسادی ہے - خون ریز ہے - یعنی یہ استفهام انکاری - کہ نہیں بنائے گا - یہ  
 عربی زبان میں اس کو کہتے ہیں استفهام انکاری - یہ اس آیت میں یہی ہے - من  
 ذالذى - کون ہے وہ - نہیں کوئی نہیں جیسے حل - یہ وہی حرف استفهام ہے  
 من بھی حرف استفهام ہے - جہاں من دیکھئے آپ جیسے کسی نے سوال کیا تھا  
 برسوں وہ میرے ذہن میں ہے - یہ من ہر ایک جگہ ایک ہی معنی میں نہیں آتا -  
 یہ من - من موصول بھی ہے - اسم موصول میں ہے - من - من الباب  
 دروازے پر کون ہے ؟ من الحجاج ؟ میں حسینؑ کا درزی ہوں - معصومہؓ  
 نے فرمایا تھا کہ من من باب - معصومہؓ نے فرمایا تھا من من باب - اس  
 سے یہ نہ سمجھ لیجئے کہ معصومہؓ کو معلوم نہ تھا - معصومہؓ کو سب معلوم ہے -

صرف اس لئے فرمایا کہ سب سن لیں۔ اگر یہ نہ فرماتی تو آپ کو ہمیں کیسے معلوم ہوتا۔ تو یہ من استفہام ہے یہاں۔ اور استفہام کی دو قسمیں ہیں۔ یہ من انکاری نہیں ہے۔ یہ نہیں ہے کہ دروازے پر کوئی نہیں تھا۔ یہ حقیقی ہے۔ میں درزی ہوں۔ اور حنین کے کپڑے لے کر آیا ہوں۔

اچھا یہ من اسم موصول کے معنی میں نہیں آتا ہے۔ من الناس من یشری نفسہ ابتغام رضات اللہ۔ (پارہ ۲۰ رکوع ۹ سورہ البقرہ) یہاں من، من موصولہ ہے۔ من الناس لوگوں میں سے ایسے بھی ہیں۔ اپنے نفس پنج ڈالتے ہیں۔ اللہ کی رضا کے لئے۔ تو یہ من، من وصولہ بھی ہے۔ چوتھا انسان کو وہیں ہوتی ہے جب وہ معنی نہیں سمجھتا۔ عربی زبان کی وسعت کا اندازہ نہیں کر سکتا۔ ایک صاحب نے پوچھا کہ وہ سین (س) کے معنی بدلتے کے کیسے ہوئے۔ ہر لفظ کے دو معنی ہیں۔ ایک معنی لغوی۔ اور ایک معنی اصطلاحی۔ دونوں معنی میں فرق ہے۔ معنی لغوی یعنی اہل زبان نے جس معنی کے لئے وضع کیا۔ یعنی لفظ اور دوسرے وہ جو کسی خاص جماعت نے اس کو کسی معنی کی طرف نقل کر دیا۔ اس کی بھی قسمیں ہیں۔ ناقل جیسا ہو گا۔ اگر اہل لفظ نے نقل کیا تو منقول لغوی کا جائے گا۔ اگر کسی خاص جماعت نے کیا تو منقول اصلاحی کما جائے گا۔ تو یہ دین۔ لفظ میں دین کے دس معنی ہیں۔ تبصرۃ العلوم جناب سید مرتضی کی کتاب سے۔ اس میں دیکھا تھا کہ دین کا اطلاق دس معنی میں ہے۔ ایک معنی عادت۔ الناس علی دین ملوک۔ لوگ اپنے بادشاہ کے دین پر۔ یعنی کیا مطلب اس کے جیسی عادت ہوتی ہے۔ لوگ دیکھتے ہیں کہ وہ اگر نمازی ہے تو وہ بھی نماز پڑھیں گے۔ علی ہذا القیاس۔ تو دین کے ایک معنی عادت کے ہوئے۔ دین کے ایک معنی حد کے لئے ہوئے۔ یہ حد جو جاری کی جاتی ہے۔ الزانیتہ والزانی فاجلد و کل واحد منہما (پارہ ۱۸ رکوع ۷ سورہ النور)۔ دیکھو یہ حد کے جاری

کرنے میں تمہیں رحم نہ آئے فی دین اللہ دین سے مراد حد ہے۔ اور دین کے ایک معنی اطاعت کے ہیں ایک معنی دین کے توحید کے ہیں۔ یعنی ان الدین عند اللہ الاسلام (پارہ ۳ رکوع ۹ سورہ العرآن)۔ یہاں دین کے معنی توحید کے ہیں۔ اور ایک معنی دین کے شریعت کے ہیں۔ الیوم اکملت لكم دین کم (پارہ ۶ رکوع ۵ سورہ مائدہ)۔ یعنی اکملتک لكم شریعتکم۔ یعنی تمہاری شریعت کو میں نے مکمل کر دیا۔ تو دین کے ایک معنی شریعت کے ہیں۔ اور ایک معنی دین کے جزا کے ہیں۔ مالک یوم الدین یعنی مالک روز جزا

حدیث ہے جیسا کرو کے ویسا بھرو گے۔ ایک شعر ہے عربی کا۔ جب حد سے زیادہ ظلم بڑھ گیا۔ تو ہم نے بھی ویسا کیا۔ جیسا انہوں نے کیا۔ یعنی ہم نے اس کا بدله دیا۔ یعنی دلی ہی جزا دی۔ تو دین کے ایک معنی جزا کے ہیں۔ لہذا یہ دیکھنا چاہئے کہ یہ دین آپ استعمال کرتے ہیں۔ مستشرقین نے۔ یعنی دین کی پابندی کرنے والوں نے۔ یعنی جو دین کے پابند ہیں۔ جن کو آپ دین دار کرتے ہیں۔ یہاں جو دیندار ہیں جو دین ہے۔ اس سے مراد وہی اسلام اور ایمان ہے۔ یعنی مالک یوم الدین۔ وہاں دین سے مراد یوم قیامت ہے۔ یوم جزا ہے۔ یہاں دین سے مراد وہ دین نہیں۔ جو دین دار کے لئے ہے۔ یہاں جزا کے معنی کیوں ہیں۔ یہاں ایک لفظ ہے عین۔ عربی زبان میں ایک ایک لفظ کے ستر ستر معنی ہیں۔ یہ عین ہے۔ اس کے ستر معنی ہیں اول دین معرفت۔ دین معرفت ہے۔ اگر شواہد پیش کئے جائیں تو وقت برا سرف ہو گا۔ بہر حال دین کے معنی عین عبادت۔ اگر سمجھنا چاہیں تو میری قیام گاہ پر آ جائیں۔ یا یہاں مجلس کے بعد بیٹھ جائیں۔ جو منتظر ہیں ان کو کیوں انتظار میں رکھا جائے۔ بہر حال ارشاد ہوتا ہے۔ توجہ من ذالذی یشفع۔ کوئی ہے ایسا؟ یعنی کوئی نہیں۔ یہ استفہام انکاری ہے۔ شفاعت کا مسئلہ ایک بات سمجھو لیجئے۔ تاکہ آپ یہ سمجھ لیں کہ شفاعت ضروری

ہے جیسے تمیداً انبیاء کی بعثت ضروری ہے۔ اسی طرح شفاعت کا ہونا بھی ضروری اور لازمی ہے۔ صرف شفاعت ایک تمید سے من بچتے آپ۔ یہ ایک حقیقت ہے کہ تمام عوالم امکانیہ کا خالق موجود۔ واجب الوجود ہے۔ اور اس نے تمام اشیاء کے وجود اور آثار کے لئے ظہور کو مقرر کیا ہے۔ اس نے اسباب کے واسطے یعنی کسی شی کا کوئی اثر ظاہر نہیں ہو سکتا یا وجود میں کوئی شی نہیں آسکتی بغیر سبب کے۔ یہ دنیا عالم اسباب ہے۔ اللہ یجری الامور الابه اسبابها۔ ہر شے کے لئے سبب کا ہونا ضروری ہے۔ وہ ہر اعتبار سے ہر لحاظ سے محدود ہے۔ وہ کسی مخلوق کا قرین نہیں ہو سکتا۔ اور نہ کوئی شے اس کے قرین ہو سکتی ہے۔ کیوں۔ اس لئے کہ وہ ”واجب“ ہے یہ ”ممکن“ ہے۔ واجب اور ممکن کے درمیان میں کوئی ارتباط (ربط) ہی نہیں ہے۔ وہ ”محدود“ یہ ”مادی“۔ وہ قدیم یہ حادث۔ سبب کا ہونا ضروری ہے۔ تمام موجودات وجود میں آنے سے پہلے۔ وجود خارجی میں آنے سے پہلے ثابتات تھے۔ یعنی ثابت۔ لفظوں کو اچھی طرح سمجھ بچتے۔ ثابتات بھی وجود علمی رکھتے تھے۔ یعنی وجود میں آنے سے پہلے علم الہی میں تھے نجع البلاغہ کا پہلا خطبہ اس میں ایک فقرہ موجود ہے کہ۔ یعنی وجود سے سرفراز کرنے سے پہلے۔ پیدا کرنے سے پہلے وہ تمام اشیاء کو جانتا تھا تو تمام موجودات بلا استثناء۔ تمام کائنات وائر و وجود خارجی میں قدم رکھنے سے پہلے۔ وجود علمی رکھتے تھے۔ علم الہی میں تھے۔ ثابتات تھے۔ اور اس عالم میں اپنی زبان سے۔ زبان سے تقاضائے وجود خارجی کر رہے تھے۔ وجود خارجی کی خواہش کر رہے تھے۔ یعنی وہ خواہش کر رہے تھے۔ کہ ہمیں وجود خارجی عطا فرم۔ اور کمال عطا فرم۔ یاد رکھنے کے لیے تقاضا کرنا۔ یہ زبان بے زبانی بھی اسی کی عطا کروہ ہے۔ یہ جو دعا میں آپ پڑھتے ہیں۔ ”یا مبتدا بالنعم“ اے نعمتوں کے ذریعہ سے ابتداء کرنے والے۔ قبل اتحراق کے۔ یعنی ان نعمتوں کے اتحراق سے پہلے اے

نعمتوں کے دینے والے۔ یہ اس طرف اشارہ ہے اتحاق پیدا ہوتا ہے و وجود خارجی میں آنے کے بعد۔ یہ نعمتیں تو اس سے پہلے بھی اس نے عطا کیں۔ کہ اس نے وجود خارجی میں آنے سے پہلے سب کچھ عطا کیا۔ اس کے ایک معنی یہ بھی ہیں۔

الحاصل تواب اس عالم میں یہ وجود خارجی کا تقاضا کر رہا ہے۔ اب اگر وہ نہیں دیتا وجود خارجی تو دو حال سے خالی نہیں۔ دو قبادتوں سے خالی نہیں۔ یا تو اس کا قادر نہ ہونا لازم آئے گا۔ یا قادر تھا تو بخل سے کام لیا۔ یہ دونوں فتح ہیں۔ یعنی اس سے تقدیرت کی نفی ہو ہی نہیں سکتی۔ یعنی عاجز تو خدا ہو ہی نہیں سکتا۔ ان اللہ علی کلی شی قدری۔ وہ تو ہر چیز پر قدرت رکھتا ہے۔ ہر مصدق شے پر وہ قادر ہے۔ یعنی قدرت عین ذات ہے۔ قدرت کو اس کی ذات سے صلب نہیں کیا جاسکتا۔ کبھی بھی اس کا وصف عجز کے ساتھ نہیں کیا جاسکتا۔ یعنی اسے عاجز نہیں کہا جاسکتا۔ اسی طرح بخل بھی اس کے قریب نہیں آسکتا۔ اس لئے وہ کریم علی الاطلاق ہے۔ بخل بھی نقص ہے۔ اور عجز بھی نقص ہے۔ وہ تو واجب الوجود ہے۔ اللہ وہی ہے جس کی طرف کسی صفت نقص کی نسبت نہ دی جاسکے۔ وہ تمام شے پر قادر ہے۔ اب یہ جو کہا جاتا ہے کہ محال ذاتی پر اللہ قادر نہیں۔ یہ بات غلط ہے۔ کہ وہ ضدین کے جمع کرنے پر ہاں اور نہیں پر۔ نفی اور اثبات کو جمع کرنے پر قادر نہیں۔ یہ سمجھو لیجئے۔ یہ اس قابل نہیں کہ جمع ہو سکیں۔ یعنی یہ ضدین اس قابل نہیں کہ جمع ہو سکیں اس کی قدرت میں کوئی نقص نہیں ہے۔ یہ ہاں اور نہیں۔ یہ دونوں ایک موردوں میں جمع نہیں ہو سکتے۔

اب موجودات نے زبان بے زبانی میں وجود کا تقاضا کیا تمنا کی۔ فیاض علی الاطلاق سے وجود مانگا۔ اس نے وجود عطا فرمایا۔ لیکن اس طرح کہ ان موجودات میں جواہر تھا سے پہلے وجود دیا۔ اس لئے کہ ایسا ہو نہیں سکتا۔ یہ

ضروری تھا کہ اشرف کو پہلے وجود دے۔ کیوں؟ اس لئے کہ اگر اشرف کے ہوتے ہوئے غیر اشرف کو پیدا کرے۔ اس کے بعد اشرف کو تو ترجیح بلا منجح لازم آجائے گی۔ کوئی ترجیح نہیں۔ بغیر منجح کے ترجیح مل جائے۔ اگر دونوں برابر ہوں تو۔ اور اگر ان میں کوئی پست ہو۔ غیر اشرف ہو تو ترجیح مرجوح ہے۔ ایک مرجوح کو ایک مفضل کو فاضل پر مقدم کرنا لازم آئے گا۔ اور یہ نہیں ہو سکتا۔ ایک مرجوح کو راجح پر مقدم کرنا لازم آئے گا۔ غیر اشرف کو اشرف پر مقدم کرنا لازم آئے گا۔ اور یہ سب قبیح ہے۔ مرجوح کا راجح پر مقدم کرنا۔ غیر اشرف کو اشرف پر مقدم کرنا۔ مفضل کو فاضل پر مقدم کرنا۔ یہ سب قبیح ہے اور اس کی ذات منزہ اور کرنا۔ مفضل کو فاضل پر مقدم کرنا۔ یہ سب قبیح ہے اور تو جواہریف تھا اسے پہلے پیدا کیا اور احادیث میں بھی یہ ہے کہ جب اس نے مخلوقات کو پیدا کیا۔ تو اس نے حقیقتِ محمدیہ<sup>۱</sup> کو ظاہر کیا۔ پھر تمام عالم کو اس سے پیدا کیا۔ یعنی اشرف کو پہلے وجود سے سرفراز فرمایا۔ بہر حال تمام موجودات بلا استثناء۔ توجہ آگے چل کر ان تمام مقدمات سے کام لینا ہے۔ تو تمام ممکنات۔ عام موجودات تمام اس وجود میں آنے سے پہلے وجود علمی رکھتے تھے۔ اور اپنی زبان بے زبانی سے اپنے وجود کا اور کمالات کا مطالبه کر رہے تھے۔ خالق بے مثل و بے عیب سے وہ مانگ رہے تھے۔ اس نے پیدا کیا۔ اس نے وجود دیا۔ شجرہ طیبہ، شجرہ خبیثہ، شجرہ عقل، شجرہ جمل، نور، ظلمات، دنیا، آخرت، خیر و شر، سب آگیا۔ یہ تمام ممکنات دو حال سے خالی نہیں ہیں۔ یا وجود یا عدم، یا نور یا ظلمات، یا شجرہ طیبہ یا شجرہ خبیثہ۔ کائنات بھی انہی میں سے کسی ایک کا جز ہو گی۔ اس عالم کی کوئی شے ان دونوں سے خالی نہیں۔ یا شجرہ طیبہ کا جز ہے یا شجرہ خبیثہ کا۔ یا شجرہ عقل کا جز ہے۔ یا شجرہ جمل کا یہ واضح کروں۔ زیادہ آپ کو انتظار نہ کرنا پڑے۔ کہ یہ کس لئے۔ اس لئے کہ

کائنات کو پیدا کرنے کے بعد محمد آل محمد اشرف تھے۔ ان کی مودت کو ہر شے کے سامنے پیش کیا۔ کوئی ایسی نہیں جس کے سامنے پیش نہ کیا ہو۔ تو جس نے جس شے نے ان کی ولایت اور محبت کو قبول کیا۔ وہ شجرہ طیبہ کا جز بننا۔ آسمانوں میں جس نے سب سے پہلے قبول کیا تو اللہ نے اس کو ستاروں سے زینت دے دی۔ پہاڑوں کو معدنیات سے۔ جس نے قبول کیا اس نے اسے کسی نہ کسی شرف سے مشرف کیا۔ تو شجرہ عقل کا جز ہے یا شجرہ جمل کا جز۔ اول بالذات۔ مقصود بالذات۔ شجرہ عقل کا پیدا کرنا ہے۔ شجرہ جمل وہ بالطبع ہے بالعرض ہے۔ مقصود بالذات نہیں۔ توجہ۔ مقصود شجرہ عقل ہے۔ جب شجرہ عقل ہو گا تو شجرہ جمل بھی ہو گا۔ مثال سے سمجھ لیجئے۔ جیسے دیوار اور اس کا سایہ۔ مقصود کیا ہے۔ دیوار۔ مقصود دیوار بنانا ہے۔ لیکن جب دیوار ہو گی تو سایہ اس کا ضرور ہو گا۔ لیکن سایہ مقصود نہیں۔ مقصود دیوار ہے۔ تو اس طرح مقصود شجرہ عقل ہے۔ شجرہ طیبہ ہے۔ شجرہ خوبیہ مقصود نہیں۔ جب عقل ہو گی تو مقابل میں جمل کا ہونا ضروری ہے۔ اور یہ بالطبع ہے۔ تو براحال ہر چیز کو اس نے وجود دیا۔ کمال دیا۔ اب یہ جو میں نے بیان کیا اس کی روشنی میں یہ سمجھ لیجئے کہ یہ لوہا ہے۔ اپنے عالم میں وجود سے پہلے وجود علمی رکھتا تھا یہ لوہا۔ اس عالم میں اپنی زبان بے زبانی سے عرض کی کہ اے معبدو۔ اے خالق مجھے وجود عطا فرم۔ کمال دے دے میرا۔ اللہ نے لوہے کو پیدا کر دیا۔ ضروری تھا پیدا کرنا بخیل تو ہے نہیں وہاں۔ لوہے کو پیدا کیا اور بتایا بھی انزلنا الحدید فيه باس شدید و منافع للناس (پارہ ۷ رکوع ۱۹ سورہ الحدید)۔ ہم نے لوہے کو پیدا کیا۔ اس میں باس شدید بھی ہے۔ کاثنا اور لوگوں کے لئے بڑے فائدے ہیں۔ سمجھے آپ توجہ۔ تو اب یہ وجود میں آنے کے بعد۔ اگر زراعت کا اور دوسری چیزوں کا سبب نہ بنے خدمت کا تو اس کا وجود بیکار ہو جائے گا۔ اور کلام خدا کا کذب لازم آئے گا۔ تو اسے بنایا ہے کہ یہ

بہت سی چیزوں کا سبب بنے اور اس سے فائدہ ہو۔

اسی طرح آفتاب۔ اس کا جانشین ماہتاب ہے۔ یہ دریاؤں میں مدو جزر کا سبب یکی ہے۔ اور آج یہ پھولوں میں جو رنگ پیدا ہوتا ہے۔ تو اس کا سبب اسی آفتاب کو بتایا گیا ہے۔ اس کی روشنی سے۔ روشنی ایک ہے۔ فوائد کتنے ہیں۔ بے شک رنگ دبو تو اللہ ہی رہتا ہے۔ مگر کسی سبب سے یہ دنیا عالم اسباب ہے۔ اللہ کسی کو سیراب کرنا چاہتا ہے تو کس سے سیراب کرے گا۔ پانی سے۔ پانی سے۔ سیراب ہونے کا سبب بنایا۔ کسی کو سیر کرنا چاہتا ہے۔ تو روٹی سے کرے گا۔ تو جب پھولوں میں رنگ پیدا کرنا چاہے تو آفتاب و ماہتاب کی روشنی سے پیدا کرے گا۔ بغیر اس کے پھولوں میں رنگ نہیں آ سکتا۔ اس کے علاوہ اللہ نے ہزاروں لاکھوں چیزوں کو پیدا کیا۔ لا تعداد چیزوں کو پیدا کیا۔ وہ مسبب الاصباب ہے۔ اس نے ایک کو دوسرے کا سبب بنایا۔ خود انسان کے متعلق فرماتا ہے۔ خلقت الالشیاء۔ میں نے تمام اشیاء کو اے انسان تیرے لئے پیدا کیا۔ اور تجھے کو میں نے اپنے لئے پیدا کیا۔ کیا مطلب یعنی اس لئے پیدا کیا تو مجھے پہچانے۔ میری معرفت حاصل کرے میری عبادت کرے۔ تو یہ نہ سمجھو کہ میرا (تیرا) وجود لغو ہے۔ عبث ہے۔ بے فائدہ ہے۔ بیکار میں پیدا کیا۔ ایسا نہیں۔ بلکہ تجھے پیدا کیا اس لئے کہ تو میرے کملات جلالیہ اور کمالیہ کا آئندہ بنے۔ یاد رکھئے کہ ایسی کوئی چیز نہیں کہ جس سے اس نے اپنی کسی نہ کسی صفت اور کسی نہ کسی کمال کو ظاہر کرنے کے لئے پیدا کیا۔ مثلاً فلک ہے۔ یہ اللہ کے اسم دامم کا مظہر ہے۔ زمین اللہ کا نام ہے ایک۔ زمین اس کا مظہر ہو کر بی۔ پانی اللہ کا ایک اسم (حی) جلانے والا۔ اس کا مظہر یہ پانی ہے۔ ایک اس کا نام محیت مارنے والا اس کا مظہر کس کو بنایا۔ عزراائل کو۔ یاد رکھئے کوئی چیز اس عالم میں ایسی نہیں کہ اس کے کسی نہ کسی نام کی مظہرنہ ہو۔ اللہ اپنی صفت کو ظاہر کرنے کے لئے اس شے کو صحیح صحیح ظاہر کر

دے تب تو وہ ہے صادق۔ یعنی وہ شے صادق ہے۔ اور اگر صحیح صحیح ظاہرنہ کرے تو وہ ہے کاذب یعنی وہ شے کاذب ہے۔ تو لذہ ہر شے اپنے عالم میں صادق بھی ہے اور کاذب بھی ہے۔ آئینہ کس لئے ہے تاکہ وہ دیکھنے والے کی صورت دکھادے۔ اور اگر اس پر غبار وغیرہ ہو اور نہ دکھائے تو وہ ہے کاذب۔ اور اگر وہ تصویر صحیح دکھادے تو وہ ہے صادق۔ یعنی اگر وہ اپنے مقصد کو پورا کر دے تو وہ ہے صادق۔ جس جس شے کو جس جس مقصد کے لئے پیدا کیا ہے۔ اگر وہ اپنا مقصد پورا کر دے تو ہے صادق۔ اور اگر مقصد پورانہ کرے تو کاذب ہے۔ آئینہ اگر صورت صحیح نہ دکھائے تو وہ ہے کاذب۔ یہ پانی جو گل آلود ہے۔ مرض لاحق کرنے والا ہو تو یہ کاذب ہے۔ اور اگر صاف و شفاف ہو۔ پیاس بجھادے تو یہ ہے صادق۔ ہر شے اپنے عالم میں صادق بھی ہے کاذب بھی۔ انسان سچا بھی ہے جھوٹا بھی۔ عالم نما جالل یہ بنزلاه صحیح کاذب کے ہے۔ حقیقی عالم بنزلاه صحیح صادق کے ہے۔ یاد رکھئے جس طرح وہ ظاہر کرے۔ جس شے سے اس کی صفت کا ظہور جتنا زائد ہو گا۔ اس کی مناسبت سے صدق میں اضافہ ہوتا جائے گا۔ ایک منزل پر وہ صادق ہو گا۔ آگے بڑھ کے صدیق ہو جائے گا۔ صادق اور صدیق مبالغہ ہے صدق کا۔ لذہ ہر چیز اس کے کسی نہ کسی نام، صفت کی مظہر ہے۔ اور یہ انسان و علم ادم الاسماء کلھا (پارہ ارکو ۲ سورہ البقرہ)۔ یہ انسان اس کی ہر صفت کا مظہر ہے۔ انسان اس کے تمام کمالات و صفات کا مظہر ہے۔ تو جتنے جتنے کمالات و صفات انسان سے ظاہر ہوں گے۔ اتنا ہی وہ۔ تب تو وہ ہے صادق۔ اور اگر ظاہر نہیں ہوئے تو وہ ہے کاذب۔

یہ دیکھئے کہ آئمہ ظاہرین کو صادقین کیوں کہا گیا ہے۔ کیونکہ تمام صفات اللہ کا مظہر ہیں۔ اس لئے ان میں سے ہر ایک کو صدیق کہا گیا ہے اور حکم دیا گیا کہ صادقین کے ساتھ ہو جاؤ۔ اگر انسان دیکھنا چاہے۔ اس کی طرف نظر کرے

تو۔ بہر حال ہر چیز۔ دیکھئے یہ بھی مقدمتہ یاد رکھئے گا کہ کوئی بھی کسی سے شے کو لے نہیں سکتا۔ جب تک کہ لینے والے اور جس سے لے رہا ہے۔ اس میں کوئی مناسبت نہ ہو مثیلیٹ کا ہونا ضروری ہے۔ میں المدرک والا مدرک کہ لینے والے اور جس سے لے رہا ہے۔ اس کے درمیان میں مثیلیٹ کا ہونا ضروری ہے۔ اگر مناسبت نہیں مثیلیٹ نہیں ہے تو یہ کبھی بھی اس سے کسی شے کو لے نہیں سکتا۔ کوئی فیض پہنچ نہیں سکتا جب تک کہ درمیان میں کوئی واسطہ نہ ہو۔ بغیر اس کے کوئی گاڑی چل نہیں سکتی۔ بہر حال اللہ نے اپنی صفات۔ کمالات لوگوں پر ظاہر کرنے کے لئے دنیا میں ہر شے کو اپنی کسی نہ کسی صفت کا مظہر ضرور بنایا ہے۔ تو اللہ کے اسماء میں سے۔ اس کے صفات میں سے ایک ہے اس کا نام عفوا۔ غفور۔ اتنا بڑا عفو کرنے والا۔ وہ اللہ ہے بڑا بخشنے والا۔ توجہ چاہتا ہوں۔ جب ہر اس کی صفت کا مظہر اس عالم میں موجود ہے تو ان دونوں صفات کا مظہر ضرور ہو گا۔ تو جو ان دونوں صفات کا مظہر ہو گا تو وہی ہے شفاعت کرنے والا۔ جو اس عالم میں جس سے وہ بخش دیتا ہے۔ وہ بھی بخش دے گا۔ یاد رکھئے یہ گنہگار اس پاک ذات سے۔ اس غفور الرحیم سے۔ اس عفوا۔ غفور بڑا معاف کرنے والا۔ بڑا بخشنے والا۔ بڑا رحم کرنے والا۔ عفو، رحم، مغفرت لے نہیں سکتا جب تک اس کے دینے والے اور اس کے لینے والے کے درمیان کوئی واسطہ نہ ہو۔ لہذا ضروری ہے کہ اس گنہگار اور اس بخشنے والے کے درمیان کوئی واسطہ ہو۔ لہذا اس واسطے کا ہونا ضروری ہے۔ اسی طرح میں نے کل عرض کیا تھا کہ امام نے فرمایا۔ امام علی نقی علیہ السلام نے فرمایا تھا کہ امام من جانب اللہ عتاب کر سکتا ہے۔ سزا دے سکتا ہے۔ حد جاری کر سکتا ہے۔ تو وہ اللہ کی طرف سے معاف بھی کر سکتا ہے۔ تو امام کو جب خدا حکم دیتا ہے۔ کہ یہ ہے ہماری عطا۔ هذا عطا ائونا۔ تو امام چاہے روک لے چاہے دے دے۔ اللہ نے اختیار دیا

ہے۔ کہ جسے چاہیں دے دیں۔ جسے چاہیں نہ دیں۔ تو جب یہ دے سکتے ہیں تو ہم مانگ نہیں سکتے؟ اللہ اور بندے کے درمیان مغفرت حاصل کرنے کے لئے۔ واسطہ ضروری ہے۔ بغیر واسطے کے کوئی مغفرت حاصل نہیں کر سکتا۔ اور یہ ہیں واسطہ درمیان میں۔ اس واسطے کا نام ہے ”شفع“ قیامت کے دن لوگ آئیں گے اور پریشان ہوں گے۔ حتیٰ کے میدان حشر کی گرمی سے تجھ آجائیں گے۔ آدمؑ کے پاس جائیں گے۔ اسی طرح دوسرے انبیاء کے پاس۔ مگر کوئی شفاعت کی حاجی نہ بھرے گا۔ اور آخر میں خاتم الانبیاء علیہ الصلوٰۃ والسلام کے پاس آئیں گے۔ توجہ۔ دیکھنے شفع۔ مطلب غلط سمجھتے ہیں لوگ کہ اللہ کے باذن شفاعت کا۔ میں کہتا ہوں خاتم النبینؐ۔ بغیر اذن کے شفاعت کریں گے۔ امیر المؤمنینؑ بغیر اذن کے شفاعت کریں گے۔ جناب فاطمہؑ بغیر اذن کے شفاعت کریں گی۔ بغیر اذن کے۔ من الذی یشفع عنده الا باذنه۔ میں بتاتا ہوں۔ اذن کے کیا معنی ہیں۔ بتائیے دنیا میں کوئی چیز بغیر اذن خدا کے وجود میں آ سکتی ہے؟ نہیں تو شفاعت بھی تو شے ہے۔ بغیر اذن کے وجود میں نہیں آ سکتی۔ وہ تو آگئی۔ پھر پوچھنے کی کیا ضرورت ہے۔ اذن لینے کی کیوں۔ خاتم النبینؑ اور اہل بیت بغیر اذن کے شفاعت کریں گے۔ ہر اول ایک آخر سے۔ ایک رابطہ رکھتا ہے۔ یہ اس تمام کائنات کے وجود کی علت غایت۔ وجود کی علت غالی ہیں۔ جب کائنات کے عدم سے وجود میں لانے کی علت غایت ہیں تو جب اول والی مشکل ان کے ذریعے سے آسان ہوئی۔ تو اب آخر والی مشکل بھی ان کے ذریعے سے آسان ہو گی۔

دوسرے یہ کہ جتنے ہیں انبیاء۔ ہر ایک سے ترک اولی ہوا۔ صرف یہی ہیں وہ ہستیاں کہ جن سے کوئی ترک اولی نہیں ہوا۔ انما یرید اللہ لیذھب عنکم الرجس اهل البیت و یطہرکم تطہیرا۔ اس نکتے کو یاد رکھئے گا۔ اور دوسری

وجہ یہ ہے کہ کیوں یہی ؟ اس لئے کہ خاتم النبینؐ اور ان کی اہل بیت کے زیادہ اللہ سے کوئی اتنا قریب نہیں ہے جتنے یہ قریب ہیں۔ ان کو جو قرب ہے۔ اب یہ مطلب نہیں ہے کہ یہ اگر شفاعت کریں۔ توجہ میری بات پر۔ تواب ہم سارے گناہ کرنا شروع کر دیں۔ یہ یاد رکھئے کہ اپنے کو اس قابل بنالینا چاہئے کہ یہ شفاعت کر سکیں۔ یہ صرف دیکھ لیں ایک نظر اٹھا کر کافی ہے۔ کیسی ایسا نہ ہو کہ منه پھیر لیں۔ کوئی ایسا گناہ نہیں ہونا چاہئے ہاں۔ کہ جس کے سبب سے یہ منه پھیر لیں۔ اپنے کو ایسا بنانا چاہئے۔ کہ ان کی شفاعت حاصل ہو سکے۔ ہاں بس یہ ایک نظر اٹھا کر دیکھ لیں کافی ہے۔ یاد رکھئے کہ اگر انہوں نے کسی کی شفاعت نہیں کی تو وہ اس قابل نہیں کہ اس کی شفاعت ہو سکے۔ آفتاب کا کیا کام ہے۔ جب ہو نکلتا ہے تو بلا تفرق دوست و دشمن سب کو روشنی پہنچاتا ہے۔ وہ بخش اور پاک کوئی فرق قرار نہیں دیتا ہے۔ اب اگر کوئی شخص آفتاب نکلے اور وہ کنوں میں چلا جائے اور اپنے منه پر رومال ڈال لے۔ تو اس میں آفتاب کا کیا قصور ہے۔ وہ شیع ہیں جیسے صادق آل محمدؐ نے فرمایا کہ جب دنیا سے جارہے تھے۔ تو تمام اپنے اہل و عیال کو جمع فرمایا۔ اور کہا دیکھو جو نماز کو حقیر سمجھے گا۔ ہماری شفاعت کو نہیں پاسکتا۔ اس لئے کہ اس نماز ہی سے محمد و آل محمدؐ کی عظمت واضح ہوتی ہے۔ جس نے نماز قائم کی۔ اس نے ہماری ولایت قائم کی۔ ڈاکٹر صاحبان مجلس میں کافی جمع ہیں مجھے غور سے دیکھ رہے ہیں۔ اس لئے ایک بات ذہن میں آگئی۔ اسے سمجھ لجھئے۔ حدیث کی روشنی میں۔ کیوں یہ کریں گے شفاعت؟ اس لئے کہ یہ سب ہیں گناہ۔ پیغمبر اسلامؐ نے فرمایا کہ تمہاری بیماریاں کیا ہیں۔ گناہ۔ یہ سب امراض ہیں۔ امراض کا علاج وہی حکیم، وہی طبیب، وہی ڈاکٹر کر سکتا ہے کہ جس کے پاس ان کے لئے مناسب دوا موجود ہو۔ بت سے طبیب ڈاکٹر امراض صدریہ کا علاج نہیں کر سکتے۔ کیونکہ ان کے پا

مناسب دو نہیں ہوتی۔ وہ دوسرے کے پاس بھیج دیں گے۔ ایک آنکھ کا علاج کرے گا۔ کمر کا علاج نہیں کرے گا۔ صرف محمد و آل محمد ہی کیوں شفاعت کریں گے۔ اس لئے کہ تمام گناہ جو ہیں ان سب کا علاج محمد و آل محمد ہی کے پاس ہے۔ ایک نے نماز نہیں پڑھی، تارک الصلوٰۃ۔ اس کا علاج ان کے پاس موجود ہے۔ ان کے پاس نمازیں موجود ہیں۔ پیغمبرؐ کی نماز علی مرتضیؐ کی نماز، امام حسنؑ کی نماز۔ کربلا کی نماز ان کے پاس ہے موجود ہے۔ ایک شخص ہے اس نے روزہ چھوڑ دیا۔ وہ گناہ گار ہے۔ اس کا علاج ان کے پاس موجود ہے۔ حسینؑ کا روزہ۔ آپ کو معلوم ہے حسینؑ نے روزہ کب رکھا۔ کچھ لوگ پیغمبرؐ کے پاس آئے کہ معلوم کریں کہ چاند ہو گیا۔ کہ نہیں۔ روزہ رکھیں۔ پیغمبرؐ نے علی مرتضیؐ کے پاس بھیج دیا۔ انہوں نے درسیدہؓ پر بھیج دیا۔ لوگوں نے پوچھا آج روزہ ہے کہ نہیں۔ آپ نے فرمایا میرے شیر خوار حسینؑ نے دودھ نہیں پیا۔ آج روزہ ہے۔ یہ حسینؑ نے کس وقت روزہ رکھا۔ روزے کا علاج ان کے پاس ہے۔ ان کے پاس روزے ہیں۔ کسی نے حج نہیں کیا گناہ کیا۔ اس کا علاج ان کے پاس ہے۔ امام حسنؑ کے پچھیں پچھیں حج پا پیاوہ وہ علاج کریں گے۔ ہر بیماری کا علاج ان کے پاس موجود ہے۔ کسی نے اگر کسی کو بھوکا رکھا۔ کسی پر پانی بند کر دیا اس کے لئے حسینؑ کی پیاس اس کا علاج ہے۔ کسی نے کسی کے گھر کو آگ لگادی تو اس کا علاج وہ ساٹھ خیمے جو کربلا میں جل گئے علاج ہیں۔ غرض ہر بیماری کا علاج ان کے پاس ہے۔

آج مجھ سے کہا گیا کہ ارادہ ہے اس عزا خانے میں آج گوارے کی شبیہ نکلے گی۔ معلوم ہے یہ گوارہ کس کا ہے۔ میں نے سرمایہ ایمان کتاب کا نام ہے اس میں دیکھا ولادت کے تیرے دن کا واقعہ ہے۔ امام حسین علیہ السلام کی۔ امام حسینؑ گوارے میں تھے۔ ایک مرتبہ جناب سیدہ کی آنکھ لگ گئی۔ اب جو

آنکھ کھلی تو دیکھا کہ گھوارہ خالی ہے۔ اور حسینؑ گھوارے میں نہیں۔ بڑی پریشان ہوئیں۔ تمام گھر میں تلاش کیا۔ آخر چاروں اوڑھ کر جناب رسول خدا کی خدمت میں پہنچی۔ پیغمبرؐ پریشان ہوئے۔ پوچھا بیٹی کیا سبب ہے پریشانی کا۔ آپ نے واقعہ بتایا۔ پیغمبرؐ پریشان ہوئے۔ اتنے میں جبرايل امین حاضر ہوئے اور بعد سلام عرض کیا یا رسول اللہ بات صرف اتنی ہے کہ جتنے فرشتے آئے تھے۔ حسینؑ کی ولادت کی مبارک باد دینے۔ یہ جب واپس ہوئے وہاں تو آسمان میں ایک ہنگامہ ہوا۔ اور یہ فخر و مبالغات کر رہے ہیں۔ کہ ہم حسینؑ کی ولادت کی مبارک باد دے کر آ رہے ہیں۔ اور فطرس جدھر جاتا ہے یہ کہتا ہے کہ انا عتیق الحسین میں حسینؑ کا آزاد کروہ ہوں۔ تو تمام فرشتے جو عرش پر ہیں اور جن کا روئے زمین پر گزارہ نہیں وہ تمام مل کر بارگاہ ایزدی میں عرض کی کی اے معبدو ہمیں بھی حسینؑ کی زیارت ہو جائے۔ لہذا مجھے حکم ہوا کہ جبرايل جاؤ اور حسینؑ کو لے آؤ۔ چنانچہ میں حسینؑ کو لے گیا۔ اور یہ زیارت کرا کے واپس لے آیا ہوں۔ بی بی سے کہہ دیجئے کہ حسینؑ گھوارے میں ہیں۔ آپ کو معلوم ہے کہ جب نانا کو بلانا ہوا تو براق ایسی سواری بھیجی۔ اور جب حسینؑ کو بلانا ہوا تو جبرايل اپنے پروں پر لے گئے۔ بہر حال سیدہؓ گھر تشریف لائیں تو دیکھا کہ حسینؑ گھوارے میں ہیں۔ اور گھوارہ ہل رہا ہے۔ کوئی ہلانے والا نہیں۔ سیدہؓ نے گھوارے کے بو سے لئے۔ رخساروں کے بو سے لئے آپ کو معلوم ہے ان لبوں کے بو سے کس کس نے لئے۔ خاتم النبینؐ نے لئے۔ جناب امیرؐ نے لئے۔ جناب سیدہؓ نے لئے۔ اللہ اکبر۔ انصاف سے کہتے کہ کیا یہ لب اس قابل تھے کہ چھڑی سے بے ادبی کی جائے۔ اجر کم علی اللہ۔ اے ارباب اعزاء ایک بات کہنا چاہتا ہوں۔ جب حسینؑ ان لبوں سے قرآن پڑھ رہے تھے تو اشقا نے ان لبوں پر پتھر مارے۔ تو یہ گھوارہ تھا گھوارہ۔ تو میں شفاعت کی بات کر

رہا تھا۔ ایک تو شفاعت حسین کریں گے۔ جب رخصت آخر کے لئے تشریف لے گئے ہیں۔ نانا کے روپے پر حسین تو آنکھ لگ گئی۔ دیکھا کہ پیغمبر کھڑے ہیں۔ اور فرماتے ہیں کہ اے حسین عراق کی طرف چلے جاؤ۔ اللہ چاہتا ہے۔ اس کی میت میت یہی ہے کہ وہ تجھے شہید دیکھنا چاہتا ہے۔ خون میں آلودہ دیکھنا چاہتا ہے۔ اور میٹا ایک درجہ ہے۔ مرتبہ ہے ایسا کہ بغیر شادوت کے وہ حاصل نہیں ہو سکتا۔ دیکھئے سب درجے ان کے پاس ہیں۔ ختم نبوت، امامت، ولایت یہ درجہ کیا ہے۔ یہ درجہ شفاعت کا ہے۔ یعنی شفاعت کبرا کا حلقة وہ وسیع تر کر دینا چاہتا ہے۔ اس کے معنی یہ ہیں کہ قیامت کے دن جتنی شفاعت حسین کریں گے وہ سب سے زیادہ ہو گی۔ ایک بات کہنا چاہتا ہوں۔ کہ حسین جنت میں نہیں جائیں گے۔ اللہ اکبر بکیرہ۔ میں ایک بات کہنا چاہتا ہوں۔ آپ نے سنائے روایات میں۔ یہی وجہ تھی کہ حسین نے کسی کو اپنے ساتھ دفن نہیں کیا۔ سوائے ایک شہید کے۔ یہ عرض کرنا چاہتا ہوں۔ خصوصاً اولاد والوں کے واسطے۔ وہ کون شہید ہے اور اس وقت کہاں ہے۔ وہ کون وہ حسین کا شیر خوار وہ اصغر ہے۔ یہ بھی شفاعت کریں گے۔ اگر کسی کا شیر خوار مرجائے یا کوئی پچھے بالغ ہونے سے پہلے مرجائے۔ خصوصاً شیر خوار اس کے متعلق یہ ہے۔ کہ یہ بہت بڑی نعمت ہے جو اس نے بھیج دیا۔ توجہ رکھئے۔ میں نے احادیث میں دیکھا ہے۔ کہ وہ شیر خوار پچھے جنت کے دروازے پر کھڑا ہو جائے گا۔ اور کہے گا میں جنت میں نہیں جاؤں گا۔ جب تک میرے والدین جنت میں داخل نہ ہو جائیں۔ ان کی بخشش اور جنت میں داخلے کے بعد وہ پچھے داخل جنت ہو گا۔ ایک بات کہنا چاہتا ہوں ارباب عزا حسین کا یہ شیر خوار بھی جنت کے دروازے پر کھڑا ہو جائے گا اور کہے گا کہ میں جنت میں نہیں جا سکتا۔ میں جنت میں داخل نہیں ہو سکتا۔ جب تک میرے باپ پر رونے والے سب کے سب

جنت میں داخل نہ ہو جائیں۔ اجر کم علی اللہ جب شادوت کی خبر خیہے میں پہنچی ہے۔ جانب رباب کو علم ہوا کہ میرا بچہ تیر سے شعبہ سے شہید ہوا ہے۔ معلوم ہے کیا کما۔ ایک جملہ عمر بھر روانے کے لئے کافی ہے آپ نے کما کہ کیا تیرے جیسا شیر خوار بھی تیر سے نحر کیا جاتا ہے۔ اونٹ کو نیزے سے نحر کیا جاتا ہے۔ اب اس جھولے کی شبیہ آرہی ہے۔ کون سا جھولا کہ جس سے اس شیر خوار نے اپنے کو گرا دیا تھا۔ اپنی زندگی میں یا حسین یا حسین۔



## چھٹی مجلس

.....

من ذالذی یشفع عنده الا باذنه یعلم میں ایدیہم و ما خلفہم۔ یعلم میں ایدیہم و ما خلفہم۔ اس آیت میں علم باری تعالیٰ کی طرف اشارہ ہے۔ پروردگار عالم کے علم کے متعلق اشارہ آیت الکرسی کی اس آیت میں کیا گیا ہے۔ رات کی مجلس میں، میں نے شفاعت پر روشنی ڈالی تھی۔ اس آیت کے تحت کہ من ذالذی یشفع عنده الا باذنه۔ یہ اولاد آدم ابو البشر کی اولاد میں ابھی بھی ایسے لوگ موجود ہیں کہ جنہیں یہ کھلتا ہے۔ کہ میں نے رات کی مجلس میں یہ بیان کیا تھا کہ حق شفاعت حضرات محمد و آل محمدؐ کو ہے۔ اتنا بڑا مسئلہ اتنی جلدی بیان کر دیا، حل کر دیا۔ یہ ان لوگوں کو کھلتا ہے۔ کہ کیونکر اور کیسے شفاعت کریں گے تو یہ پلے اعتراض سن لیجئے۔ خداوند عالم، پروردگار عالم کوئی حاکم نہیں ہے۔ بادشاہ نہیں ہے کہ جس کے سامنے آکر کوئی سفارش کرے کسی کی۔ دنیا کی عدالت میں۔ ملکے میں۔ کسی مجرم کی اعانت کرنے والے یعنی کیس کی کرنے والے کی۔ کوئی سفارش نہیں کر سکتا۔ تو عدالت عالیہ الیہ میں کس کی جرات ہے کہ کسی مجرم کی سفارش کر سکے۔ اپنے مطلب کے ثبوت میں اس نے آیات تشابہات کو نقل کیا ہے۔ توجہ اور یہ آیات لاعلمی کے سبب سے۔ اس کی سمجھ میں نہیں آیا۔ یعنی وہ آیت کا مطلب نہیں سمجھا۔ وہ آیت میں پیش کرتا ہوں۔ و تقویوم لاتجزی (پارہ ۳ رکوع ۲ سورہ البقرہ)۔ پروردگار عالم ارشاد فرماتا ہے۔ اس دن سے ڈرو جس دن کوئی نفس کسی نفس کا بدله نہیں ہو سکتا۔ اور نہ اس دن کوئی سفارش یا شفاعت قبول کی جاسکے گی۔ یہاں اس آیت میں سفارش کی نفع کی جا رہی ہے۔ لا یقبل منها شفاعته۔ یعنی کوئی سفارش قبول

نہیں کی جائے گی۔ اگر آپ سے سوال ہو تو آپ کیا جواب دیجئے گا۔ وہ یہ کہہ رہا ہے کہ آپ نے کیونکر اور کیسے قرآن سے ثابت کیا شفاعت کو۔ غور فرمایا۔ آیت ہے کہ نہیں صاف ؟ آپ کس کا ساتھ دیں گے۔ آپ شفاعت کے ساتھ ہیں۔ یہ آیت تو کہہ رہی ہے کسی کی سفارش قبول نہیں ہو گی۔ میں آپ کو بتاتا ہوں۔ ابھی سمجھ میں آ جاتا ہے کہ کس قدر اشتباه ہے۔ کہ اس دن سے ڈور۔ یہ سمجھ لجھتے کہ اس یوم سے کیا مراد ہے۔ کونسا دن مراد ہے۔ آپ کیوں قیامت بپاکر رہے ہیں۔ یہاں اس یوم سے مراد وہ قیامت کبرا نہیں۔ بلکہ قیامت صغرا ہے۔ جب مرتا ہے تو اس کی قیامت اسی وقت قائم ہو جاتی ہے۔ اس یوم سے مراد یوم الموت ہے۔ روز قیامت مراد نہیں ہے۔ تو چونکہ موت کا ایک وقت مقرر ہے۔ وہاں کسی کی دال نہیں گل سکتی۔ کہ بس ٹل جائے موت۔ موت ٹل نہیں سکتی۔ تفسیر اخھا کر دیکھتے آپ۔ محمد و آل محمدؐ کا دامن چھوڑ کر ایسی چوٹیں ہوتی ہیں۔ ساری امت میں کوئی ایسا ہے جو ملک الموت کو یہ کہہ سکے ایک دن ٹال دو۔ یا کچھ وقفہ دے دو۔ کچھ دے دلا کر۔ نہیں کوئی نہیں۔ صرف انبیاء کے لئے ہے، اوصیا کے لئے ہے۔ کیونکہ ملک الموت پر ان کی اطاعت واجب ہے۔ وہ یہ کہہ سکتے ہیں کہ ٹھہر جاؤ۔ دوسرے کے لئے نہیں ہے۔ موت ہر ایک کے لئے ہے۔ اس میں کسی کی دال نہیں گل سکتی۔ اس دن کے لئے ڈرایا ہے۔ اس دن کیا ڈریں گے۔ جس دن سب شفاعت ہو گی۔ یوم الموت میں کوئی سفارش نہیں چل سکتی۔ یہ حدیث یاد رکھئے کہ ملک الموت روزانہ پانچ وقت آ کر ہر گھر میں دیکھ جاتے ہیں۔ ہر گھر میں ہر جگہ۔ چاہے وہ کپڑے کا خیمہ ہو۔ پختہ مکان ہو یا کچا۔ ہر گھر میں پانچ مرتبہ ملک الموت نظر جا کر دیکھ جاتا یہ۔ یہ پانچ مرتبہ کب۔ نماز کے وقت میں۔ کافی میں یہ حدیث ہے۔ آپ سمجھ رہیں ہیں میں کیا کہہ رہا ہوں۔ ملک الموت کو خدا نے۔

قادر علی الاطلاق نے یہ قوت دی ہے کہ ہر جگہ۔ ہر گھر میں پانچ وقت۔ یعنی ایک ہی وقت میں نظر جما کر دیکھ لیتے ہیں۔ اب کسی کو اعتراض نہیں کہ ملک الموت کیسے ایک وقت میں ہر گھر میں نظر جما کر دیکھ لیتا ہے۔ کیونکہ ملک الموت سے تو ہر ایک کا دم لکھتا ہے۔ کرے اعتراض۔ لیکن اگر مخدوم ملک الموت ایک وقت میں چالیس جگہ۔ تو یہ اعتراض کرتا ہے کہ جی وہ کیسے ایک وقت میں چالیس گے۔ اگر میں یہ کبوں تو تیور بدل جائیں گے۔ یہ اوقات نماز میں پانچ مرتبہ آتے ہیں۔ یہ بات پیغمبرؐ نے بتائی۔

بہرحال جملہ کہہ کر میں آگے بڑھ جاؤں۔ اس روز سے ڈرو یعنی یوم موت سے ڈرو۔ یہ بڑا سخت وقت ہے۔ اپنیں یہ جانتا تھا کہ موت کا وقت پڑا سخت ہے۔ اس نے ایک حرہ استعمال کیا کہ جس سے اسے موت کا ذائقہ نہ چکھنا پڑے۔ اس نے ایک حرکت کی تھی۔ کیا؟ اس نے جو مہلت مانگی۔ معلوم ہے کیا مہلت مانگی۔ زندہ رہنے کے لئے اس دن تک جس دن لوگ زندہ کے جائیں گے۔ اس بات پر ایک بات یاد آگئی۔ تو کہے دیتا ہوں۔ یہ ایک دن میں اسی (۸۰) آدمی گرفتار کئے گئے۔ نجف میں جس میں یہ احتребھی تھا۔ ہر ایک کا علیحدہ علیحدہ بیان لیا گیا۔ سوال یہ تھا کہ آپ بعث کو کیا سمجھتے ہیں۔ بعث پارٹی کا نام ہے۔ عراق کی حکمران پارٹی۔ تو میں نے کہا جتاب میں اپنا عقیدہ بتاؤں یا علماء کا۔ کہا دونوں بتاؤ۔ میں نے کہا۔ بعث کو تو میں حق سمجھتا ہوں۔ زندہ تو کیا ہم تو مردے کو بھی قبر میں لٹا کر تلقین میں جمال موت الحق۔ سوال بکرین حق وغیرہ کہتے ہیں۔ وہاں بعث الحق بھی کہتے ہیں۔ سوال کرنے والے کو ہم نے اس طریقے سے متوجہ کیا موت کی طرف اور ڈرایا۔ وہ بعث کے معنی یعنی دوبارہ زندہ کیا جائے۔ تو اسے مہلت جب مردے دوبارہ زندہ کئے جائیں گے۔ اس کی شیطانیت دیکھنے کہ وہ کیا کرتا ہے۔ کہ جس دن لوگ قبروں سے زندہ اٹھائے

جائیں۔ اس دن تک کی مجھے مہلت دے دے۔ اس کا مطلب تھا کہ اس طرح میں نکل گیا۔ اس دن تو لوگ زندہ کئے جائیں گے۔ لہذا موت کا تو سوال ہی پیدا نہیں ہوتا۔ تو میں فتح جاؤں گا۔ ارشاد ہوا مہلت مل گئی ضرور مکروہ معلوم تک۔

کل میں نے پیتا یا تھا کہ لغوی معنی اور اصطلاحی معنی۔ و تقویوم لا تجزی۔ اس دن سے ڈرایا ہے کہ جس دن موت آئے گی۔ کسی کی وال نہیں گل سکتی۔ امام حسینؑ کی خدمت میں ایک شخص آیا تھا۔ کما کہ یا حضرت میں گناہ کا عادی ہو چکا ہوں۔ محصیت پر صبر نہیں کر سکتا۔ آپ نے فرمایا کرو محصیت مگر پانچ چیزوں کا خیال رکھو۔ پھر جو چاہے کرو۔

۱۔ اللہ کی روزی نہ کھاؤ جو چاہے کرو۔ یہ کہاں کا انصاف ہے۔ کہ اس کی روزی کھاؤ اور اسی کی محصیت کرو۔

۲۔ اس کی زمین چھوڑ دو۔ اس کی ولایت چھوڑ دو۔ جو چاہے کرو۔ اس کی زمین میں رہتے ہو اور اس کی نافرمانی۔

۳۔ جب ملک الموت قبض روح کے لئے آئیں۔ انہیں ایک طرف سمجھے۔ یعنی ہیشہ دنیا میں رہنے کا پر مٹ حاصل کر لو دے دلا کر۔ پھر جو چاہے کرو۔ ہر ایک کو رہوت دے کر سفارش کے ذریعے کام نکال لیتے ہو۔ ہاں ملک الموت کسی کی سننے والے نہیں ہیں۔ اس سے کوئی فتح نہیں سکتا۔

۴۔ جب مالکان جہنم۔ جہنم میں لے جانے لگیں تو انہیں دھکا دے کر الگ کرو تو جو چاہو گناہ کرلو۔

تو اس آیت میں مراد جس دن سے ڈرایا گیا ہے وہ یوم الموت ہے۔ موصوم نے فرمایا ہے۔ یہ تفسیر ہے۔ اس دن کسی کی سفارش قبول نہیں ہو گی۔ بہر حال آیت میں تصریح ہے شفاعت کے لئے اس آیت میں تصریح شفاعت کرنے

والے کی۔ قبول شفاعت کا صراحتاً ذکر ہے۔ جمعہ کے دن۔ کل توجہ ہے۔ کہ  
صحیح کی نماز میں سورہ حمد کے بعد پہلی رکعت میں سورہ جمعہ پڑھنا چاہئے۔ دوسری  
رکعت میں الحمد کے بعد سورہ توحید۔ لیکن ظہر کی نماز میں پہلی رکعت میں سورہ  
حمد کے بعد سورہ جمعہ۔ دوسری رکعت میں سورہ حمد کے بعد سورہ منافقون۔ کل  
جمعہ ہے۔ معصومؐ نے فرمایا کہ جو اس پر عمل کرے۔ وہ ہمارا شیعہ ہے۔  
بہرحال یہ ضروری ہے کچھ تو یاد ہونا چاہئے۔ اس سے زیادہ جانتا چاہتے ہیں۔ تو  
مفاتح میں دیکھئے۔ اعمال روز جمعہ میں۔ اور اعمال شب جمعہ میں۔ میں نے بتایا تھا  
کہ حضرت کی نیزد کوئی ہے۔ وہ جو شب جمعہ میں سوئے۔ اور میں نے عرض کیا  
تھا کہ ایک فرشتہ جو بروز جمعرات ظہر کے بعد سے اعلان کرنا شروع کر دتا ہے۔  
کہ هل من التائبين۔ ہے کوئی توبہ کرنے والا تاکہ شب جمعہ کی برکت سے  
اس کی توبہ قبول ہو جائے۔ اس شب سے استفادہ کرنا چاہئے۔ شب جمعہ شب  
بیداری۔ عبادت کا حکم ہے۔ قیامت کے دن حضرت رہے گی کہ میں نے شب  
جمعہ سو کر کیوں گزاری۔ یہ آپ مجلس میں بیٹھے ہیں یہ کسی عبادت سے کم  
نہیں۔ بلکہ یوں کہوں کہ اس سے بہتر کوئی عبادت ہے ہی نہیں۔ مشہد کا ایک  
رسالہ ہے ”خصلص جملہ“ اس کے بہت سے نام ہیں۔ یہ نماز جمعہ کیوں ہے۔  
انشاء اللہ جمعہ کی مجلس میں کسی دن بیان کروں گا۔ یہ بھی یاد رکھئے کہ حدیث  
میں ہے کافی میں ہے کہ تف ہے۔ اس شخص پر جو جمعہ کے دن اپنے آپ کو  
مسائل دینیہ کے سیکھنے کے سلسلے میں فارغ نہ کرے تو آئیے میں ایک چیز آپ  
سے بیان کروں۔ بہت سی آیات ہیں قرآن مجید میں جس میں تذکرہ ہے شفاعت  
کا۔ شفاعت کرنے کا۔ شب جمعہ روز جمعہ ثواب دکنا کر دیا جاتا ہے۔ سورہ  
منافقون میں ہے تعالوا یستغفر لکم رسول اللہ۔ (پارہ ۲۸ رکوع ۳۱ سورہ  
منافقون) کہ آؤ تم لوگوں کے لئے اللہ سے مغفرت طلب کریں کہ خدا یا ان کو

بخش دے۔ کیوں جناب۔ اگر قبول نہیں ہو سکتی۔ بتائے نفاق سے بڑا کوئی گناہ ہے۔ ضمیر بھی پڑھی ہے منافقون کی طرف جتنا نقصان دین اسلام کو نفاق سے پہنچا۔ کسی سے نہیں پہنچا۔ روحانی امراض میں سب سے بڑا گناہ نفاق ہے۔ امراض کی اصل اور جڑ ہے۔ یہ ابلیس رائٹنڈاہ درگاہ نہ ہوتا سجدہ کر لیتا۔ اس نے منافقت سے کام نہیں لیا تھا۔ وہ چاہتا تو موقع سے فائدہ اٹھا کر مبارک باد بھی دے دیتا۔ زمین پر آکر نیت کر لیتا۔ لیکن اس نے صاف کہا کہ آدم کو سجدہ نہیں کروں گا۔ چاہے نکال دیا جاؤ۔ یہ ہے ام الامراض۔ قرآن میں کتنی آیتیں ہیں اس کی مذمت میں۔ بہر حال جب ان سے کہا جاتا ہے کہ آؤ یستغفرلکم رسول اللہ تو اپنے سر کو پلٹ لیتے ہیں۔ ادھر منہ کر لیتے ہیں۔ جانے دیجئے۔ قرآن نقل کر رہا ہے۔ کیوں، یہ کیوں کہا جا رہا ہے کہ آؤ یستغفرلکم رسول اللہ۔ معلوم ہوا کہ اگر پیغمبرؐ گناہ گار کے لئے مغفرت طلب کریں۔ حاکم علی الاطلاق سے۔ مالک الملک ہے۔ اس کی بارگاہ میں اگر یہ طلب مغفرت کریں۔ ایک بات بتاتا ہوں اگر پسند آجائے تو دعا کیجئے گا۔ شب جمعہ ہے۔ استحباب دعا کی رات ہے۔ بہترین عمل اس شب کا دعا ہے۔ اس موقع سے فائدہ اٹھانا چاہئے۔ دیکھئے قرآن مجید کی ایک آیت ہے۔ اللہ تعالیٰ نے اس کو دو طریقے سے بیان فرمایا ہے۔ پیغمبرؐ کی شان اور عظمت کو بیان فرمایا رہا ہے۔ وما كان الله ليغذى بهم و انت (پارہ ۹ رکوع ۱۸ سورہ الانفال)۔ کہ اللہ عذاب نہیں کرے گا۔ دیکھئے کچھ گناہ گار ہیں جو مستحق عذاب ہیں۔ تو اللہ یہ ارشاد فرماتا ہے۔ کہ یہ لوگ جو مستحق عذاب ہیں۔ میں ان کو عذاب نہیں کروں گا۔ یہ مستحق عذاب ہیں۔ اللہ ان پر عذاب نہیں کرنا چاہتا۔ کیونکہ پیغمبرؐ ان میں موجود ہیں۔ یعنی پیغمبرؐ کا وجود مانع ہے عذاب کے نازل ہونے سے۔ دیکھئے پیغمبرؐ نے دعا نہیں کی۔ لب نہیں بلائے مغفرت کے لئے۔ صرف پیغمبرؐ ان گناہ گاروں میں موجود ہیں جو

مُستحق عذاب ہیں۔ تو اللہ ان پر عذاب نازل نہیں کرتا ان کی برکت سے۔ تو اگر پیغمبر رَبِّ زبان سے کہہ دیں۔ دعا کر دیں کسی کے لئے تو۔ یعنی وجود کی برکت سے تو عذاب نہیں بھیجا خدا۔ اور اگر وہ زبان سے کہہ دیں۔ کسی کی سفارش کر دیں۔ تو اس سے آپ سمجھ لیجئے۔ کہ جب پیغمبر موجود ہو تو وہ عذاب کرنے کے لئے تیار نہیں۔ تو جس کے حق میں یہ سفارش کر دیں تو۔ صلوٰۃ

اصل میں یہ انکار اعتراف نہیں۔ یہ وہیوں کا ہے۔ جو وہلی الحقیدہ ہیں۔ اس سے پہلے ہو چکا ہے۔ کہ جناب سجدہ گاہ، شیع جیب میں رکھتے ہیں۔ بت جیب میں رکھتے ہیں۔ اس پر سجدہ کرتے ہیں۔ یہ نہیں سمجھ میں آتا۔ اگر ان کو علم ہو تو بھی نہیں کہیں گے۔ توجہ کہ ہمارے ہاں۔ ہمارے فرقہ شیعہ امامیہ میں۔ ان چیزوں پر جو کھلائی اور پسی جاتی ہیں سجدہ جائز نہیں ہے۔ جیسے پالک کا ساگ۔ پان یا مولی کا چھلکا۔ اور جو پھی جاتی ہیں یہ کپڑے وغیرہ۔ اور معدنیات جو چیزیں نہ لٹکتی ہیں کان سے۔ جیسے نمک، بعض پتھر، کونکہ ان پر سجدہ جائز نہیں۔ ہمارے ہاں سجدہ خاک پر ہونا چاہئے مٹی پر ہونا چاہئے۔ اب چونکہ ہر جگہ مٹی نہیں ہے تو ہم نے اسے جیب میں رکھا۔ اور معلوم ہے ہم نے کس مٹی کا انتخاب کیا جو کہ یگانہ، شہید اسلام کی مجاور مٹی ہے۔ جس کا قیاس دوسری مٹی پر نہیں ہو سکتا۔ جو طاہر اور پاکیزہ مٹی ہے۔ یہ کیوں؟ طیب و طاہر کیوں ہے۔ اس کی عظمت کو سمجھ لیجئے گا۔ جب قارون کو حکم ہوا کہ اسے زمین میں لے جاؤ تو ایک عورت جس کے شوہر کے عمارے کا ایک دھاکہ۔ جو نماز پڑھتا تھا کہیں زمین میں گر گیا تھا۔ اس عورت نے اٹھا کر اپنی انگلی پر لپیٹ لیا۔ اب جو قارون کو زمین میں دھانے کا حکم ہوا تو فرشتے اس عورت کو بھی لے جانے لگے۔ تو حکم ہوا کہ اسے زمین میں نہ لے جاؤ۔ کہ اس کی انگلی میں میرے اس بندے کے عمارے کا ایک تار ہے۔ جو مجھے سجدہ کیا کرتا ہے۔ جو مجھے یاد کیا کرتا ہے۔

اس کی برکت سے اسے زمین میں نہ دھناؤ۔ نہ لے جاؤ۔ یہ کیوں حکم ہے میت کے ساتھ خاک شفار کئے کا۔ کہ جب ایک عبد کے عماۓ کا ایک تار کہ جو اللہ کا سجدہ کرتا تھا۔ تو وہ زمین جس میں اس کاخون ہو کہ جس کی شادت سے اللہ کا ذکر باقی ہے۔ پس خاک کا کیا اثر ہو گا۔ اور یہی وجہ ہے اس مٹی کو قبر میں رکھنے کی کہ اس سے فشار قبر سے محفوظ ہو جاتا ہے۔ زمین اسے انتہ نہیں کر سکتی۔ اس خاک کا فائدہ یہ ہے۔ تو بہر حال یہ دہائیوں کو معلوم نہیں کہ ہم خاک پر سجدہ کرتے ہیں۔ پیغمبرؐ نے فرمایا تھا کہ زمین ہمارے لئے مسجد ہے۔ ہاں اگر خاک نہ ہو تو دوسری چیزیں ہیں۔ مثلاً لکڑی۔ وہ چیزیں جو اوپر مذکور ہوئیں۔ مگر سب سے بہتر یہ ہے کہ زمین پر سجدہ ہو۔ زمین کریلا سے بہتر کوئی زمین نہیں۔ دوڑے جاتے ہیں قبر کو پوچھتے، قبر کی حفاظت کو۔ ایسا نہیں میں دو تین فقرے زیارت کے۔ آپ کو خود معلوم ہو جائے گا کہ یہ جو شرک کی نسبت دی جاتی ہے۔ ہم عبادت نہیں کرتے تو یہ ہی جواب دیتے ہیں کہ جب پیغمبرؐ نے بھی یہی جواب دیا تھا جو آپ دے رہے ہیں۔ توجہ۔ کس قدر اشتبہ ہے۔ مشرکین کا قیاس ہمارے اوپر۔ مشرکین یہ کہتے تھے کہ قرآن مجید نقل کرتا ہوں۔ ما یعبدوهم الا۔ ہم عبادت نہیں کرتے ان کی مگریہ کہ یہ اللہ سے ہم کو قریب کر دیتے ہیں۔ تو ہاں ہم عبادت کرتے ہیں آئندہ طاہرین کے روشنے پر۔ وہاں تو پتھر۔ یہ صرف پتھر کے لئے کہا جا رہا تھا۔ ہم تو ان کو وسیلہ۔ اللہ نے ان کو پاک و پاکیزہ قرار دیا۔ ہم تو یہ کہتے ہیں کہ ہم لا تَقْ عبادت سوائے خدا کے کسی کو نہیں سمجھتے۔ وہ یعنی مشرکین ان کی۔ بتوں کی عبادت کرتے ہیں۔ ان کو معبدو سمجھتے ہیں۔ اللہ بُدُّ معبدو ہے وہ چھوٹے معبدو ہیں۔ ہم ایسے نہیں۔ زیارت کے فقرے ہیں۔ ایک زیارت ہم کو تعلیم فرمائی۔ جا کے پڑھ لیجھے کہ کس طرح سے۔ یوں کہ اللہ اکبر کبیرا والحمد لله کثیرا و سبحان الله بکرة واصیلا۔ اللہ اکبر

یہاں سے زیارت شروع ہوتی ہے۔ الحمد لله وہ زیارت جامع۔ شب جمعہ علامہ مجلسی ہمیشہ شب جمعہ کو زیارت جامع پڑھتے تھے۔ یہ وہ زیارت ہے کہ جس میں آپ کو تفصیل ملے گی۔ نزلوں۔ وقولو۔ دیکھو ہمیں رب نہ کہو۔ اس کے بعد جو چاہے کہو۔ تو اس میں صرف رب نہیں کہا گیا۔ باقی سب فضائل ہی فضائل ہیں۔ زیارت جامع سے پہلے سو مرتبہ اللہ اکبر ہے۔ تاکہ توجہ ان کی عظمت سے اللہ کی عظمت کی طرف اچھی طرح مبذول ہو راخ ہو۔ اللہ بزرگ و برتر ہے۔ والحمد لله۔ شکر ہے اس کا کہ اس نے ہمیں اپنے دین کی طرف۔ اور ہمیں توفیق دی اس راہ کی جس کی طرف اس نے ہمیں دعوت دی ہے۔ تو سب سے زیادہ کریم ہے۔ میں آیا ہوں تیرے پاس۔ میں تقرب چاہتا ہوں تجھ سے۔ لیکن کس واسطے سے۔ تیرے محمد نبی<sup>ؐ</sup> کے دونوں فرزندوں کے واسطے سے۔ یعنی امام محمد تقی اور باب الحوائج امام موسیٰ کاظم علیہ السلام سے۔ آپ بتائیے اس میں کوئی فقرہ ایسا ہے جو شرک پر دلالت کرتا ہے زیارت کے بعد دو رکعت نماز اور اس میں کیا کہا ہے۔ اے میرے معبدو، میں نے نماز پڑھی۔ رکوع کیا، سجدہ کیا، تیرے لئے۔ اس میں کون سا کلمہ ہے کہ عبادت پر دلالت نہیں کرتا۔ تو بتائیے یہ کلمہ شرک کہنا ظلم نہیں ہے۔ ازاں اول تا آخر تمام زیارتیں کے معنی بتاؤں میں۔ آپ کو تو وہی ملے گا ان زیارتیں میں جو اللہ نے قرآن میں انداز رکھا ہے۔ تمام توحید و نبوت و شریعت کا تذکرہ موجود ہے۔ کہیں ایسا کلمہ نہیں ملے گا شرک کا۔ ایسی توحید کا، ہاں میں چیلنج کرتا ہوں۔ جس کا جی چاہے آ کے امتحان کرے۔ میں چوبیس گھنٹے موجود ہوں۔ بتا سکتا ہوں۔ کہیں کوئی ایسی توحید۔ کہ جیسا توحید کا درس ان قبور آئندہ سے ملتا ہے کہیں دنیا میں ایسا نہیں ملے گا۔ ایسی خالص توحید جو آپ کو اس درس سے ملے گی۔ اور اس کے بعد یاد رکھئے گا۔ کہ ایسا خود انسان وہاں پہنچ کر کے مجبور ہے اس امر کی گواہی دینے پر کہ


واقعہ یہ زندہ ہیں۔ جو زندگی کی گفتگو کی جاتی ہے اور سید الشداء کی جو رواق میں زیارتیں ہیں۔ پہلے رواق میں۔ پھر دوسرے رواق میں اور اس کے بعد پھر اندر جانے کے وقت۔ وہ زیارتیں۔ لوگوں نے سمجھا نہیں۔ پیغمبرؐ حق خود اپنی حیات میں اس پر زور دیا ہے۔ یہ حج یہ حج کیا ہے۔ یہ صرف بہانہ ہے اس بات کا۔ آپ یقین جانئے کہ تمام عالم سے لوگ لاکھوں کی تعداد میں محمد و آل محمدؐ کی ملاقات کو آئیں۔ حج یوں واجب کیا۔ اور اس معروف حدیث میں کہ جس کو لوگ غلط سمجھتے ہیں۔ پیغمبرؐ نے اس بات کی طرف اشارہ فرمایا کہ میری امت کا اختلاف رحمت ہے۔ قرآن میں ہے نہ کہ واختلاف لیل والنهار۔ رات دن کا بدلن۔ یعنی رات جب جاتی ہے تو دن آ جاتا ہے اور جب دن جاتا ہے تو رات آ جاتی ہے رات دن کے بدلنے کو اختلاف کہتے ہیں۔ اسی طرح لوگوں کا میرے اہل بیت کے پاس آنا جانا رحمت ہے۔ بہر حال یہ زیارت سید الشداء کی شب ہے۔ زیارت کا فقرہ ہے۔ وباہی انتہی وامی طبیتم و طابت الأرض التی فیهَا دفتم وہ زمین طیب و ظاہر ہے۔ جس میں آپ دفن ہیں۔ پیغمبرؐ کا ارشاد ہے کہ زمین میرے لئے مسجد بنائی اور طبورا۔ پاک۔ یہ کیا خوبی ہے کہ بلا کی زمین میں جو یہ کما جا رہا ہے کہ طابت الأرض التی فیهَا دفتم۔ وہ زمین طیب و ظاہر ہے کہ جس میں آپ دفن ہیں۔ تمام زمین پاک ہے۔ اس میں شک نہیں۔ سرزمین کا نعمیں، سامرہ سب پاک ہیں۔ مگر فرق ہے سرزمین کریلا میں۔ ہر مشد میں زمین اور امام میں فاصلہ ہے کفن کا۔ مگر آپ زیارت میں پڑھتے ہیں کہ سلام اس مظلوم پر کہ جسے بغیر غسل و کفن دفن کیا گیا۔ جسم سید الشداء متصل ہے زمین سے۔ اجر کم علی اللہ۔ خدا آپ کو کسی غم میں نہ رلائے سوائے غم حسینؑ کے۔ لیکن معلوم ہے کہ کس نے دفن کیا ہے امام حسینؑ کو جب بھی اسد آئے ہیں عورتوں کے کہنے سے یا بہر حال۔ جب وہ آئے ہیں تو دیکھا کہ قتل گاہ میں۔

میدان میں بہت سے لائے ہیں۔ اور سب لاشوں سے نور ساطع ہو رہا ہے۔ آسمان تک جا رہا ہے۔ مگر یہ سمجھ نہیں آ رہی کہ کون سالا شہ آقا کا ہے اور کون سا غلام کا۔ حیران و پریشان کھڑے ہیں۔ اتنے میں دیکھا کہ کوئی آ رہا ہے۔ پہلے تو ڈرے۔ مگر دیکھا نجیف و ناتوان گلے میں خاردار طوق۔ پیار کربلا اور امام محمد باقرؑ نے فرمایا کہ میرے باپ کا چیر شتر کے پاؤں سے اس طرح باندھ دیا جاتا تھا کہ وہ ہل نہیں سکتے تھے۔ اوپر سے تازیانوں کی بارش ہوتی ہے۔ کیا مصیبت بیان کروں۔ جناب سید الساجدینؑ کی کہ میرے باپ کے جسم سے خون گرتا تھا۔ وہ مرثیہ جو خود کہا ہے یعنی زین العابدینؑ کے حالات پڑھ جائیے آپ نے انسانوں کو تو چھوڑ دیجئے۔ کبھی کسی جانور کو۔ آپ نے کتنے حج کئے پا پیدا۔ کبھی اپنی سواری کو تازیانہ نہیں لگایا۔ یہاں تک دیکھا کہ وہ سوار بھی نہیں ہوتے۔ آپ نے خصوصیت سے امام محمد باقرؑ کو وصیت میں بھی اس کے متعلق فرمایا۔ امام امام سے وصیت کر رہا ہے۔ ناقہ اس قبیل تھا کہ اس کے متعلق وصیت فرماتے۔ جب ان کے ناقے کو یہ علم ہوا کہ سید سجادؑ دنیا سے رخصت ہو گئے ہیں۔ اور امام محمد باقرؑ نے انہیں دفن فرمایا ہے۔ ناقے نے قبر کو دیکھا۔ جب لوگ چلے گئے تو وہ ناقہ قبر پر آگیا۔ اور اپنا سر قبر پر مارنا شروع کیا۔ لوگوں نے امام محمد باقرؑ کو اطلاع دی۔ وہ قبر پر آئے اور اس کی زبان میں کچھ کہا۔ وہ حکم امام کی اطاعت میں واپس آگیا۔ مگر پھر تھوڑی دیر بعد قبر پر جا کر اس طرح سر مارنا شروع کر دیا۔ لوگوں نے پھر امام کو اطلاع دی۔ وہ پھر آئے۔ اور کچھ کہا۔ پھر امام نے لوگوں سے کہا کہ اس کو اس کے حال پر چھوڑ دو۔ یہ امام کے فراق میں جان دے دے گا۔ دیکھئے امام نے منع نہیں فرمایا۔ اس نے فراق امام میں اپنے سر کو اتنا زمین پر مارا کہ جان دے دی۔ امام محمد باقرؑ نے گڑھا کھوڈ کر اسے دفن کر دیا۔

آپ نے دیکھا کہ جو با معرفت ہوتا ہے۔ وہ ایسا ہی کرتا ہے۔ یہی حال

ذوالجناح کا ہے۔ کہ اس نے جب امام کی شہادت کی خبر خیسہ گھا تک پہنچائی ہے اپنے منہ پر خون مل کر تو سب بیویوں نے اسے گھیر لیا۔ معلوم کیا کہا۔ کسی نے کہا میرا آقا کیا ہوا۔ کسی نے کہا میرا بھائی کیا ہوا۔ سیکینہ بھی آئی اس نے کہا کہ اے ذوالجناح میرے بپ کو پانی بھی ملا کہ پیاسہ شمید کر دیا۔ غرض خیسہ گھا سے فارغ ہو کر وہ خیسے کے پیچے چلا گیا۔ اور اپنا سر اتنا نیں پر مارا کہ وہ دنیا سے رخصت ہو گیا۔ اجر کم علی اللہ خدا آپ کو کوئی غم نہ دکھائے سوائے غم حسین کے۔ رونے اور رلانے والوں میں قرار دے۔ بہر حال وہ بیمار امام کہ جس نے اپنی عمر میں کسی جانور کو تازیانہ تمیں نہیں نہیں مارا۔ وہ یہ کہہ رہا ہے کہ بیبا اب مجھ سے تازیانے نہیں کھائے جاتے۔ معلوم ہے۔ حضرت یوسفؑ کا واقعہ پڑھ رہا تھا۔ کہ جب وہ زبان مصر سے تک آگئے تو کہا مجھے قید خانہ میں رہنا مرغوب ہے۔ قرآن ہے۔ زنان مصر نے مشورہ کر کے صلاح دی نیخا کو کہ اسے تین چار دن کے لئے قید کر دو۔ یہ تمیک ہو جائے گا۔ نیخا کی سمجھ میں یہ بات آگئی۔ اس نے عزیز مصر سے کہا کہ میں اس کنعلانی غلام کی وجہ سے بدنام ہو گئی ہوں۔ تو اسے قید کر دیئے۔ اس نے حکم دے دیا۔ تو نیخا نے کیا کہا۔ ایک حداد کو بلایا لوہار کو۔ اسے کہا کہ تو ایک طوق تیار کر دے اس طرح کا۔ ایک بیٹری اور ایک زنجیر۔ جب لوہار نے دیکھا یوسفؑ کو۔ اس کے ہاتھوں کو دیکھا۔ گلے کو دیکھا۔ اس کے پاؤں کو دیکھا تو وہ جیخ اٹھا۔ اس نے کہا کہ نیخا تم یہ کیا کر رہی ہو۔ اس کے ہاتھ پاؤں، گلا اس قابل ہیں کہ اسے طوق، بیڑیاں وغیرہ پہنائی جائیں۔ اس نے کہا تم رحم کرتے ہو۔ ملکہ تھی۔ چنانچہ اس نے وہ سب کچھ بنادیا۔ مگر یہاں ایسا کوئی کہنے والا نہ تھا۔ ایک زنجیر حسینؑ کی کم سن بچی سیکینہؑ کے گلے میں ڈالی گئی۔ ہائے کسی نے نہیں کہا کہ اس بچی کا گلا اس قابل نہیں۔ جب ان قیدیوں کو دربارِ زیند میں لاایا گیا اور زنجیر کھولی گئی تو سیکینہؑ نے ایک ہاتھ گلے پر اور ایک

ہاتھ گلے پر اور ایک منہ پر کھلیا۔ جب شر نے تعارف کرایا کہ ہذا زینب  
ہذا ام کلشوم، ہذا وقیہ لاد نظر، سیکھنے تو سیکھنے کھا کر اسے بیزیدا۔ کرلا سے  
کوفہ۔ کوفہ سے شام تک زنجیر میں باندھ کر لایا گیا ہے۔ اس زنجیر کا رحم اب تک  
 موجود ہے گلے میں۔ کوئی ایسا نہیں تھا جو کہتا کہ یہ گلا اس قابل نہیں ہے۔ جب  
 حضرت یوسفؐ کو طوق پہنایا اور اعلان کرایا کہ عزیز مصر کے حرم پر بہتان لگانا  
 اس کی یہ سزا ہے۔ ایک لاکھ مرد ہورتیں یہ حال دیکھنے کے لئے موجود تھیں۔  
 حورتوں مددوں کا کیا عالم تھا۔ کہ جس کی نظر حضرت یوسفؐ پر پڑتی تھی وہ کہتا  
 تھا کہ یہ انسان نہیں ملک ہے فرشتہ ہے۔ یہ مظلوم ہے۔ یہ مسکین ہے۔ یہ  
 بیچارہ ہے۔ کوئی ایسا نہیں ہے جس نے رحم نہ کھایا ہو۔ یاد رکھنے یوسف بھوکے  
 نہیں تھے۔ پیاسے نہیں تھے۔ یوسفؐ کی ماں اور بہنیں ساتھ نہیں تھیں۔  
 یوسفؐ کو تازیانے نہیں لگائے گئے۔ مگر یہ یوسفؐ جس کا میں ذکر کرنا چاہتا  
 ہوں۔ ماں اور بہنیں ایک رسمی میں بندھی ہیں تازیانوں پر تازیانے لگا رہے تھے۔  
 شام میں کوئی ایسا نہیں تھا جو یہ کہتا کہ یہ مظلوم ہے۔ بلکہ یوسفؐ کے باپ کا  
 سرنیزے پر نہیں تھا۔ اللہ اکبر جناب امام زین العابدینؑ کے باپ کا سرنیزے پر  
 تھا۔ وہ جب قرآن پڑھتا تھا تو لوگ پتھر مارتے تھے۔ فَسَيَعْلَمُونَ الَّذِينَ ظَلَمُوا  
 ای منقلب ینقلبون



## ساتویں مجلس

الحاصل ایت الکرسی کا ایک اساسی مقصد از جماعت عبادت نوع انسان کو موحد ہانا ہے کہ صرف ایک خدا کی عبادت کی جائے۔ قرآن مجید میں جہاں جہاں یہ کلمہ آیا ہے اس کا مقصد صرف یہی ہے۔ اس کلمے کی پراسرار عظمت کو سمجھنے کے لئے امام حسن علیہ السلام کا یہ واقعہ سامنے رکھنا چاہیے۔

ایک شخص نے یہ دعویٰ کر دیا کہ امام حسن علیہ السلام پر اس کا ایک ہزار دینار ہوتا ہے۔ بات بڑھتے بڑھتے قاضی کے پاس پہنچی۔ اس نے امام حسن علیہ السلام سے بالا دب کما کر کیا آپ قسم کھائیں گے؟ دیکھنے وہ یہ نہیں کہتا کہ آپ قسم کھائیں۔ آخر وہ اس منصب پر بٹھا ہے وہ جانتا ہے کہ جناب حسن تختے علیہ السلام امام زمانہ ہیں۔ آپ یہ بات بھی سمجھ لیں کہ یہ ظلم کرتے تھے۔ اور دانستہ طور پر یہ جانتے ہوئے معاویہ کا یہ احوال تھا جب تھا میں امام ہمام سے ملتا تو تعظیم کے لئے کھڑا ہو جاتا۔ اگر احباب میں ملتا تو پاؤں پسارے لیٹا رہتا۔

پہلے ایک واقعہ کہ معاویہ نے امام حسن علیہ السلام سے کما کر آپ کے ناتا تو یہ بتادیتے تھے کہ اس باغ میں اتنا ہی خرما نکلے گا۔ پوچھنے والا باغ خرید لیتا اور خرے اتار کر وزن کرتا تو اتنا ہی وزن ہوتا۔ جو رسالت میں فرماتے تھے۔ کیا آپ یہ بتا سکتے ہیں؟ امام حسن علیہ السلام نے فرمایا کہ میرے ناتا صلعم تو صرف وزن بتاتے تھے۔ میں ان کی تعداد بھی بتا سکتا ہوں۔ اس نے کہا فلاں باغ میں چلیں۔

باغ میں پہنچ کر آپ نے فرمایا کہ سارے باغ کا وزن اور تعداد بتاؤں یا ایک ایک درخت کا۔ معاویہ نے کہا اس ایک درخت کے خرموں کی تعداد بتائی۔ آپ نے فرمایا تین ہزار چونٹھے دانے ہیں اس میں۔ ایک آدمی کو درخت پر فرمے اتارنے کے لئے بھیج داں۔ ایک خرد جیب میں ڈال لیا۔ جب شمار کیا تو تین ہزار تریٹھے نکلے۔ معاویہ نے کہا حضور آپ نے تو چونٹھے بتائے تھے یہ تریٹھے نکلے آپ نے فرمایا کہ معاویہ یہ توڑنے والا بھی تیرے جیسا ہے جب تلاشی لی تو ایک دانہ اس کی جیب سے نکلا۔

الحاصل۔ کیا قاضی نہیں جانتا کہ آپ اس منزل پر فائز ہیں؟ وہ سمجھتا ہے ہذا انسان نے بادب عرض کی کہ آپ قسم کھائیں گے۔ آپ نے فرمایا لا، نہیں میں قسم نہیں کھاؤں گا۔ ہاں یہ جھوٹا دعویٰ کرنے والا داعی اگر قسم کھائے تو میں ایک ہزار دینار دے دوں گا۔۔۔۔۔ اس سے ایک بات یہ سامنے آئی کہ اگر امام پر جھوٹا الزام لگایا جاسکتا ہے تو ہماری کیا حقیقت ہے۔ ہاں اگر جھوٹا الزام لگایا جائے تو انسان کو اس سے متاثر نہیں ہونا چاہیے۔۔۔۔۔ پیغمبر اسلام کا واقعہ ہے۔ مال غیرمت میں ایک بہت عمدہ چادر آگئی تھی ہر ایک کی نظر اس چادر پر تھی۔ پیغمبر نے فرمایا کہ اسے رکھ دو۔ جنگ کے خاتمے پر اس کا فیصلہ ہو گا۔ وہ چادر غائب ہو گئی اب آپ یہ بتائیے کس کے بارے میں خیال ہو سکتا ہے۔ پیغمبر از سر تا پا اعجاز مگریا در رکھیے کہ کسی اور کے متعلق خیال نہیں ہوا۔ ایک صاحب نے کہا کہ میر اخیال ہے کہ رسول اللہ نے یہ چادر۔۔۔۔۔ جب اس نے یہ کہا تو فوراً جبراہیل امین یہ آیت لے کر ہازل ہوئے ماکان لبی۔۔۔۔۔ (پارہ نمبر ۳۔ رکوع نمبر ۸) کہ کسی نبی کی یہ شان تھیں کہ وہ خیانت کرے۔ یہ تو سید لا نبیا ہیں۔ جب یہ آیت ہازل ہوئی تو ایک صاحب جواب تک خاموش تھے بولے کہ حضور فلاں صاحب نے یہ چادر

فلاں جگہ چھپا رکھی ہے صادق آل محمد نے فرمایا۔ دیکھو ہر ایک راضی نہیں کیا جا سکتا اور ہر ایک کی زبان بند نہیں کی جاسکتی اگر آپ یہ چاہیں کہ سب اچھا نہیں تو یہ ایک قسم کا جنون ہے۔ ہر ایک کو خوش نہیں کیا جاسکتا۔ آپ نے دیکھا کہ جب پیغمبر کی طرف غلط نسبت دے دی تو آپ کیا ہوتے ہیں۔ صرف اللہ فی اللہ۔ اللہ کے لئے عمل کیجئے آپ۔ اس کا صلہ وہاں سے ملے گا۔ کوئی ایسا نہ استعمال کیجئے کہ وہاں سے نشر و اشاعت ہو۔ شب جمعہ ہے۔ آپ دعائے کمل تو پڑھتے ہیں۔ دعائے کمل میں جناب امیر المؤمنین علیہ السلام فرماتے ہیں کہ اے میرے معبود بہت سی خوبیاں ایسی ہیں کہ جس کا میں اہل نہیں۔ تو نے اس کی نشوہ اشاعت کر دی۔ ایک نکتہ سمجھ لیجئے کہ محمد و آل محمد کے فضائل باوجود دنیا سیت سخت دشمنی۔ عداوت اور مخالفت کے کیوں کھرا ہوتے رہے۔ وجہ یہ ہے کہ ان کے فضائل کی نشوہ اشاعت وہاں سے ہوتی رہی ہے۔ تو انہوں نے آپ کو اسی منزل پر لے آئے کہ وہاں سے نشوہ اشاعت ہو۔

ایک ہزار دینار کا دعوی ہوتا ہے امام پر۔ قسم۔ جھوٹی قسمیں آبادیوں کو کھنڈرات میں بدلتی ہیں کلام معصوم حضرت عیسیٰ علیہ السلام نے فرمایا کہ جھوٹی قسمیں نہ کھاؤ۔۔۔۔ امام حسن علیہ السلام نے قسم کھانے کو قبول نہیں فرمایا۔ اب قاضی نے اس سے کہا کہ قسم کھاؤ یہ نہیں کہا کہ تم قسم کھاؤ گے؟ قاضی سمجھتا ہے کہ یہ ابھی قسم کھائے گا۔ لہذا قاضی نے کہا یہ قسم کھاؤ کہ میں اللہ کی قسم کھاتا ہوں کہ جس کے سوا کوئی معبود نہیں کہ میں نے ایک ہزار دینار لینا ہے۔ امام علیہ السلام نے فرمایا۔ کہ نہیں یہ قسم نہیں۔ بلکہ یہ قسم کھاؤ کہ میں اللہ کی قسم کھا کر کھاتا ہوں اس نے یہ قسم کھائی اور وہ مر گیا۔ کسی نے امام حسن علیہ السلام سے پوچھا کہ حضور کیا راز تھا کہ قاضی شرح نے جس قسم کو پیش کیا آپ

نے قبول نہیں فرمایا۔ آپ نے فرمایا کہ اس میں کلمہ توحید کا ذکر تھا۔ اللہ لا الہ الا  
ہو کہ جس سے آیت الکرسی شروع ہوتی ہے۔ تو میں ڈرا کہ کہیں ایسا نہ ہو کہ اللہ  
اس کلمے کی برکت سے اسے بخشن دے۔

یہ ہے کلمہ توحید۔ اس کلمے کی عظمت اب آپ کی سمجھ میں آئی شجرہ  
انسانیت کی جڑیں کلمہ ہے۔ اس کی جگہ کہاں ہے؟ اسے وہاں ہونا چاہیئے جہاں اہل  
بیت کی محبت ہے۔ قل لَا إِلَهَ إِلَّا هُوَ (پارہ نمبر ۲۵ رکوع  
نمبر ۲) کبھی آپ نے لفظ مودت پر غور فرمایا؟ باری تعالیٰ نے لفظ مودت کیوں  
استعمال فرمایا۔ محبت کے تین لفظ ہیں۔ ود۔ مود۔ مودت اور تینوں کے معنی محبت  
کے ہیں۔ لفظ مودت استعمال کرنے میں راز تھا کہ مودت میں ود و دال ہیں۔  
ایک دال دوسری دال میں مد غم ہے۔ اور ایک نظر آتی ہے لہذا اہلبیت کی محبت  
دل میں اسی طرح مد غم ہو جانا چاہیئے کہ قلب اور مودت میں کوئی فرق نہ ہونا  
چاہیئے لہذا شجرہ کمال، انسانیت، کلمہ توحید، وہاں ہونا چاہیئے جہاں مودت  
اہلبیت ہے۔ اس کلمہ کا صحیح فائدہ جب ہے کہ یہ کلمہ قلب میں نفوذ کر  
جائے۔ جب اسکا اثر ظاہر ہو گا پیغمبرؐ کی بعثت کا مطلب ہی یہ ہے۔ قولوا اللہ الا  
اللہ کلمہ لا الہ الا اللہ پڑھو۔ فلا حجا باداً گے۔ اپنی مراد کو پہنچ جاؤ گے یہاں تک کہ  
عالم کی کسی شئی میں تصرف نہ کرے مگر اس کی اجازت سے۔ مالک مطلق  
کے حکم سے۔ (یہاں سے کچھ فضائل اور مصالح محلی کی خرافی کی وجہ سے شیپنہ  
ہو سکے۔)

آیت الکرسی میں سب سے پہلے جو معبود حقیقی کی صفت بیان کی گئی ہے  
وہ ہے صفت حیات۔ وصف حیات۔ یعنی اللہ وہ ہے جس کے سوا کوئی معبود نہیں۔  
اور وہ زندہ ہے۔ خود ساختہ معبودوں کی طرح مردہ نہیں۔ اس کی حیات

جانداروں کی حیات کے مانند نہیں اس کی حیات ذاتی ہے۔ یہ حیات اس کی ذات سے منفک نہیں ہو سکتی۔ جو چیز ذات سے جدا ہو جائے وہ ذاتی نہیں۔ جیسے حرارت۔ یہ آگ کی ذاتی ہے۔ آگ سے حرارت کبھی منفک نہیں ہو سکتی۔ ذاتی کے معنی لاینفک جو ذات سے جدا نہ ہو سکے۔ اور جس میں کسی قسم کی کوئی تبدیلی واقع نہ ہو سکے۔ اسے کہتے ہیں ذاتی۔ تو معہود حقیقی کی حیات ذاتی ہے۔ اور دوسروں کی حیات وہ عارضی ہے۔ اس کی ابتداء ہے انتہا ہے وسط ہے۔ ایک مثال سے سمجھ لجھے جماں جماں حیات ذاتی ہے وہ سب اس کا عطیہ ہے جیسے نمک اور اس کا نمکین ہونا۔ جس جس چیز میں نمکیت ہے وہ اس نمک کی وجہ سے ہے۔ کباب میں۔ سالن میں۔ اور خود نمک میں ذاتی ہے۔ سالن کا نمکین ہونا ذاتی نہیں ہے۔ پہلے یہ نمکین نہیں تھا۔ یہ نمک سے نمکین ہوا۔ لیکن نمک جب سے ہے وہ نمکین ہے۔ اس طرح روغن اور اس کی چکناہٹ۔۔۔۔۔ جماں جماں حیات ہے اس کی عطا ہے۔ اور اس کی حیات ذاتی ہے اس کی ذات ہی مظہر ہے۔ آثار صفت حیات۔ اسے کسی نے حیات نہیں دی۔ یعنی جس جس کو ہم زندہ کہتے ہیں۔ زندہ ہونے کی حالت میں وہ مردہ ہے۔ آفتاب زمین سے یہ کہ سکتا ہے کہ تو تاریک ہے اگر میں اپنا منہ تجھ سے پھیر لوں تو تو ظلمت ہی ظلمت ہے۔ واجب الوجود جو بالذات حیی ہے۔ جو بالذات حیی ہے وہ تمام مخلوق سے یہ کہ سکتا ہے اور کہتا ہے کہ تم سب کے سب میت ہو بس میں ہوں حیی۔ اگر میں اپنی توجہ ابھی ہٹا لوں تو تم سب مردہ ہو (یہاں کچھ چھینئے پڑ گئے) بارش تو ہو گی۔ یہ رحمت ہے ایک شخص نے کامیں رحمت سے بھاگتا ہوں۔ سب حیران ہوئے۔ امیر المومن نے فرمایا یہ بارش سے بھاگتا ہے۔

دوسری بات۔ یہ خیال نہ کیجھے کہ صرف زمین ہی ہیں جاندار رہتے

ہیں۔ اجرام فلکی۔ یہ سب مخلوق ہے۔ آج سے چودہ سو سال قبل قرآن نے اس سربستہ راز سے پردہ ہٹا دیا تھا۔ زمانے جدید بھی اسکے قائل ہوتے جاتے ہیں قرآن ہے۔۔۔ میں اپنی قدرت کی نشانیاں آگے چل کر دکھاؤں گا۔ جلدی نہ کرو۔ عجلت نہ کرو۔ جاندار صرف اسی کرہ میں نہیں۔ آسمانوں میں زندہ مخلوق ہے۔ قرآن کریم سورہ شور لئے کی آیت و من آئینہ خلق السموات والارض واماٹ (پارہ نمبر ۵۲ رکوع نمبر ۳) اس کی قدرت کی نشانیوں میں سے ہے آسمانوں کا پیدا کرنا اور زمین کا خلق کرنا۔ اور ان جانداروں کا خلق کرنا جنہیں آسمانوں اور زمینوں میں پھیلا رکھا ہے و ما بث فَهُمَا مِنْ دَابَةٍ (جانداروں) 'ما' لفظ ما' موصولہ۔ یا ایہا رسول مبلغ ما۔ (پارہ نمبر ۴۲ رکوع نمبر ۱۳) وہ چیز جس کو تمہاری طرف نازل کیا جا چکا ہے۔ کہاں نازل کیا کیے کیا۔ کب کیا۔ بلا واسطہ یا بالواسطہ بہر حال اسم حاء موصول ہے اور اسم موصول بھیم ہوتا ہے۔ ایہام ہوتا ہے۔ مخاطب خود سمجھ رہا ہے۔ پیغمبرؐ کو تو معلوم ہے کہ کیا نازل کیا۔ اس کا ذکر نہیں کہ بلا واسطہ ہے بالواسطہ۔ چیریل کی خلقت سے پہلے۔ زمین پر۔ آسمان پر۔۔۔ بہر حال اس ایہام کو رفع کیا پیغمبرؐ نے اپنے بیان سے اور ان جانداروں کا پیدا کرنا آسمانوں اور زمینوں میں جنہیں پھیلا دکھا ہے۔ 'دابة' کا اطلاق اس آیت سے سمجھیں۔ بارھوں بارہہ ہڑوں ہوتا ہے اس آیت سے و ما مِنْ ذَلِكَةٍ فِي الْأَرْضِ إِلَّا عَلَى اللَّهِ رَزَقَهَا۔ اور کوئی زمین پر چلنے والا ایسا نہیں مگر یہ کہ اس کا رزق خدا کے ذمہ ہے۔ وہی دابة یہاں ہے وہی دابة وہاں ہے۔ جو بھی چلنے اسے کہتے ہیں زندہ اس سے صاف ظاہر ہے کہ جاندار مخلوق صرف زمین پر ہی نہیں آسمان پر بھی ہے صادق آل محمد صلیع کا ارشاد ہے کہ یقیناً تمہارے اس آفتاب کے علاوہ چالیس آفتاب اور ہیں۔ تعداد بتائی ہے یہ عدد کون بتائے گا؟ جن کو علم ہے۔ دیکھتے ہیں۔

جانتے ہیں۔۔۔ اس پر تو چوٹ ہو گئی تھی اس نے کما جناب میں بھی خلق کر سکتا ہوں۔ اس نے وہ چیزوں نیاں لا کر دے دیں۔ حضرت نے فرمایا اگر تم نے خلق کیا ہے انہیں تو بتا کتنی مادہ۔ کتنے زی ہیں۔۔۔ اس ماہتاب کے علاوہ چالیس چاند اور ہیں۔ اور ان میں بھی کثیر مخلوق ہے۔ اس کثیر مخلوق کو جو آسمانوں میں ہے یہ علم نہیں کہ اللہ نے زمین پر آدم کو خلق کیا ہے۔ یا نہیں۔ انصاف سے فرمائیے کہ یہ کون کہم سکتا ہے کہ ان کو علم نہیں۔ جس کا یہ کلام ہے وہ متکلم باخبر ہے۔ اس مخلوق سے۔ امام ہو نہیں سکتا جب تک کہ وہ باخبر نہ ہو۔ وہ آتا ہے دنیا میں علم کے ساتھ۔ واضح ہوا کہ صرف زمین پر ہی مخلوق نہیں۔ آسمانوں پر بھی مخلوق ہے۔ دوسری حدیث جناب امیر المؤمنین علیہ السلام سے ہے یقیناً یہ ستارے جو آسمان میں ہیں یہ شر ہیں مانند ان شروتوں کے جو زمین کے اوپر ہیں، اس سے یہ استفادہ ہوا کہ وہ مخلوق جو وہاں ہے وہ متبدان ہے۔ عاقلانہ زندگی بسر کرنے کے لئے شر کی ضرورت ہے۔ اب آدمی اس حدیث کو اس سے ملا لے۔ میں انسانوں کے راستوں سے زمین کے راستوں سے زیادہ واقف ہوں۔ حدیث کسائے تو آپ پڑھتے ہی ہیں۔ یا ملائکتی یا سکالن السمواتی۔ اور اے میرے آسمانوں کے بنے والو۔ یہ دلیل ہے کہ آسمانوں پر ملائکہ کے علاوہ بھی مخلوق یعنی بنے والے موجود ہیں۔ یہ اس نے تمام مخلوق کو سنایا۔ کہ یہ سب کچھ کن کی محبت میں پیدا کیا کس کے لیے پیدا کیا۔

ایک دن۔ ابو حزہ ثانی نائل ہیں۔ یہ اپنے زمانے کے سلمان تھے جن کی دعا ہے ”دعاء ثانی“ یہ فرماتے ہیں کہ ابو اسحاق کا بیان ہے کہ میں ایک دن مسجد کوفہ میں آیا دیکھا کہ ایک کبیر سن آدمی سر اور ریش کے بال سفید ہیں روزہ ہا ہے میں نے دریافت کیا کہ آپ کیوں گریہ کر رہے ہیں انہوں نے کہا کہ میری عمر ایک

سوال سے زائد ہے۔ اپنی اس عمر میں میں نے صرف دن کے دو گھنٹے عدل اور دو گھنٹے میں نے رات میں حلم۔ عدل اور حلم کو دیکھا ابو اسحاق نے پوچھا کہ وہ دن اور رات کے دو گھنٹے کو نے تھے۔ اس نے بیان کیا کہ میں یہودی تھا۔ اور میں بغداد کے مضامات کا رہنے والا ہوں۔ میں کسان ہوں۔ میر امراض عد گدھا کھیت تھا وہیں تھا۔ جہاں میرا کھیت تھا وہیں اس کے پہلو میں حارث ہمدانی کا بھی کھیت تھا جس کی وجہ سے ہمارے تعلقات پیدا ہو گئے۔ حارث ہمدانی امیر المومنین کے حواریوں میں سے ہیں۔ جس کے متعلق فرمایا تھا کہ یا حارث جو مرے گا وہ ضرور مجھے دیکھے گا چاہے مومن یا منافق۔ مرنے سے پہلے وہ مجھے ضرور دیکھے گا۔

الحاصل ایک روز میں شب میں پانچ گدھوں پر گندم لاد کر کوفے سے چلا پہنچنے کے لئے۔ جب کوفے کے صحرائیں پہنچا تو دقتعہ میں نے دیکھا کہ نہ گدھے ہیں نہ غله ہے تلاش کے بعد ما یوس ہو گیا۔ تو واپس آیا۔ حارث ہمدانی کے پاس آیا اور واقعہ بیان کیا حارث ہمدانی مجھے فوراً امیر المومنین کے پاس لے گیا وہاں امیر المومنین نے فرمایا کہ حارث تم تو آرام کرو۔ اور میں ضامن ہوں اس کے گدھے بھی دلوادوں گا۔ اور غله بھی۔ امیر المومنین مجھے لے کر اسی جگہ پہنچے اور وہاں پہنچ کر کچھ فرمایا۔ زبان ہل رہی ہے مگر میری سمجھ میں کچھ نہیں آرہا۔ حضرت نے آسمان کی طرف منہ کر کے فرمایا۔ آخری فقرہ میری سمجھ میں آیا۔ کہ تم لوگوں نے میری بیعت اس پر نہیں کی تھی۔ فوراً اس کے گدھے مع غله کے لوٹا دو۔ ورنہ میں تلوار اٹھاتا ہوں۔ حضرت نے یہ فرمایا ہی تھا کہ وہ گدھے مع غله کے موجود ہو گئے۔ اس کے بعد حضرت مجھ سے فرماتے ہیں کہ تو انہیں ہنکائے گا میں آگے آگے چلوں یا میں ہنکاؤں اور تو آگے آگے چل۔ النصاف سے فرمائیں۔ کہ ایسا حکم کہاں ملے گا۔ دنیا ایسی کوئی نظیر پیش کر سکی۔ حضور آگے

چلے وہ پیچھے ہنکاتا چلا۔ جب رغبہ پنچے۔ یہ کوفہ کے قریب ہے۔ جب امام زمانہ ظمور فرمائیں گے تو اسی رغبہ میں قیام فرمائیں گے۔ اس کے بعد آپ نے فرمایا رات ابھی زیادہ ہے تم سو جاؤ۔ میں حفاظت کرتا ہوں پاسبانی کرتا ہوں۔ وہ سو گیا۔ جب اذان کا وقت آگیا تو حضرت نے فرمایا کہ صحیح ہو گئی ہے۔ میں نماز پڑھتا ہوں۔ مسجد کوفہ میں نماز پڑھی تعمیبات ختم کیں۔ واپس آئے تو سورج چڑھ آیا تھا۔ آپ نے فرمایا کہ میں غلد اتارتا ہوں تو لجام پکڑ۔ یا میں لجام پکڑتا ہوں تو غله اتارت۔ اس نے کہا میں غلد اتارتا ہوں۔ حضرت نے لجام تھامی۔ جب غلد اتر گیا تو آپ نے فرمایا میں تولتا ہوں تور قم وصول کریا میں رقم لیتا ہوں تو غله توں۔ دیکھئے یہ کیا ہے۔ اسے کہا میں تو لوں گا آپ پیے لیں۔ وہ جلد جلد تمام بک گیا حضرت نے پیے اکٹھے کئے اور اسے دے دیئے۔ اب آپ نے فرمایا کہ کچھ اور کام باقی ہے۔ اس نے کہا کچھ نہیں صرف میں نے بازار سے پھوں کے لئے کچھ چیزیں خریدنا ہیں۔ امیر المومنین علیہ السلام ساتھ گئے۔ اور بازار سے چیزیں خرید دیں۔ انصاف سے فرمائیں کوئی ایسا حاکم ملے گا۔ صادق آل محمد فرماتے ہیں کہ کوفہ میں کوئی ایسا نہ تھا کہ خوشحال نہ ہو آپ نہیں جانتے کوفہ میں سخت گرمی اور سخت سردی ہوتی ہے کہ لوگ سر داب میں چلے جاتے ہیں۔ اسوقت امیر المومنین علیہ السلام گھر کی ڈیوڑھی پر آکر بیٹھ جاتے۔ کسی نے پوچھا حضور آپ اسوقت گرمی میں یہاں بیٹھ جاتے ہیں۔ تو آپ نے فرمایا۔ اس لئے کہ اگر کوئی مجھے ملنے آئے تو اس کو اس گرمی میں انتظار کی زحمت نہ ہو۔ انصاف فرمائیں ایسا حاکم ملے گا؟

ذرائع سے اقتدار سے دماغ میں ہوا بھر جاتی ہے۔ وقت مقرر ہونے لگتے ہیں۔ ایک صاحب نے مجھ سے کہا کہ وقت مقرر کیا کریں۔ میں نے کہا وہ تو اللہ

کی طرف سے مقرر ہے۔ جب آئے گا آجائے گا۔ بہر حال میر اور واڑہ مسائل دیجیہ کے لئے ہر وقت کھلا ہے۔ کھنکھٹانے کی بھی ضرورت نہیں آپ جب چاہیں آجاتیں میں آپ کی طرح بھر ہوں یہاں یہ فقرہ محتاج ہے۔ میرے لئے یہ یقین ہے۔ کہ آپ جیسا بھر ہوں۔

ایک بات اور بتاؤں کہ جناب امیر المومنین نے دوست و شمنوں کے مجمع میں یہ بات فرمائی کہ دیکھو۔ میرے عمد میں کوئی ایسا شخص نہیں غریب سے غریب جو خالص گیوں کی روٹی نہ کھاتا ہو۔ اور فرات کا پانی نہ پیتا ہو۔ اور جب ایسے وساکل نہ تھے۔ اگر اس میں کچھ کلام ہوتا تو دشمن ضرور اٹھ کر کتنے کہ مجھے یا فلاں کو یہ سب کچھ میر نہیں آتا۔ جسے وہ عراق میں داخل ہوئے ہیں تو آپ نے فرمایا کہ دیکھو میں اس لباس سے داخل ہو رہا ہوں۔ جب میں جاؤں تو اگر اس سے زیادہ میرے پاس ہو تو سمجھنا کہ علی نے خیانت کی ہے۔ اللہ اکبر۔ آپ نے ایک روز بھی عراق کا نہیں کھایا۔ حجاز سے آپ کے باغ کاغذہ آتا تھا وہ کھاتے تھے۔ اب آپ یہ فرمائیں کہ ان کا یہ اخلاق یہودی کے ساتھ۔ ہم لوگ مومن کے ساتھ ایسا سلوک نہیں کر سکتے۔ کھانا سامنے بر کھا ہے۔ نہیں کھاتے فرمایا کہ فلاں جگہ میرا چاہنے والا بھوکا ہے۔ میں کیونکر اس امر کو پسند کر سکتا ہوں کہ لوگ مجھے امیر المومنین کہیں اور میں ان کے دکھ درد میں شریک نہ ہو سکوں۔

وہ یہودی کرتا ہے کہ جب انہوں نے ساری چیزیں خرید دیں اور میں رخصت ہونے لگا تو رخصت کے وقت میں نے اسلام قبول کیا۔ اپنے اخلاق سے گرویدہ ہناونہ کہ کلام سے۔ میں رخصت ہو کر اپنے گھر کام کا ج میں لگ گیا۔ مگر دل ملاقات کا خواہاں رہتا۔ جب آج میں ملاقات کے لئے حاضر ہوا تو معلوم ہوا کہ ان کو شہید کر دیا گیا۔ میں اس لئے روتا ہوں مجھے بتایا گیا کہ سجدے کی حالت

میں سر مبارک پر ضرب لگائی ہے۔ معلوم ہے ضرب کیسی تھی ان ملجم کرتا ہے کہ میں نے ایک ہزار درہم میں تکوار خریدی۔ اور ایک ہزار درہم میں زہر خریدا اس میں تکوار کو بخhalbایا تھا۔ فضامیں آواز گونجی جبراً میل علیہ السلام کی علی علیہ السلام قتل کردیئے گئے۔ اسی طرح جبراً میل امین نے عاشور کے دن بھی آواز دی تھی کہ حسین علیہ السلام شہید کردیئے گئے۔ اس وقت میرے سامنے بہت سے چہرے آگئے ہیں جو شکافتہ ہوئے تھے۔ میں بنے پڑھا کر پیغمبر مکرم بھی شکافتہ ہو گیا تھا۔ حسین علیہ السلام کا جوان بیٹا علی اکبر۔ اسکا بھی سر شکافتہ ہوا۔ قربنی ہاشم جناب ابوالفضل العباس۔ امیر المؤمنین کے سر میں ضرب میں ضرور لگائی گئی تھیں۔ سر شکافتہ ہو گیا۔ خون ریا حتیٰ کہ مصلی بھی خون میں تر ہو گیا تھا۔ مگر اتنی بات یاد رہے۔ امیر المؤمنین بھوکے نہیں تھے۔ پیاسے نہیں تھے۔ مگر ہائے عباس تین دن سے بھوکے پیاسے تھے۔ وَيَسْعَلِمُ الظَّالِمُونَ ای منقلب ینقلبون

## مجلس آٹھویں

الله لا اله الا هو الحق القيوم لا تأخذه سنته ولا نوم له ما في  
السموات وما في الارض -

یہ واقع ہے کہ جو حق تھا وہ ادا نہیں ہوا معلوم ہے کہ کبلا میں کتنی مائیں  
تھیں - نومائیں تھیں - معلوم ہے کتنی ماوں کی جھولیاں خلی ہو گئی تھیں - میں  
نے کوش بڑی کی کچھ پڑھنے کی مگر آپ یقین ماننے ہم حق ادا نہیں کر سکتے - اور  
نہ ہم سے حق ادا ہو سکتا ہے - زیادہ سے زیادہ جو ہم کر سکتے ہیں مجلس میں بینہ کر  
رو لیں گے - گلیوں میں، بازاروں میں، کوچوں میں ہم نہیں رو سکتے - مگر ہمارا  
تیار امام گلیوں میں، بازاروں میں، کوچوں میں روتا تھا - جدھر سے آپ  
گذرتے تھے - اگر کسی نیزے پر نظر پڑ گئی تو رو دیئے - کسی نے پوچھا تو آپ  
نے فرمایا اس نیزے کو دیکھ کر مجھے وہ نیزہ یاد آگیا جس پر بیبا کا سر نسب کیا گیا تھا -  
یہ سمجھ لجھتے کون کون رو رہا ہے - ہمارا اور آپ کا امام آج کس عالم میں  
ہے - کربلا میں آرہے ہیں - یہ قافلہ کربلا میں آرہا ہے - کدھر سے - شام سے  
- یہ صرف زینب کی خواہش ہے - ہمیں مدینے کربلا کے راستے سے لے جایا  
جائے - اس لئے کہ ہم جی بھر کر رو بھی نہیں سکے - دیکھئے کل کربلا میں زینب  
کس لئے آرہی ہے - صرف رونے کے لئے - فقط رونے کے لئے -

الحاصل - یہ تیار ہو جانا چاہئے اسیروں کے قافلے کے استقبال کے لئے - یہ  
معلوم ہے آپ کو اس عزا خانے کی آج آخری مجلس ہے - لا اکراہ فی الدین  
- دین میں کوئی جر نہیں ہے - میں نے کسی مجلس میں اشارہ کیا تھا کہ دین سے  
مراد کیا ہے - دو مرحلے ہیں - ایک ہے مرحلہ نبوت - ایک مرحلہ امامت -

مرحلہ نبوت میں ترقیہ نہیں ہے۔ کس چیز میں صرف نبوت میں۔ یعنی نبی اپنی نبوت کو چھپا نہیں سکتا چاہے کچھ ہو جائے۔ چاہے آرے سے دو کردو۔ مگر ترقیہ کر کے اپنے آپ کو بچائے یہ نہیں ہو سکتا۔ اعلان نبوت۔ نبوت کا اعلان ضروری اور لازمی ہے۔ وہ نہیں کہ سکتا کہ میں نبی نہیں ہوں۔ بلکہ نبوت کا اعلان ضروری اور لازمی ہے۔

دیکھئے محبت کی دو قسمیں ہیں۔ ایک ہے محبت زنانی اور ایک محبت مردانی۔ زنانی محبت کیا ہے جس میں خواہش نفسانی کار فرما ہو ہوا و ہوس جلوہ گر ہو۔ وہ ہے زنانی محبت۔ چاہے وہ مردوں ہی میں کیوں نہ ہو۔ مردانہ محبت عقل سے ہے۔ علم و دانش سے ہے۔ عاقلانہ ہے چاہے وہ عورتوں ہی میں کیوں نہ ہو۔ مثال سے سمجھئے۔ پچھے پیار ہے۔ طبیب دوا رنا چاہتا ہے۔ پچھے ضد کر رہا ہے۔ باپ آیا اس نے پچھے کو کھینچ لیا۔ طبیب سے کہا کہ آپ کو خیال نہیں آتا کہ پچھے رو رہا ہے۔ ترپ رہا ہے اور آپ دوا پلانے پر تلے بیٹھے ہیں۔ تو یہ محبت زنانی۔ اور اگر آئے پکڑ لیا اسے اور کما پلا یئے دوا۔ اور دوا پلا دی تو یہ محبت مردانی ہے۔ ایک مرتبہ ہاتھ کائی کی ضرورت پڑ جاتی ہے۔ آپریشن کی نوبت آ جاتی ہے۔ جسم میں زہر پھیل جانے کا خطرہ ہے۔ مگر وہ کہتا ہے میں تو ہاتھ نہیں کٹواؤں گا۔ تو یہ ہے زنانی محبت۔ اور اگر اس نے ہاتھ کٹوایا تو یہ ہے مردانی محبت۔

الحاصل چونکہ نبی کو امت سے مردانی محبت ہے یعنی وہ اس لئے آیا ہے کہ وہ خواب غفلت سے۔ خواب گمراہی سے جگادے۔ جیسے جاگے۔ اسے تو اسے جگانا ہے۔ اگر سخت کلامی سے تو سخت کلامی سے۔ اگر ڈانٹنا پڑے تو ڈانٹے گا۔ اگر ایسا شخص ہے جس کی گمراہی سے اندریشہ ہے دوسرے کے گمراہ ہونے کا تو اسے قتل کرے گا۔ تاکہ گمراہ نہ ہو۔ اگر اخراج کرنے میں ضرورت اس کی ہے کہ اسے نکال دے تو وہ نکال دے گا۔ یعنی اگر اندریشہ ہے کہ اس کے ن-

نکلنے سے لوگ گمراہ ہوں گے تو وہ اسے نکال دے گا۔ یہ اخلاق کے خلاف نہیں ہے۔ یہ مردانہ محبت ہے۔ نبی مرحلا نبوت میں ترقیہ نہیں کر سکتا۔ نبی شریعت کا لانے والا ہے۔ محافظت ہے۔ وہ ہے مبلغ شریعت اور امام ہے محافظ شریعت اور ہم ہیں تابعین۔ معصوم نے فرمایا کہ شیعہ ہمارے متابعت کرنے والے ہیں۔ تابعین ہیں۔

الحاصل پیغمبر یہ مبلغ ہوئے شریعت کو پہنچادے۔ اور امام اس کی حفاظت کرے۔ شریعت کو مشئے نہ دے۔ جس طرح سے جیسے حفاظت ہو سکے امام کرے گا۔ اس کا فریضہ ہے نبوت و شریعت کی حفاظت۔ دونوں راستے دکھادئے۔ امام کا کام تو حفاظت ہے۔ نبوت و شریعت کی۔ اب اگر کوئی زبردستی۔ قبر و غلبے سے اس کی جگہ بیٹھ جاتا ہے۔ تو اگر امام یہ سمجھتا ہے کہ میرے تکوار اٹھانے سے تو اندیشہ ہے نبوت اور شریعت کے ختم ہونے کا۔ یہ زبردستی بیٹھ گیا۔ اگر تکوار اٹھائی تو یہ سب کے سب جدھر سے آئے ہیں ادھر واپس چلے چاہیں گے۔ تو نہ نبوت رہے گی۔ نہ شریعت۔ تو وہ تکوار نہیں اٹھائے گا۔ تو اب کیا کرے گا حفاظت ضروری ہے۔ تو امام خاموش ہو جائے گا۔ بیٹھ جائے گا۔ اس کا فریضہ ہے نبوت و شریعت کی حفاظت۔ اب جہاں وہ سمجھتا ہے کہ تکوار اٹھانے کی ضرورت ہے۔ بغیر اس کے نبوت اور شریعت کی حفاظت نہیں ہو سکتی۔ وہاں وہ خاموش نہیں بیٹھے گا۔ تکوار اٹھائے گا۔ یعنی اس کا وظیفہ ہے حفاظت جس طرح چاہے کرے گا۔ یہ بات نہیں کہ کیوں بیٹھ گئے۔ جس طرح سے۔ اگر صلح کے طریقے سے۔ اگر جنگ سے تو جنگ کرے گا۔ جس طرح سے بھی۔ امام حسین عاشور کے دن تشریف لاتے ہیں۔ اس وقت آپ کو پرسہ بھی دیتا ہے۔ امام زین العابدین تشریف لا رہے ہیں۔ آج میں فضائل پڑھنے کو تیار نہیں ہوں۔ آپ میرے قلب کا اندازہ نہیں لگاسکتے۔ میں یہاں بیٹھا ہوں۔ مگر قلب میرا

کر لایا میں ہے۔ کیسے کیسے مناظر میرے سامنے ہیں۔ آج عالم کی زبان پر سب طرف سے حسین، حسین۔ پیغمبر کی زبان پر حسین حسین۔ امیر المؤمنین کی زبان پر حسین حسین۔ لیکن خود حسین کی زبان پر زینب، زینب ہے۔ زینب کی زبان پر حسین ہے۔ لیکن حسین کی زبان پر زینب ہے۔ زینب نے شہادت عظیمی کی محیل کی ہے۔ زینب جس کا جو وظیفہ تھا کرتی رہی۔ بیمار امام کی تحریواری۔ بچوں کی دیکھ بھال۔ مسنونوں کو تسلی و تشفی۔ یہ زینب کا کام تھا۔ مگر جب ضرورت پڑی تو زینب نکلی خیسے سے۔ جب بھائی نے واپس کیا تو واپس ہو گئیں۔

زینب کا احسان ہے امت مسلمہ پر۔ کر لایا میں چار موقع ایسے آئے۔ حسین پر کہ اختخار کی حالت طاری ہو گئی۔ قریب تھا کہ روح جسم سے پرواز کر جائے۔ زینب نے پہنچ کر حسین کی توجہ ہٹا دی۔ جب ضرورت پڑی زینب باہر آگئی۔ ایک روایت ہے۔ جہاں زینب نے دیکھا کہ میرے بھائی کو وہاں خارج مشہور کر دیا گیا۔ ہے۔ وہاں زینب نے کیا کیا۔ مظلومیت کی انتہا ہے۔ آپ کے پیش نظر ہو گا۔ آپ مل کے پیٹ سے سختے آئے ہیں۔ کہ امام تھوڑی تھوڑی دیر کے بعد میدان میں آ جاتے۔ کبھی عمامہ رسول پن کر کبھی عبائے رسول پن کر اور خطبہ دیتے کہ انا ابن رسول اللہ۔ میں رسول کا بیٹا ہوں۔ انا ابن فاطمہ زہرا۔ میں فاطمہ زہرا کا بیٹا ہوں۔ میں علی کا فرزند ہوں۔ شب عاشور آپ نے قدیم موزن کو بلایا اور کہا کہ صحیح تم اذان نہ دینا۔ میرا بیٹا علی اکبر اذان دے گا۔ کیوں وہ شبیہ پیغمبر ہے۔ کبھی ردائے رسول پن کر کبھی شبیہ رسول دکھا کر لوگوں کو بتایا۔ کیوں۔ آپ سمجھے؟ بار بار آپ اپنا نسب نامہ بیان فرمائے ہیں۔ یوم عاشور کبھی حبیب کو بھیجا۔ کبھی زہیر کو بھیجا۔ کبھی خود آپ آئے۔ اور اس کے ساتھ ساتھ اپنی سوکھی

زبان بھی دکھاتے۔ اور کماکہ مجھے پہچانو۔ کیوں مجھے قتل کر رہے ہو۔ کہ شدت عطش سے حسین اپنی زبان دکھاتے تھے۔ اور کہتے تھے انا ابن ساقی کوثر۔ اور پیاسہ شہید کیا جا رہا ہوں۔ مظلومیت اتنا کو حسین کی پیچ گئی بات یہ ہے کہ یہ مجمع جو حسین سے لڑنے آیا ہے۔ یہ شرت دے دی گئی ہے کہ یہ نواسہ رسول نہیں یہ خارجی ہے۔ ہائے ہائے۔ یہ بار بار حسین اس لئے اپنے آپ کو پہنوارہے تھے۔ یہ شرت دے دی گئی تھی۔ زینب نے بھی بار بار۔ عالم یہ تھا کہ کوفہ کے بازار میں بچے کھلیتے ہوئے ایک دوسرے سے پوچھتے کہ تمرا باپ کریلا میں نہیں گیا۔ وہ پوچھتا وہاں کیا ہے۔ وہ کہتا کہ ایک خارجی نے خروج کیا ہے۔ عورتیں آپس میں یہی کہتیں۔ مرد سب۔ یعنی اتنی شرت دے دی گئی تھی۔ تو بار بار حسین آتے تھے۔ میں نے ایک روایت دیکھی ہے۔ کہ آپ کا ایک بوہت تھا۔ وہ شام گیا ہوا تھا۔ اس کی واپسی کوفہ میں میں اتفاق سے عاشور کے دن ہوئی۔ جب وہ کوفہ پہنچا تو لوگوں نے کماتو کریلا نہیں گیا۔ اس نے کماکریلا میں کیا ہے لوگوں نے کماکہ ایک خارجی نے خروج کیا ہے۔ وہ گھر پہنچا تو اس کی بیٹی نے اس سے کماکہ آپ کریلا نہیں گئے تو اس نے جواب دیا کہ کریلا میں کیا ہے۔ بیٹی نے وہی کہا سب کوفہ خالی ہے۔ لوگ کریلا گئے ہیں۔ اس نے کماکہ جب میری بیٹی نے مجھ سے یہ کماتو میں نے سامان سفر رکھا۔ اس کے بعد اس نے کیا کیا کہ تکوار رکھی۔ جب وہ گھر سے نکلنے لگا تو بیٹی نے کماکہ جب آپ کریلا سے واپس آئیں تو میرے لئے ایک انگوٹھی لے آتا۔ کچھ دور چلا تو دیکھا کہ فوج دار الامارہ سے ملکراہی ہے۔ کسی کے حواس بجا نہیں۔ سب سے پوچھتا ہوں گزر کوئی کچھ نہیں بتاتا۔ میں سب مجمع سے الگ ہٹ کر ایک نیلے پر آ گیا۔ دیکھتا کہا ہوں کہ ایک بزرگ گھوڑے پر سوار ہیں۔ چہرے سے خون بس رہا ہے۔ ہاتھ میں تلوار۔ یہ حسین کا آخری جملہ تھا۔ لشکر یزید پر۔ میں انہیں

دیکھ کر حیران ہوا۔ سوچا گہ یا الہی لوگ تو انہیں خارجی کرتے ہیں۔ مگر یہ بزرگ نہ یہ  
خدا ہیں۔ چہرے سے نور ساطع ہو رہا ہے۔ چہرے سے مظلومیت برس رہی ہے  
۔ میں یہ سوچ رہا تھا۔ کہ مجمع سامنے سے بھاگا۔ اور وہ بزرگ میرے قریب  
آئے۔ قریب آ کر انہوں نے اپنی انگشت مبارک سے ایک انگوٹھی مجھے دی۔  
اور کہا کہ اپنی بیٹی سے میرا سلام کہہ دینا اور یہ انگوٹھی اسے دے دینا۔ اور کہنا  
کہ وہ خارجی نہیں۔ فاطمہ کا بیٹا ہے۔ اجر کم علی اللہ۔ خدا آپ کو کسی غم میں  
نہ رو لائے سوائے غم حسین کے۔ علی کا بیٹا ہے۔ اس نے کہا کہ یہ سننا تھا  
کہ میں غش کھا کر زمین پر گرا۔ جب ہوش آیا تو میں نے سوچا کہ آقا سے  
اجازت لے کر لڑنا چاہئے۔ یہ سوچ کر میں آگے بڑھا۔ تھوری دیر کے بعد کیا  
دیکھتا ہوں کہ سیاہ آندھیاں چل رہی ہیں اور زمین میں زلزلہ آیا۔ ایک مرتبہ  
ایک آواز میرے کان میں آئی۔ علی قتل الحسین بکریلا۔ علی ذبح الحسین بکریلا۔  
یہ آواز بلند ہوتی اور زوال الجملح نے کیا کیا۔ اپنے منہ کو خون حسین میں رنگیں  
کرنے کے بعد خیہ کی طرف چلا۔ ایک مرتبہ زینب نے آواز دی کہ سکینہ  
دیکھ تیرا بابا آگیا۔ سکینہ نے ذوال الجملح کو دیکھ کر کیا کہا منہ پر طماقے مار کر کما  
ہائے میں پتیم ہو گئی میرا باپ مارا گیا  
یا حسین یا حسین یا حسین

